



కార్మిక లోకం

మాసపత్రిక

సంచిక : 03

సంపుటి : 33

మార్చి - 2019

రూ.10/-



కార్మికవర్గం
రాజకీయాల్లో కీలక పాత్ర
వహించాలి



యుద్ధం నడిమి - ఓ సైనికుడి లేఖ

ప్రియమైన బంగారం!

చాలా సంతోషంగా ఈ లేఖను నీకు రాస్తున్నా. ఇప్పుడే జరిగిన ఒక అద్భుతాన్ని నీతో పంచుకోవాలనుకుంటున్నా. నిన్న న్యూ ఇయర్ ఉదయాన సరిహద్దుకు ఇరువైపులా మేము మా దాగుడు గుంటల్లో మాటువేసి ఉన్నాం. ఎముకలు కొరికే చలీ... తాజా గాలీ.. కొండ వాలున వీస్తున్న ఉదయపు గుబాళింపు... అచ్చం ఒక కొత్త సంవత్సరపు ఉదయం ఎలా వుండాలో అలానే వుంది.

మొదట శత్రువుల బంకర్లవైపు ఎవరో ఒక శ్వేత పతాకం రెపరెపలాడటం చూశారు. కొంచెం సేపటికి ఆవైపు నుండి వాళ్ల మాటలు వినబడ్డాయ్, “హేపీ న్యూ ఇయర్ ‘గాయ్’, హేపీ న్యూ ఇయర్”. మాలోని “కొందరు సమాధానంగా, సేం టు యూ చింకీ” అని అరిచారు. ఇక అది అక్కడితో ఆగిపోతుందనుకున్నా. కానీ హఠాత్తుగా వాళ్లలో ఒకడు, పెద్ద హెూదా ఉన్నవాడేననుకుంటూ, బోల్డ్ని మెడళ్లు ఉన్న ఫైన్ గ్రీన్ కోటు వేసుకుని తెల్ల జండా ఊపుతూ బయటకు వచ్చి మావైపు నడవటం మొదలు పెట్టాడు.

‘ఎవరూ కాల్పులు మొదలు పెట్టొద్దు, కాస్త ఆగండి ‘ఎవరో మా వాళ్లు అరిచారు. మేం చూస్తూ ఉండి పోయాం. ఇంతలో మరో చింకీ... మరో చింకీ.. మరొకరు.. ఇలా కలుగుల్లోని తెల్ల ఎలుకల్లా ఒక్కొక్కరూ బయటకు వచ్చి మా వైపు నడవటం మొదలు పెట్టారు. “తలలు బయటకు కనబడనీకండి... ఇదేదో వాడి ఉ పాయంలా ఉంది... జాగ్రత్త” అని అరిచా. కానీ అది కుట్ర కాదని తేలిపోయింది.

వాళ్లలో ఒకడు చేతిలోని రమ్ము సీసాని గాల్లో ఊపుతూ ‘కొత్త సంవత్సరపు రోజు ‘గాయ్’, మాదగ్గర నూడిల్స్ ఉన్నాయ్, కొంచెం రమ్ము కూడా ఉంది, మీ వైపు రమ్మంటారా?” అన్నాడు. “మాదగ్గర కమ్మటి బ్రాందీ ఉంది, కొన్ని చపాతీలూ, పచ్చడి కూడా ఉన్నాయ్” మాలో ఎవరో సమాధానం చెప్పారు. వాళ్లు ఒక్కొక్కరుగా మా వైపు నడుస్తూ నో మేన్స్ లేండ్ దాటడం మొదలు పెట్టారు. ఒక్కరివద్దా రైఫిల్ లేదు. ‘ఏంటి చూస్తారు అబ్బాయిలూ... ఇంకా ఆలస్యం ఎందుకూ.. పదండి ‘అంటూ ఒక్కొక్కరూ మావాళ్లు బంకర్లలో నుండి బయటకు ఎక్కడం ప్రారంభించారు.

ఆ ఎవడికీ చెందని సరిహద్దు చెలక మొత్తం ఇరువైపుల నుండి వస్తున్న కుర్రాళ్లతో నిండి పోయింది. నేను కమాండ్ ఆఫీసర్ని... మావాళ్లను వారించి ఉండాల్సిందేమో... కానీ ఆ ఆలోచనే నాకు రాలేదు. ఇరువైపులా పచ్చా- ఖాఖీ యూనిఫామ్... ఇరు సరిహద్దులకు మధ్యన ఉన్న ఆ మైదానంలోకి నడుస్తున్నారు. వాళ్లలో నేనూ ఒకడ్ని కాస్త ఆలస్యంగా గుర్తించా. యుద్ధం నడిమి మేమంతా కొన్ని శాంతి క్షణాల కోసం ఆత్రుత పడుతున్నామల్లే ఉంది.

సరిగ్గా అప్పుడు వాళ్ల కమాండ్ ఆఫీసర్ నా ముందుకొచ్చి నిలబడ్డాడు.. సూటిగా కళ్లలోకి చూస్తూ..! ప్రియ బంగారం... ఆ క్షణాల్ని అనుభవిస్తేనేగానీ తెలీదు... నువ్వు ఊహించుకోవడం అస్సలు సాధ్యం కాదు. ఆ ఆఫీసర్ నావైపు చెయ్యి చాస్తూ “నేను లీ- పింగ్, లాంగ్ ప్రాంతం వాడిని. పర్వతాల్లో వరి పండించే కుటుంబం నుండి వచ్చాను. నేను రెండు తీగల ఫిడెల్ బాగా వాయిస్తా, హేపీ న్యూ ఇయర్ ఆఫీసర్!” అన్నాడు.

అప్రయత్నంగా నేను ఆచేతిని అందుకుని గట్టిగా నొక్కుతూ, “హేపీ న్యూ ఇయర్ ఆఫీసర్, నేను మనోహర్ పిక్సె, కొంకణ్ ప్రాంతంలోని స్కూల్ మాస్టారి కుటుంబం నుండి వచ్చా. మటన్

రోగన్ జోష్ బాగా వండుతాను” అన్నా. ‘నాదగ్గర ఉన్న రేషన్ బ్రాందీనీ, అతనిదగ్గర ఉన్న నూడిల్స్ నీ పంచుకున్నాం. రాగూర్ తనకు ఇష్టమైన భారతీయ రచయిత అట. ఆయన రాసిన గీతాంజలి అంటే చాలా ఇష్టమట. నాకు బోలెడు సంతోషం వేసింది. అలా ఆ వివాదగ్రస్త భూమిపై కూర్చుని అమెరికా విదేశాంగ విధానం, షారూఖ్ ఖాన్ సినిమాలూ, మన ప్రేమా... అన్నీ మాట్లాడుకున్నాం. తనకు భార్యా, ఆరు నెలలక్రితం పుట్టిన బాబూ ఉన్నారు.

సరిగ్గా అప్పుడు.... ఎవరో తెలీదు... ఎక్కడి నుండో ఒక ఫుట్బాల్ తెచ్చారు. క్షణాల్లో రెండు జట్లుగా విడిపోయారు. యూనిఫారం కోటుల్ని సరిహద్దులుగా పరిచి గోల్ పోస్టుల్ని గీశారు. మరుక్షణం ఆ శాపగ్రస్త ప్రదేశం చప్పట్లతో, ఈలలతో మారుమోగి పోయింది. నేనూ, లీ.. ఇద్దరం పక్కపక్కన కూర్చొని మా మా టీముల్ని ఉత్సాహపరిచాం. పక్కపక్కన కూర్చున్న మా ఊపిరులు అప్పుడప్పుడూ ఆ గాలిలో ఒక్కటిగా కలిసిపోవడం నాకు తెలుస్తూనే ఉంది.

అతనూ దీన్ని గమనించినట్టున్నాడు... “పిక్సె... బహుశా మనదేశాల మధ్య ఉన్న విభేదాల్ని పరిష్కరించుకోడానికి ఇదే బెస్ట్ అనుకుంటా... పిల్లలు అనాథలు కానవసరం లేదూ, భార్యలు విధవలు కావాల్సిన పనిలేదు. ఇదే సరైన పద్ధతేమో...!” అతని కళ్లలో తడి కనబడినట్టుంది... బహుశా అది నా చూపుకు అడ్డం పడుతున్న నీటిపోరేమో..! “క్రికెట్ అయితే బాగుంటుందేమో...” అదైతే మిమ్మల్ని తుక్కుతుక్కుగా బాదేసేవాళ్లం మేము” అన్నాను. అతను పెద్దగా నవ్వుతూ “అవును... పచ్చి నిజం. అప్పుడు మేం షావోలిన్ క్రికెట్ అనే సినిమా తీసుకుని అందులో మిమ్మల్ని ఓడిస్తున్నట్లు చూపించి మురిసిపోయేవాళ్లం” అన్నాడు.

బంగారం.. విచారకరమైన విషయం... మేం ఓడిపోయాం. మాది ఒకటి, వాళ్లది మూడు. కానీ లీ మాత్రం తమ గెలుపు అన్యాయమైనదన్నాడు. మా గోల్ పోస్ట్ వాళ్లదానికన్నా పెద్దదిగా ఉండటం వల్లే వాళ్ల కుర్రాళ్లు ఎక్కువ గోల్స్ కొట్టారన్నాడు. నాకు కాస్త ఊరట అనిపించింది. చపాతీలూ, నూడిల్సూ ఎప్పుడో అరిగి పోయాయి. అంతా అయిపోయినట్టు అందరం గుర్తించాం.

ఎందుకో నా చెయ్యి వదల్లేక పోయాడు. తన చేతిని ఊపుతూ త్వరలో తను తన భార్యనీ కొడుకునీ కలుసుకోవాలని నా అభిలాషను చెప్పాను. మన పెళ్లి త్వరలో అవ్వాలని తను చెప్పాడు. యుద్ధం ముగిసి అందరూ ఇళ్లకు వెళ్లాని కోరుకున్నాం.

వాళ్లు బంకర్ల వైపు కదిలి పోయారు. మధ్యలో లీ వెనుతిరిగి ఒకసారి నావైపు సెల్యూట్ చేశాడు. తరవాత నెమ్మదిగా కదిలిపోయి ఆ పచ్చరంగు కోటుల్లో కలిసిపోయాడు. కాసేపటికి ఎవరెవరి బంకర్లలో వాళ్ళం.... వాళ్ల వైపునుండి ఎవరో మిథున్ చక్రవర్తి పాట “జిమ్మీ జిమ్మీ జిమ్మీ... ఆజా ఆజా ఆజా “అంటూ పాడటం వినబడింది. మా కుర్రాళ్లు “ఆజారే మేరే సాత్, ఏ జాగీ జాగీ రాత్” అంటూ వంత పాడారు. బంగారం, బహుశా వచ్చే ఏడాది న్యూ ఇయర్ కి ఈ యుద్ధం మానిపోతున్న జ్ఞాపకం కావచ్చు. మనిద్దరం కలిసి కాపురం చేస్తూ మన బుల్లి ‘పూజా పిక్సె కీ (నీపేరే పెట్టు కుంటా) ఈ కథని చెప్పుకుంటూ ఉండొచ్చు. నాకా నమ్మకం ఉంది. నాకు శాంతిమీద నమ్మకం ఉంది.

ఇక వుండనా... నీ మనోహరుడు

మార్చి - 2019

కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 33
సంచిక : 3
విడి ప్రతి వెల : రూ. 10/-
సం॥ చందా : రూ. 100/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8
లాంగ్ మార్చ్	9
జీడి	10, 11, 12
జాతీయం	13, 14
సామాజికం	15, 16, 17
మధ్యపేజీ కథనం	18, 19
శ్రామిక మహిళ	20, 21, 22, 23
ఉద్యమ వార్తలు	24-33
పుస్తక సమీక్ష	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.ఐ.గోపూర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

సంపాదకీయం

అభివృద్ధి దిశగా ఎల్.డి.ఎఫ్

కేరళలో వామపక్ష ప్రజాస్వామ్య కూటమి(ఎల్డీఎఫ్) ప్రభుత్వం తన వెయ్యి రోజుల పాలనను పూర్తి చేసుకున్నది. కేంద్రంలోని బీజేపీ సర్కారు ఫెడరల్ స్ఫూర్తికి తూట్లు పొడుస్తూ.. పాలనలో రాష్ట్ర ప్రభుత్వానికి సహాయ సహకారాలు అందించడంలో మొండిచెయ్యి చూపినప్పటికీ కేరళ మాత్రం అభివృద్ధి దిశగా దూసుకెళ్తున్నది. నిఫా వంటి ప్రమాదకర వ్యాధులు.. వందేళ్లలో కనీవినీ ఎరుగని భారీ వర్షాల వరద తాండవం.. ఇలా ప్రకృతి వైపరీత్యాలు రాష్ట్రాన్ని కుదిపేసినప్పటికీ సీఎం విజయన్ నేతృత్వంలోని ఎల్డీఎఫ్ సర్కారు రాష్ట్రాన్ని ప్రగతిపథంలో తీసుకెళ్తోంది. కార్మిక వర్గం, రైతుల శ్రేయస్సు కోసం, సామాజిక పింఛన్ల పంపిణీ, ప్రభుత్వరంగ పరిశ్రమల పునరుద్ధరణ, ఆరోగ్య, విద్యా రంగాల్లో విప్లవాత్మక మార్పులు, అణగారిన వర్గాలు, మధ్యతరగతులపై ప్రత్యేక శ్రద్ధ కనబరుస్తూ వారి జీవితాలు మెరుగుపడేలా చేయడంతో పాటు అనేక అభివృద్ధి కార్యక్రమాలను ఈ వెయ్యి రోజుల్లో కేరళ సర్కారు చేసి చూపెట్టింది.

సామాజిక పింఛన్ల పంపిణీ వంటి కార్యక్రమాలు ప్రత్యేకించి అట్టడుగు తరగతులు, అణగారిన వర్గాలకు సమాజంలో వారికంటూ ఒక భద్రతను కల్పించింది. ప్రస్తుతం రాష్ట్రంలో 51 లక్షల మందికి పైగా సామాజిక భద్రతా పింఛన్లు పొందుతున్నారు. గతంలో కాంగ్రెస్ నేతృత్వంలోని యూడీఎఫ్ ప్రభుత్వ హయాంలో రూ.600గా ఉన్న పింఛన్ను నెలకు రూ. 1200కు ఎల్డీఎఫ్ సర్కారు పెంచింది. అలాగే ఈ వెయ్యి రోజుల్లోనే 11 లక్షల మంది లబ్ధిదారులు కొత్తగా చేరారు. రాష్ట్రంలో కార్మికుల శ్రేయస్సును దృష్టిలో ఉంచుకొని 26 రంగాల్లో కనీస వేతనాలు అమలు అయ్యేలా కేరళ సర్కారు చర్యలు తీసుకున్నది. వీరితో పాటు రాష్ట్రానికి వచ్చే అంతరాష్ట్ర కార్మికులకూ కనీస వేతనాలతో పాటు సామాజిక భద్రతను కల్పించేలా కృషి చేసింది. ఇందులో భాగంగా అంతరాష్ట్ర కార్మికులకు వసతిని కల్పించే 'అప్పా ఫుర్' ప్రాజెక్టును, ఆవాజ్ హెల్త్ ఇన్సూరెన్స్ను, వారి పిల్లల కోసం విద్య పథకాలను ప్రవేశపెట్టడంతో పాటు మరెన్నో కార్యక్రమాలు ఎల్డీఎఫ్ పాలనలో మైలురాళ్లుగా నిలిచాయి.

రాష్ట్రంలో ప్రభుత్వ విద్యాసంస్థల బలోపేతంపై ఎల్డీఎఫ్ సర్కారు ప్రధానంగా దృష్టి సారించింది. సర్కారు విధానాలతో ప్రభుత్వ పాఠశాలల్లో దాదాపు 3.42 లక్షల మంది విద్యార్థులు కొత్తగా చేరారు. విద్యార్థులందరికీ ప్రభుత్వమే ఉచితంగా పాఠ్యపుస్తకాలు, యూనిఫామ్స్ సరఫరా చేసింది. రాష్ట్రంలో దాదాపు 45 వేల తరగతి గదులను 'హైటెక్' క్లాసులుగా అప్గ్రేడ్ చేసింది. ఆరోగ్య రంగంలో ఆ శాఖ మంత్రి కెకె శైలజా రాష్ట్రాన్ని ముందుకు తీసుకెళ్లారు. రాష్ట్రంలో విజృంభించిన 'నిఫా' వైరస్పై రాష్ట్ర ప్రభుత్వం సకాలంలో స్పందించి ముందు జాగ్రత్త చర్యలు తీసుకోవడంతో ప్రజలకు రక్షణ కల్పించి అందులో విజయం సాధించింది. అలాగే రాష్ట్రంలో ఇప్పటి వరకు 170 ప్రాథమిక ఆరోగ్య కేంద్రాలు కుటుంబ ఆరోగ్య కేంద్రాలుగా అప్గ్రేడ్ అయ్యాయి. రాష్ట్ర ప్రభుత్వం క్లినికల్ ఎమ్బాలిమెంట్ యాక్ట్ను అమల్లోకి తీసుకొచ్చింది. వివిధ రకాల వ్యాధులను నిర్మూలించడానికి 'ఆరోగ్యజాగ్రత్త', 'అమృతం ఆరోగ్యం' వంటి ప్రాజెక్టులను కేరళ సర్కారు తీసుకొచ్చింది. గెయిల్ పైప్లైన్, జాతీయ రహదారుల విస్తరణ, నేషనల్ వాటర్వేల వంటి అభివృద్ధి కార్యక్రమాలతో పాటు తీర ప్రాంతాలకు, కొండ ప్రాంతాలకు రహదారుల నిర్మాణం వంటివి ఎల్డీఎఫ్ సర్కారు ప్రతిపాదించింది.

కేంద్ర ప్రభుత్వం ఆటంకాలు సృష్టించే ప్రయత్నాలు చేసినప్పటికీ పీఎస్యూల పునరుజ్జీవనానికి రాష్ట్ర సర్కారు విశేషంగా కృషి చేసింది. అందరికీ ఇళ్లు కల్పించే ఉద్దేశంతో 'లైఫ్ మిషన్' కార్యక్రమాన్ని ప్రవేశపెట్టింది. ఈ పథకంలో ఇప్పటికే 93 శాతం లక్ష్యాన్ని సాధించింది. 1,84,255 మంది లబ్ధిదారులకు రెండో దశలో గృహాలను కల్పించనుంది. ఈ విధంగా 2016 ఎన్నికల మ్యానిఫెస్టోలోని వాగ్దానాలను నెరవేరుస్తూ.. వెయ్యి రోజుల పాలనలో 'సెక్యూలర్, అవినీతి రహిత, అభివృద్ధి చెందిన' ఒక కొత్త రాష్ట్రంగా కేరళను ఎల్డీఎఫ్ సర్కారు అభివృద్ధి చేస్తోంది.



అప్పులు తెచ్చుకున్నా దీక్షలు చేద్దాం సార్!



పసిపిల్లనని నన్నందరూ పిలిచి ముద్దుచేస్తారని

అమ్మ మురిపింగా చెప్తాంది కానీ

నాకిందుకో ఆ మాట నమ్మబుద్ధికావటం లేదు

తడిమి తడిమి ముద్దులాడే

పక్కంటి తాతగారి స్పర్శ

ఎదురింటి మామయ్య

నా మీద చేతులేస్తూ

చెవిలో చెప్పేమాటలు

అంటి కంటపడకుండా నన్ను హత్తుకునే

మేడమీది అంకుల్ నోటి నుండి

వచ్చే ఘాటైన వాసన

సినిమా చూపిస్తూ రమ్మని

తన రూముకి తీసుకెళ్లి

ఏదేదో చేస్తున్న వెనకింటి అన్నయ్య

పెర్రి చూపులు నాకిందుకు బాగోలేవు!

అమ్మకెలా చెప్పాలో నాకు

అర్థం కావడంలేదుగానీ

ఇల్లు దాటి బయటకు అడుగుపెడితే

అడవిలో క్రూరమృగాల మధ్య

చిక్కుకున్న లేడికూనలా అయిపోతున్నా

చిదిమి దీపం పెట్టుకునేలా

ఉన్నానని అంటి అంటే

అంకుల్ నన్ను నిజంగానే

చిదిమేస్తున్నారంటి

అని ఎందుకు చెప్పలేకపోతున్నాను?

వీళ్ల స్పర్శ నాన్న స్పర్శలా

లేదమ్మా అంటే అమ్మ

నేను బిడియపడుతున్నానని

అనుకుంటుందే గానీ

భయపడుతున్నాననే భావాన్ని

నా కళ్లలో ఎందుకు చదవలేకపోతోంది?

అర్థం చేసుకునేవాళ్లులేని

పంచుకోలేని ఈ బాధను

భరించలేని నా మనసుకు మాత్రం

బలంగా అనిపిస్తోంది

పంచేంబ్రియాలూ

మొద్దుబారి పనిచేయడం మానేస్తే బాగుండునని

- సింహాద్రి జ్యోతిర్మయి

ఎవడ్రా వాడు

ఎవడ్రావాడు రక్తం మరిగిపోతోంది అంటున్నాడు

కాశ్మీర్‌లో పిడిపితో కలిసి ప్రభుత్వాన్ని ఏర్పాటు

చేసినప్పుడు తమ పాలనలో ఉగ్రవాదం తగ్గింది అన్నది వాడేనా

సర్జికల్ స్ట్రైక్‌తో ఇక పాకిస్తాన్ పీచమణిచామని, ఇక

అటు నుండి ఇటు కన్నెత్తి చూడాలంటే

ఉచ్చపోసుకుంటారని జబ్బలు చరుచుకున్న వాడేనా

నోట్ల రద్దుతో ఉగ్రవాదులకు ఆర్థిక దిగ్బంధనం తప్పదని

మూసుకు కూసుంటారని గొణిగినవాడేనా

నోరెత్తితే దేశభక్తి అంటూ సినిమా హాల్లోనూ ఉన్నాదాన్ని

ప్రదర్శించింది వాడేనా వాడేనా ఇప్పుడు రాఫెల్ యుద్ధ

విమానాల కొనుగోలులో నిబంధనలన్నీ పక్కన పెట్టి

దేశ భద్రతను ఫణం పెట్టి అంబానీకి పట్టం గట్టినవాడేనా

అసలు నేను ఉంటోంది మనుషుల పాలనలోనేనా

కుక్కమూతి వంకరపిందెల ఏలుబడిలోనా...?

అసలు నేను వింటోంది

నాయకుని మాటలా..? గుంటనక్క మొరుగుడా..?

ఇప్పుడు నాకు ఉగ్రవాదుల మీద కోపమే కాదు

నా పాలకుని మీద అసహ్యం వేస్తోంది

నా దేశ భవిష్యత్ మీద భయం వేస్తోంది



డాక్టర్... డాక్టర్...


**నీరే కాదు ...
పోషకాల గని !**

శరీరానికి కావలసినన్ని విటమిన్లు అందించడంతో పాటు పుచ్చకాయ అత్యంత సులువుగా జీర్ణమవుతుంది. పసిపిల్లల నుంచి వృద్ధుల వరకూ పుచ్చకాయలను అందరూ ఇష్టంగా తింటారు. దీనిలో మూడింట ఒక వంతు క్యాలరీలు మాత్రమే ఉండడం వల్ల శరీరం బరువు పెరిగే అవకాశం లేదు. ఒకవిధంగా పోషకాల గని ఇది.

పుచ్చకాయలో 92 శాతం నీరు ఉండడం వల్ల వేసవిలో ఇది శరీరానికి కావాల్సిన చల్లదనాన్ని ఇస్తుంది. దాహార్తి నుంచి రక్షిస్తుంది.

21 శాతం సి- విటమిన్, 18 శాతం ఏ-విటమిన్, 5 శాతం

పోటాషియంతో పాటు బి-1, బి-5, బి-6 విటమిన్లు 3 శాతం వరకూ ఉంటాయి. దీనిలో క్యాల్షియం నిల్వలు కూడా ఎక్కువే.



పుచ్చకాయలో వ్యాధినిరోధక శక్తిని, గుండె ఆరోగ్యాన్నీ, కంటి, చర్మం ఆరోగ్యాన్నీ పరిరక్షించే కెరోటినాయిడ్లు ఉంటాయి. శ్వాసకోశాలను ఆరోగ్యంగా ఉంచడంతో పాటు, కేన్సర్ నిరోధకంగా పనిచేసే బీటా కెరోటిన్లు కూడా అవసరమైన మోతాదులో ఉంటాయి.

దీనిలోని లైకోపెన్ చెడు కొలెస్ట్రాల్ను తగ్గించడం ద్వారా రక్తపోటును అదుపులో ఉంచుతుంది.

రక్తనాళాలు గట్టి పడి, బిగుసుకుపోకుండా కూడా కాపాడుతుంది. మెదడును శక్తివంతంగా మార్చడం ద్వారా మతిమరుపును కలిగించే అల్జీమర్ వ్యాధిని నిరోధిస్తుంది.

ఇందులోని సిట్రులిన్ లైంగిక శక్తిని పెంచుతుంది. వృద్ధాప్యంలో వచ్చే కంటి సమస్యలను కూడా నివారిస్తుంది.

దీనిలోని కుకుర్ బిటాసిన్-ఇ శరీరంలో వాపులు రాకుండా నివారిస్తుంది.

వాటర్ మిలన్లోని సిట్రులిన్ శరీరంలో నైట్రిక్ ఆక్సైడ్ నిల్వలను పెంచుతుంది. ఇది రక్తనాళాలను విశాలం చేయడం ద్వారా రక్తపోటును తగ్గిస్తుంది. ఇందులోని మెగ్నీషియం, పొటాషియం గుండె ఆరోగ్యానికి తోడ్పడతాయి.

దీనిలో సమృద్ధిగా లభించే యాంటీ ఆక్సిడెంట్లు శరీరంలో

తిరుగాడే హానికారక ఫ్రీర్యాడికల్స్ను అణచివేయడం ద్వారా ఆరోగ్యానికి మేలు చేస్తాయి.

విటమిన్- ఏ సరిపడా ఉండడం వల్ల ఇది చర్మం, కేశ సంరక్షణలో బాగా తోడ్పడుతుంది. ఎండాకాలం జుత్తుకు కావాల్సిన తేమను అందిస్తుంది.


పీచుపదార్థం ఎక్కువగా ఉండడం వల్ల ఇది జీర్ణశక్తిని పెంచుతుంది. మలబద్ధకం నుంచి ఉపశమనం కలిగిస్తుంది.

పోషకాహార నిపుణుల పర్యవేక్షణలో డైట్ చెయ్యకుండా, మన ఇష్టం వచ్చినట్లు డైట్ చేస్తే కొన్ని ఇబ్బందులు ఎదురవుతాయి. ఉదాహరణకు కండరాలు క్షీణించడం, ఎముకలు గుల్లబారడం, హిమోగ్లోబిన్ తగ్గిపోవడం మొదలైనవి. డైట్ చేసేవాళ్లు ఎప్పుడు గుర్తుపెట్టుకోవాల్సింది ఏమిటంటే... బరువు తగ్గడమంటే కేవలం కొవ్వు (ఫాట్) మాత్రమే తగ్గడం.. కండరాలు, ఎముకలు తగ్గకుండా చూసుకోవాలి. శక్తి శాతం సరిగా సరిపడే దాని కన్నా కొద్దిగా తగ్గించి, ప్రొటీన్స్, విటమిన్స్, ఖనిజ లవణాలు తగ్గకుండా ఉండాలి. అప్పుడే కండరాలు బలంగా ఉంటాయి. కొవ్వు తగ్గుతుంది. జుట్టు రాలకుండా ఉంటుంది. హిమోగ్లోబిన్ పడిపోకుండా ఉంటుంది. అంతేకాదు అధిక డైటింగ్ వల్ల గ్లూట్ ఖాడర్ స్టోన్స్ కూడా రావచ్చు. కొలెస్ట్రాల్ తగ్గే మందులు వాడటం వల్ల కూడా కండరాలు బలహీనపడొచ్చు.

మీరు తీసుకోవాల్సిన జాగ్రత్తలు...

రోజూ తప్పనిసరిగా ప్రొటీన్స్ ఉండే ఆహారం తీసుకోవాలి. గుడ్లు, మాంసాహారం, పప్పు, సోయా మొదలైనవి.

తేలికగా ఉండే వెయిట్ లిఫ్టింగ్ వ్యాయామాలు చేయాలి.



దీనివల్ల కండరాలు బలంగా మారతాయి. వాటి సైజు కూడా పెరుగుతుంది.

కొలెస్ట్రాల్ లెవల్స్ చెక్ చేసుకుని, మందులు ఎంతకాలం వాడాలో డాక్టర్ సలహా పొటించండి.

హెడ్డిఎల్ (గుడ్ కొలెస్ట్రాల్) పెరగడానికి ఆకుకూరలు, పచ్చని కూరగాయలు, ఆరెంజ్ జ్యూస్, గ్రీన్ పీస్, చేపలు, బాదం ఆహారంలో భాగం చేయాలి.

వినిమయ ధరల సూచిక (బేస్ 2001=100) 2018

సెంటర్ సిరీస్	అక్టోబర్	నవంబర్	డిసెంబర్	జనవరి
ఆల్ ఇండియా	302	302	301	307
గుంటూరు	283	283	284	288
విశాఖపట్నం	291	288	289	292
విజయవాడ	286	286	288	292
హైదరాబాద్	254	255	255	257
రాష్ట్ర సిరీస్	జూలై	ఆగస్టు	సెప్టెంబర్	అక్టోబర్
విజయనగరం	299	303	305	306
రాజమండ్రి	305	309	310	312
జగ్గయ్యపేట	326	327	327	328
తిరుపతి	294	296	297	298
ఏ.పి	295	297	297	298

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు విజ్ఞప్తి

'కార్మికలోకం'పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

9490098022, 9494899322

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.


Karmika Lokam A/c No. : 448802010000833
(IFSC : UBIN0534641), Governorpet Branch, Vijayawada.

రచయితలకు సూచన

'కార్మికలోకం' పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వార్తల జీవిత చిత్రణలు పంపించొచ్చు. కార్మికులను కలిపించే వాటికి ప్రాధాన్యత. రచనలను 20వ తేదీలోపు 'కార్మికలోకం' మెయిల్ లేదా పోస్టల్ ఆధ్వర్యం పంపించ మనవి.

- ఎడిటర్



సెక్స్ ట్యాంక్‌లు, డ్రైనేజీ నాలాలు శుభ్రం చేసే క్రమంలో అనారోగ్యాలు, విషవాయువుల కారణంగా చనిపోతున్న సఫాయి కార్మికులు..

వారికి కనీస వేతనాలు ఇతర సాంకేతిక సౌకర్యాలు యంత్రాలు కల్పించకుండా వాళ్ల కాళ్లు కడిగి.. సఫాయి కార్మికుల భాదల్ని చావుల్ని ఎన్నికల కోసం వాడుకుంటున్న మోడీ..



దేశ రక్షణ కోసం.. బీజేపీకి పిట్టయ్యండి కేంద్రంలో బలమైన ప్రభుత్వాన్ని ఏర్పాటు చేద్దాం..

- సైనికులపై దాడి మరుసటిరోజు ఝార్ఖండ్‌లో మోడి

ఇదే మాటలు నమ్మి 2014లో అశ్వధిక మెజార్టీతో మిమ్మల్ని గెలిపించాం కదా..? ఏం చేశారు..?

- మీరు అధికారంలోకి వచ్చాక ఇప్పటి వరకు 12 ఉగ్రవాద దాడులు జరిగాయి..
- దేశ భద్రతకు సంబంధించిన రక్షణ శాఖలో విదేశీయుల జోక్యానికి పట్టుబడుల ఆపకొనం..
- చవరికి సైనికుల దుస్తులు సొంతంగా కానుక్కొనుచు చెప్పడం..
- పాకిస్థాన్ వెళ్ల వారి కాగిలిలో తరించి పోవడం.. ఇదేనా మీరు సాధించింది మోడీజీ..?

- భారతీయులు

కార్మికవర్గం రాజకీయాల్లో కీలకపాత్ర వహించాలి

ఏపీ మున్సిపల్ వర్క్స్ ఎంప్లాయిస్ ఫెడరేషన్ (సిఐటియు) 13వ రాష్ట్ర మహాసభ విశాఖనగరం గాజువాకలో భారీ ప్రదర్శన జరిగింది. మహాసభ సంస్కరణలకు వ్యతిరేకంగా సరమశీల పోరాటాలకు పిలుపు నిచ్చింది.

ఏపీ మున్సిపల్ వర్క్స్ ఎంప్లాయిస్ ఫెడరేషన్ (సిఐటియు) 13వ రాష్ట్ర మహాసభలు 2019, ఫిబ్రవరి 28, మార్చి 1, 2 తేదీల్లో విశాఖనగరంలో గాజువాకలో కావ్రేడ్ కగ్గ తిరువతయ్యనగర్ లో ఘనంగా జరిగాయి. మహాసభల పోరాట నూచికంగా ఫిబ్రవరి 28న కొత్తగాజువాక ప్రాంతంలోని జింక్ గేటు నుండి ప్రారంభమైన భారీ ప్రదర్శన పాత గాజువాకలోని లంకావార్ గ్రౌండ్ వరకు కొనసాగింది. ప్రదర్శన అగ్ర భాగాన సిఐటియు రాష్ట్ర అధ్యక్ష, ప్రధాన కార్యదర్శులు సీ హెచ్. నర్సింగరావు, ఎం.ఏ.గౌహర్, శ్రామిక మహిళా సమన్వయ కమిటీ కన్వీనర్ కె.ధనలక్ష్మి, ఫెడరేషన్ రాష్ట్ర గౌరవాధ్యక్షులు పి.వెంకటరెడ్డి, ప్రధాన కార్యదర్శి కె.ఉమామహేశ్వరరావు, కోశాధికారి జి.సుబ్బారావు, సిఐటియు నగర అధ్యక్ష, కార్యదర్శులు కుమార్, ఎం.జగ్గునాయుడు పాల్గొన్నారు.

కార్మికుల ప్రదర్శనలో తీన్ మార్ దప్పులు, కోలాట దళాలు ప్రత్యేక ఆకర్షణగా నిలిచాయి. మున్సిపల్ కార్మికుల జీవితాలను కార్పొరేట్ సంస్థలకు తాకట్టుపెడుతున్న బీజేపీ, టీడీపీ ప్రభుత్వ విధానాలు నశించాలని, 279 జీఓ రద్దు చేయాలని, కాంట్రాక్టు, ఔట్ సోర్సింగ్ విధానం రద్దు చేసి అందర్నీ పర్మినెంట్ చేయాలని, సమాన పనికి సమాన వేతనం చెల్లించాలని, ఆర్.టి.ఎం.ఎస్ విధానాన్ని ఉపసంహరించాలంటూ ప్రదర్శకులు పెద్ద ఎత్తున నినదించారు. మహాసభల సందర్భంగా గాజువాక ఎరియా మొత్తం సిఐటియు

తోరణాలతో అలంకరించారు. ప్రదర్శనలో మహిళా కార్మికులు పెద్ద సంఖ్యలో పాల్గొన్నారు. ప్రదర్శన అనంతరం లంకావార్ గ్రౌండ్ లో జి.సుబ్బారావు అధ్యక్షతన బహిరంగ సభ జరిగింది. సిఐటియు రాష్ట్ర అధ్యక్షులు సీ హెచ్.నర్సింగరావు మాట్లాడుతూ నాలుగున్నరేళ్లుగా పారిశుధ్య కార్మికుల యోగక్షేమాలు పట్టించుకోని నరేంద్ర మోడీ వారి కాళ్లు కడగడం ఎన్నికల



స్టంట్ తప్ప మరొకటి కాదన్నారు. ప్రజా రోగ్యాన్ని పరిరక్షిస్తున్న పారిశుధ్య కార్మికుల జీవితాలను 279 జీఓ ద్వారా బలిపీఠ మెక్కిస్తే సిఐటియు సహించదని ఆయన హెచ్చరించారు. రాష్ట్రంలో తెలుగుదేశం, వైఎస్ఆర్సీపీ రెండూ కార్మికులకు సమ్మె హక్కును నిరాకరిస్తూ అసెంబ్లీలో తీర్మానించాయని ఆయన విమర్శించారు. మున్సిపల్ సంస్కరణల పేరుతో కేంద్ర, రాష్ట్ర ప్రభుత్వాలు చేస్తున్న కుట్రలను తిప్పి కొట్టేందుకు మూడేళ్లలో మున్సిపల్ కార్మికులు 4 సార్లు దీర్ఘకాలిక సమ్మెలు చేశారని ఆయన గుర్తుచేశారు. కార్మికుల సమ్మె పోరాటమప్పుడు హామీలివ్వడం తర్వాత హామీలను అటకెక్కించడం తెలుగుదేశం పార్టీ నైజమని ఆయన ఎద్దేవ చేశారు. మున్సిపల్ కార్మికుల జీవితాలతో చెలగాట మాటే రాజకీయ పార్టీలను రానున్న ఎన్నికల్లో ఓడించి కార్మికవర్గ పార్టీలను బలపర్చాలని ఆయన కోరారు.

సిఐటియు రాష్ట్ర ప్రధానకార్యదర్శి ఎం.ఏ.గౌహర్ మాట్లాడుతూ కష్టపడి పని

చేశానని కూలి ఇవ్వడని రాష్ట్ర ముఖ్యమంత్రి చంద్రబాబు ప్రజలను కోరడం సిగ్గుచేటని అన్నారు. నాలుగేళ్లుగా జీతాలు పెంచాలని, ఉద్యోగ భద్రత కల్పించాలని నినదించిన గొంతులను అణగదొక్కిన చంద్రబాబు ప్రభుత్వానికి ప్రజల్ని ఓటు అడిగే నైతిక హక్కు లేదన్నారు. ఎన్నికలకు ముందు అరకొరగా వేతనాలు పెంచి, ఎన్నికల్లో మరలా గద్దెనెక్కాలనే ఆశలతో తెలుగుదేశం హడావుడి చేస్తోందన్నారు. కార్మికులు, రైతులు, ఇతర పేద వర్గాల కోసం నిరంతరం పోరాడుతున్న వామ పక్షాలు, వాటి మిత్రులను చట్ట సభలకు పంపాలని కార్మిక వర్గానికి పిలుపు నిచ్చారు. శ్రామిక మహిళా సమన్వయ కమిటీ కన్వీనర్ కె.ధనలక్ష్మి మాట్లాడుతూ మహిళలపైన, దళితులపై మోడీ, చంద్రబాబుల పాలనలో దాడులు

పెచ్చుపెరిగాయని ఆమె ఆవేదన వ్యక్తం చేశారు. కార్మికవర్గం పోరాడి సాధించుకున్న 44 చట్టాలను 4 గా కుదించి కార్మికవర్గానికి మోడీ ప్రభుత్వం తీరని ద్రోహం చేసిందన్నారు. కార్మికుల సమ్మెలు, పోరాటాలను అసహ్యించుకున్న చంద్రబాబు ప్రస్తుతం తాను బీజేపీ ప్రభుత్వం పై పోరాట వీరుడునని తనకు తను ప్రకటించుకుంటున్నారని, ప్రతిపక్ష వైఎస్ ఆర్ సీపీ అసెంబ్లీ సమావేశాలకు వెళ్లకుండా, ప్రజా సమస్యలపై పోరాడకుండా కేవలం అధికారం కోసం కాచుకూర్చొందని అన్నారు. జెండాలు కాదు మార్చవల్సింది విధానాల్లో మార్పు రావాలని అందుకు అన్ని వర్గాల ప్రజలు ఆలోచించాలని ఆమె కోరారు. సంఘం ప్రధాన కార్యదర్శి కె.ఉమామహేశ్వరరావు, పి.వెంకటరెడ్డి, నగర కార్యదర్శి జగ్గునాయుడు తదితరులు ప్రసంగించారు. సభ ప్రారంభానికి ముందు విశాఖనగర మున్సిపల్ కార్మికులు ప్రదర్శించిన 279 జీఓకు వ్యతిరేకించండి అనే నాటిక అందర్నీ ఆకర్షించింది.

లాంగ్ మార్చ్ తో డిమాండ్లు సాధించుకున్న రైతాంగం

ముంబాయి: తమ డిమాండ్ల సాధనకై ఆఖిలభారత కిసాన్ సభ (ఎఐకెఎస్) నేతృత్వంలో రైతులు గత రెండు రోజులుగా నాసిక్ నుండి ముంబయి వరకు నిర్వహిస్తున్న లాంగ్ మార్చ్ కు ప్రభుత్వం దిగి వచ్చింది. రైతుల డిమాండ్లను నిర్వహిస్తామని లిఖితపూర్వక హామీ ఇచ్చింది. దీంతో ఎఐకెఎస్ తన ఆందోళనను విరమించింది.

రైతులు తమ డిమాండ్ల సాధనకై ఎఐకెఎస్ నేతృత్వంలో లాంగ్ మార్చ్ నిర్వహించడం ఇది రెండో సారి. నోడల్ మంత్రి గిరీష్ మహాజన్, రాష్ట్ర పర్యాటక

ప్రవహించే నదీ జలాలు నేరుగా ఆరేబియా సముద్రంలోకి కలుస్తున్నాయి. ఈ క్రమంలో ఉత్తర మహారాష్ట్రలో నీటిపారుదల ప్రాజెక్టులు నిర్మించి, కరువు ప్రభావిత ప్రాంతాలకు నీటిని మళ్ళించాలని ఎఐకెఎస్ డిమాండ్ చేసింది. దీంతో ఉత్తర మహారాష్ట్ర మరట్వాడ ప్రాంతాల్లోని ప్రాజెక్టులను రాష్ట్ర ప్రభుత్వపు ఏకరూప నీటిపారుదల ప్రాజెక్టు కిందకు తీసుకు వస్తామని రాష్ట్ర ప్రభుత్వం హామీ ఇచ్చింది.

అటవీ భూమిపై యాజమాన్యపు హక్కులకు సంబంధించిన రైతుల మరో


ప్రధానమైన డిమాండ్ పై కూడా ప్రభుత్వం హామీ ఇచ్చింది. దశాబ్దాల తరబడి అటవీ భూముల్లో వ్యవసాయం చేస్తున్న రైతులకు కనీసం ఒక ఎకరం భూమిని ఇవ్వాలని ఎఐకెఎస్ డిమాండ్ చేసింది. ప్రతి రైతుకు కనీసం ఎకరం భూమిని ఇస్తామని మంత్రులు

లిఖిత పూర్వకంగా హామీ ఇచ్చారు. ఇది మహారాష్ట్రలోని రైతులందరికీ ఊరట కలిగించే అంశం. ఇక రుణమాఫీపై స్పందిస్తూ ప్రతి రైతు ప్రయోజనం పొందే వరకు జూన్ 30, 2017న ప్రకటించిన ఛత్రపతి శివాజి మహారాజ్ శతకాంక్ష సన్మాన్ యోజన (రుణ మాఫీ పథకం)ను కొనసాగిస్తామని హామీ ఇచ్చింది. 2016-17 ఆర్థిక సంవత్సరంలో రుణాలు తీసుకున్న రైతులను కూడా ఈ పథకం కిందకు తీసుకువస్తామని చెప్పారు.

సంజరు గాంధీ నిరాధర్ యోజన, ఇందిరా గాంధీ వృద్ధపకల్ యోజన (65 ఏళ్లు నిండిన సీనియర్ సిటిజన్లకు వర్తించే పథకం) వంటి వివిధ నగదు బదిలీ

పథకాలలో పెరుగుదల ఉంటుందని ప్రభుత్వం తెలిపింది. బుల్లెట్ ట్రైన్, సింహాద్రి మహామార్గ్ (ముంబయి-నాగపూర్ల మధ్య నిర్మించనున్న ఆరు లైన్ల సూపర్ ఎక్స్ ప్రెస్ మార్గం) తదితర ప్రాజెక్టుల కోసం బలవంతపు భూ సేకరణకు నిరసనగా ఎఐకెఎస్ జరిపిన ఆందోళనకు స్పందించిన ప్రభుత్వం ఈ ప్రాజెక్టులకు భూములను బలవంతంగా తీసుకోబోమని హామీ ఇచ్చింది.

అంతకుముందు 2018లో ఇవే డిమాండ్లతో రైతులు లాంగ్ మార్చ్ నిర్వహించారు. నాసిక్ నుండి ముంబయి వరకు దాదాపు 180 కిలోమీటర్ల దూరం వారం రోజుల పాటు లాంగ్ మార్చ్ నిర్వహించారు. లాంగ్ మార్చ్ ప్రారంభించిన తొలి రోజు నుండే ఎఐకెఎస్ నాయకులను అడ్డుకునేందుకు ప్రభుత్వం ప్రయత్నించింది. గత ఏడాది నిర్వహించిన లాంగ్ మార్చ్ తో రైతులు సాధకబాధకాలు దేశ ప్రజల దృష్టికి వెళ్ళాయి. అన్ని తరగతుల ప్రజల సానుభూతి రైతులకు లభించింది. దీంతో ఈ ఏడాది బిజెపి నేతృత్వంలోని రాష్ట్ర ప్రభుత్వం రైతుల లాంగ్ మార్చ్ ను అడ్డుకునేందుకు పలు ప్రయత్నాలు చేసింది. అహ్మద్ నగర్, థానె, పాల్ గడ్, నాసిక్, ధూలే, జల్గావ్ ప్రాంతాలలో ఈ నెల 19, 20 తేదీలలో లాంగ్ మార్చ్ నిర్వహించకుండా వేలాది మంది రైతులకు పలు అవరోధాలు కల్పించింది. రైతులు వీటిని అధిగమించి నాసిక్ చేరుకుని లాంగ్ మార్చ్ నిర్వహించారు. దీని ఫలితంగా ప్రభుత్వ యంత్రాంగం రైతుల డిమాండ్లను నెరవేర్చేందుకు హామీ ఇవ్వక తప్పలేదు. ఈ క్రమంలోనే ముఖ్యమంత్రి దేవేంద్ర ఫడ్నవీస్ ఎఐకెఎస్ నేతలతో ఆయన దాదాపు 6 గంటల పాటు చర్చలు జరిపారు. చివరకు రైతుల డిమాండ్లను ఆమోదిస్తూ ప్రభుత్వానికి లిఖిత పూర్వహామీ ఇవ్వక తప్పింది కాదు.



శాఖ మంత్రి జయకుమార్ రావల్ తదితరులు దాదాపు ఆరు గంటల పాటు నాసిక్ లో గురువారం ఎఐకెఎస్ ప్రతినిధులతో చర్చించిన తరువాత రైతుల డిమాండ్లను నెరవేరుస్తామని హామీ ఇచ్చారు. ఎఐకెఎస్ నేతలు అశోక్ ధావలే, అజిత్ నావలే, సిపిఐ(ఎం) ఎమ్మెల్యే జీవ గవిట్ తదితరులు తరుపున చర్చలలో పాల్గొన్నారు.

నీటిపారుదల ప్రాజెక్టులకు సంబంధించిన ప్రధాన డిమాండ్లతో రైతులు లాంగ్ మార్చ్ నిర్వహించారు. ఉత్తర మహారాష్ట్ర మరట్వాడ ప్రాంతాలలో నీటిపారుదల ప్రాజెక్టులు నిర్మించాలని రైతులు డిమాండ్ చేశారు. రాష్ట్రంలో పశ్చిమ దిశగా

**GOVERNMENT OF ANDHRA PRADESH
ABSTRACT**

PR&RD Department - Enhancement of wages to the existing Gram Panchayat workers, and raising the cap of Gram Panchayats from 30% to 50% to incur expenditure towards wages of Gram Panchayats – Orders – Issued.

PANCHAYAT RAJ & RURAL DEVELOPMENT (ESTT.III) DEPARTMENT

G.O.MS.No. 57

Dated: 13-02-2019

Read the following:-

1. G.O.Ms.No.859, PR (Estt.VIII) Dept., Dt.30.08.1977.
2. From the Director, PR&RD, A.P. received through e-office file C.No.PRR02-14021/126/2018-G.COMMR PR&RD, dt.12.11.2018.
3. Govt. Memo No.19021/34/Estt.III/A1/2018, dt.21.12.2018.
4. G.O.Rt.No.132, PR&RD(Estt.III) Dept., dt.08.02.2019.
5. Govt. Memo No.PROPEST(MISC)/1/2019-ESTT.III, dt.08.02.2019.
6. From Director, PR&RD, Lr.No.8193/CPR&RD/G3/2005, dt.08.02.2019.

ORDER:

In the reference first read above, the Director, Panchayat Raj & Rural Development has stated that a meeting was conducted on 3.8.2018 by the Prl. Secretary to Govt. with Gram Panchayat Employees Association on the fulfilment of their demands, and observed that the staffing pattern of Gram Panchayats was fixed during the year 1977, and needs to be raised to the present work load and also there is a necessity to extend requisite support towards wage payment by raising the ceiling cap of 30% from Gram Panchayat funds earmarked for staff wages. He has requested the Govt. (i) For enhancement of wages @ 10000/- P.M. to all the existing Gram Panchayat workers i.e. NMR, Daily Wages, Part Time, Full Time, Contract and Out sourcing, and (ii) Raising the cap from 30% to 50% for incurring expenditure towards wages of Gram Panchayats Establishment, from out of Gram Panchayat own resources, in modification of G.O.Ms.No.859, PR [Estt.VIII] Dept., dated 30.8.1977.

2. The Director, PR&RD vide his letter dt.08.02.2019 in the reference 5th read above, has stated that the (Part time / Contract) Employees in Gram Panchayats are working in different names i.e. NMR / Full time / Part time / Contract / Outsourcing in different cadres viz. Sweeper / Drain Cleaner / Tank Watcher / JABC / BC / Electrician / Electrical helper / Cart driver / Tractor Driver / Cattle Pond Keeper / Computer Operator / Attender / Turn Cock / Sanitary Maistry / Night Watcher / Library Attender / Watchman / Avenue Watcher / Fitter / Pump Operators / Other Categories. He has therefore requested to consider all the above said employees designations as Gram Panchayat Multi Purpose Workers as full time employee and utilize their services in discharging Gram Panchayat activities and allow wages to the extent of Rs.10,000 /- p.m. to each worker by raising the present cap of 30 % to 50% under G.P. establishment duly utilizing the amount allowed for administration purpose under 14th Finance Commission Grants. He while giving the details of Gram Panchayats and Workers working in Gram Panchayats, stated that according to G.O.Ms. No.193, Finance (HR.III) Dept. dt.07.10.2016 the Part Time Employee has to be paid Rs.4000/- P.M. and full time employee Rs.8000/- P.M. and Rs.300/- per day to the Daily Wage Employees and this G.O. was issued two and half years back. Hence requested to consider 5% increase in wages as per commodities price hike. If daily wage employees are engaged an amount of Rs.9000/- has to be incurred. Practically all the daily wage and part time employees services are utilizing as full time at Gram Panchayat level. Therefore he has requested the Govt. for issue of orders on the following:-

- (i) To utilize all the services of NMR / Daily Wages / Part Time / Full Time & Contract Employees for Multi Faceted activities of Gram Panchayats except in financial matters,
- (ii) To utilise their services on Full Time basis,

- (iii) Raising the cap of 30% to 50% for incurring expenditure towards wages of the Multi Purpose Workers from out of Gram Panchayat Own Resources in modification to G.O.Ms.No.859, dt.30.08.1977,
- (iv) Payment of wages for the proposed Multi Purpose Workers @ Rs.10,000 P.M. maximum, subject to availability of funds in Panchayats within 50% enhanced cap, and
- (v) Those employees who are drawing more than Rs.10,000/- p.m. would continue to do so.

3. Government of careful examination of the matter, decided and accordingly hereby order as follows:-

- (i) To utilize all the services of NMR / Daily Wages / Part Time / Full Time & Contract Employees for Multi Faceted activities of Gram Panchayats except in financial matters,
- (ii) To utilise their services on Full Time basis,
- (iii) The orders issued in G.O.Ms.No.859, dt.30.08.1977 that the "expenditure on establishment including public health staff does not in any case exceed thirty percent (30%) of the normal income of the Gram Panchayats", is hereby modified, and the cap is raised from 30% to 50% to incur the expenditure towards wages of the Gram Panchayat Multi Purpose Workers from out of Gram Panchayat Own Resources, so as to facilitate the Gram Panchayats.
- (iv) Payment of wages for the Multi Purpose Workers @ Rs.10,000 P.M. maximum, subject to availability of funds in Gram Panchayats within 50% enhanced cap, and
- (v) Those employees who are drawing more than Rs.10,000/- p.m. would continue to do so.

4. The Director, Panchayat Raj & Rural Development, A.P. shall take necessary action accordingly.

(BY ORDER AND IN THE NAME OF THE GOVERNOR OF ANDHRA PRADESH)

Dr. K.S. JAWAHAR REDDY
PRINCIPAL SECRETARY TO GOVERNMENT

To

The Director, Panchayat Raj & Rural Development Dept., A.P., Vijayawada.

Copy to:

The P.S. to Principal Secretary to Hon'ble C.M.

The P.S. to Chief Secretary to Govt.

The O.S.D to Hon'ble Minister (PR, RD & IT)

The P.S. to Principal Secretary to Govt., PR&RD Dept.

SF/SC.

// FORWARDED :: BY ORDER //

**GOVERNMENT OF ANDHRA PRADESH
ABSTRACT**

School Education Department – Mid Day Meal Scheme – Enhancement of honorarium from Rs.1000 to Rs.3000/- per month to Cook-cum-Helpers working under Mid Day Meal Scheme – Orders – Issued.

SCHOOL EDUCATION (PROG.I) DEPARTMENT

G.O.MS.No. 20

Dated: 12-02-2019

Read

From the Commissioner of School Education, A.P., Amaravati,
Lr.Rc.No.33/MDM/2018, dt:10.07.2018.

* * *

ORDER:

In the reference read above, the Commissioner of School Education, A.P. has stated that Government of AP is implementing the Mid-Day meal program under the Centrally Sponsored Scheme.

2. The Commissioner of School Education has further stated that 88,296 Cook-cum-Helpers are presently working under MDM scheme in the State and the State Government is following the MHRD norms for engaging the Cook-cum-Helpers in the Schools. As per the GoI norms, the Cook-cum-Helpers are being paid honorarium of Rs.1,000/- per month (In 60:40 ratio as Central and State share respectively). From the month of September, 2017 the honorarium is being paid through Centralized Payment System. The Cook-cum-Helpers (CCHs) working under Mid-Day Meal Scheme are frequently demanding for enhancement of honorarium.

3. The State Level Steering-cum-Monitoring Committee (SSMC) meeting was held on 06.03.2018 to review the implementation of MDM scheme and to make necessary recommendation for PAB 2018-19. "Enhancement of honorarium to Cook-cum-Helpers" is one of the issues taken up by the SSMC. The SSMC has opined that the honorarium being paid to the Cook-cum-Helpers is very meager and need to be enhanced as per existing rules/norms.

4. The Commissioner of School Education, AP has further stated that the matter was placed before Govt. of India during PAB meeting. The Commissioner of School Education, AP has meanwhile, requested to issue necessary orders to enhance the honorarium of Cook-cum-Helpers.

5. In the circumstances stated by the Commissioner of School Education, A.P. in the reference read above and after careful examination of the matter, Government hereby enhance honorarium from Rs.1000/- to Rs.3000/- per month from 01.02.2019 to Cook-cum-Helpers working under Mid Day meal Scheme and to meet the expenditure under the head of account 2202-01-112--06-05-310/312.

6. The Commissioner of School Education, A.P. shall take further action accordingly.

7. This orders issues with the concurrence of the Finance (FMU-School Edn) Dept vide their U.O.No.41022/166/2018, dated:12.02.2019.

(BY ORDER AND IN THE NAME OF THE GOVERNOR OF ANDHRA PRADESH)

**ADITYA NATH DAS
SPECIAL CHIEF SECRETARY TO GOVERNMENT**

To

The Commissioner of School Education, A.P., Sri Anjaneya Towers, Road
No.7-104, B-Block, 4th Floor, Ibrahimpatnam, Vijayawada

The Accountant General, A.P., Hyderabad.

The Pay and Accounts Officer, Sri Anjaneya Towers, Road No. 7-104,
Ibrahimpatnam, Vijayawada

Copy to

Finance (FMU.School Edn) Dept

P.S. to Minister (HRD)

P.S. to Special C.S. (SE)

SF/SCs

// FORWARDED BY ORDER //

SECTION OFFICER

టెలికం రంగంలో పరిణామాలు

- కా.పి.అభిమన్యు

రిలయన్స్ జియో ప్రవేశంతో టెలి కమ్యూనికేషన్ల ఈ రంగంలో సమూలమైన మార్పులు చోటు చేసుకున్నాయి. ఎయిర్టెల్, ఓడాఫోన్, ఐడియా, బీఎస్ ఎన్ఎల్ వంటి టెలికం దిగ్గజాలు నష్టాల్లో కూరుకుపోయి తీవ్ర ఆర్థికపరమైన సంక్షోభ పరిస్థితుల నెదుర్కొంటున్నాయి. ఎయిర్టెల్, టాటా టెలి సర్వీ సెస్, అనిల్ అంబానీ ఆధ్వర్యంలోని రిలయన్స్ ఇన్ఫోకామ్, టెలినార్ తదితర చిన్న టెలికం కంపెనీలు మూతపడడం లేదా ఇతర బడా కంపెనీలతో విలీనం కావడమో జరిగింది. టెలికామ్ రంగంలోనే బడా బహుళజాతి దిగ్గజం ఓడాఫోన్ భారతదేశంలో వ్యాపారం సాగించడంలో విఫలమై కుమార మంగళం, బిర్లాకు చెందిన ఐడియా టెలికామ్ సంస్థలో విలీనమైంది. విలీనం తర్వాత ఈ సంస్థను ఓడాఫోన్ ఐడియా అని పిలుస్తున్నారు.

ఎయిర్టెల్, ఓడాఫోన్ ఐడియా వినియోగదారుల సంఖ్య వేగంగా, తీవ్రంగా పడిపోతోంది. ప్రతినెలా పదుల లక్షల సంఖ్యలో ఈ కంపెనీల వినియోగదారులు జియో కంపెనీకి మారిపోతున్నారు. గతం నుండి ఈ రంగంలో ఉన్న బీఎస్ఎన్ఎల్ ఒక్కటి మాత్రమే స్వల్ప స్థాయిలోనైనప్పటికీ తన వినియోగదారుల సంఖ్యను క్రమంగా పెంచుకుంటూనే ఉంది. ఎయిర్టెల్, ఓడాఫోన్ ఐడియా కంపెనీలు తీవ్ర రుణభారంతో కుంగిపోతున్నాయి. ఓడాఫోన్ ఐడియా రూ.1.20 లక్షల కోట్ల మేరకు ఎయిర్ టెల్ రూ.1.21 లక్షల కోట్ల మేరకు రుణాల్లో కూరుకుపోయాయి. వీటితో పోల్చుకుంటే బీఎస్ఎన్ఎల్ రూ.20 వేల కోట్ల మేరకు అప్పులపాలయింది. మొత్తం టెలికామ్ రంగం రూ. 8 లక్షల కోట్ల మేరకు అప్పుల్లో ఉంది. ఈ రుణాల్లో హెచ్చుభాగం పారుబకాయిలు (నిరర్థక ఆస్తులు)గా మారే అవకాశాలున్నాయి. ఫలితంగా బ్యాంకింగ్ ప్రధానంగా ప్రభుత్వరంగ బ్యాంకులు తీవ్రంగా ప్రభావితమయ్యే పరిస్థితులేర్పడ్డాయి.

జియో టెలికామ్ రంగంలో ప్రవేశించక

ముందు టెలికామ్ రంగంలో పరిస్థితి పూర్తిగా భిన్నంగా ఉండేది. టెలికామ్ రంగం అభివృద్ధి పథంలో పయనిస్తూ పెద్ద ఎత్తున ఎఫ్డీఐ లను ఆకర్షించే రంగంగా ఉంది. అయితే ఇంత వేగంగా పరిస్థితుల్లో మార్పు ఎలా వచ్చింది? జియో వలెనే ఎయిర్టెల్, ఓడాఫోన్ ఐడియా కంపెనీలు కూడా అత్యాధునిక సాంకేతిక పరిజ్ఞానాన్ని వినియోగించడంలోనూ, అధునాతన విధానాల నవలంబించడంలోనూ ఏ మాత్రం వెనుకబడిలేవు. అయినప్పటికీ ఈ రంగంలో ఎంతో అనుభవం గడించిన పాత టెలికామ్ కంపెనీలను జియో స్వల్ప వ్యవధిలో ఇంత నిర్ణయాత్మకంగా దెబ్బతీయడం ఎలా సాధ్యమైంది? జియోకు అనుచితమైన పద్ధతుల్లో లాభాలు సమకూర్చేందుకు మోడీ ప్రభుత్వం అనుసరించిన మోసపూరిత పద్ధతుల వల్లే జియోకు ఇది సాధ్యమైంది.

రిలయన్స్ జియో వ్యవస్థాపకుడు ముఖేష్ అంబానీ, మన ప్రధాన మంత్రి నరేంద్రమోడీ అత్యంత సన్నిహితుడనే విషయం బహిరంగ రహస్యమే. జియో సర్వీసులను ప్రారంభించే రోజున జియో సేవలను వినియోగించుకోవల్సిందిగా దేశ ప్రజలకు విజ్ఞప్తి చేస్తూ అన్ని ప్రముఖ జాతీయ దినపత్రికల మొదటి పేజీల్లో శ్రీ నరేంద్రమోడీ ప్రత్యక్షమయ్యారు. స్వయంగా ప్రభుత్వ ఆధీనంలోని బీఎస్ఎన్ఎల్ కు ఏ ప్రధానమంత్రి నుండి ఏనాడూ ఇంతటి ప్రోత్సాహం లభించలేదు. జియోకు ప్రధానమంత్రి నరేంద్రమోడీ ఆశీస్సులు న్నాయనే సందేశాన్ని ప్రజలకు చేరవేయడమే ఈ ప్రకటనల ఆంతర్యం.

జియో సర్వీసులను ప్రారంభించిన మొట్టమొదటి రోజు నుండే ప్రజలను దోచుకునే విధంగా తన సర్వీసులకు ధరలను నిర్ణయించడం ప్రారంభించింది. జియో ప్రారంభ కానుక (వెల్కమ్ ఆఫర్)గా వాయిస్కాల్స్ (ఫోన్కాల్స్), టెక్స్ (మెసేజ్లు), డేటా (ఇంటర్నెట్) సర్వీసులను ఉచితంగా

అందజేస్తానని ప్రకటించింది. టెలికామ్ నియంత్రణా సంస్థ (టెలికామ్ రెగ్యులేటరీ అథారిటీ ఆఫ్ ఇండియా - టీఆర్ఐఐ) ఆదేశాల ప్రకారం ఈ విధమైన ఉచిత సేవలను ప్రోత్సాహక సేవలుగా మాత్రమే కల్పించాలి. అంతేగాక ఆ విధమైన ప్రోత్సాహక సేవలు కూడా 90 రోజుల వరకు మాత్రమే వర్తిస్తాయి. కానీ జియో 'ప్రారంభ కానుక' ప్రకటించిన దానికే నూతన సంవత్సర



కానుక (న్యూ ఇయర్ ఆఫర్) కొత్త పేరు పెట్టి, ఉచిత ఫోన్స్, ఉచిత మెసేజ్లు, ఉచిత ఇంటర్నెట్ సేవలను కొనసాగించింది. ఇది కేవలం ఇతర టెలికామ్ కంపెనీల వినియోగదారులను ప్రలోభపెట్టి జియో సేవల వైపునకు మళ్లించడానికి చేపట్టిన కుత్సిత చర్య మాత్రమే. టెలికామ్ రంగం మొత్తాన్ని తాను మాత్రమే దోచుకోవాలనే దురాశతో కూడిన తన తుది లక్ష్యాన్ని చేరేందుకు తనకు పోటీగా ఉన్న ఇతర టెలికామ్ కంపెనీలు ఈ రంగం నుండి తొలగిపోయే విధంగా చర్యలకు పూనుకుంది. సాక్షాత్తు ప్రధానమంత్రి స్వయంగా జియో లక్ష్యాల సాధనకు ప్రోత్సాహకునిగా పనిచేయడం అసలు ప్రిడేటరీ ఫ్రైసింగ్ (దోపిడీ స్వభావం కలిగిన ధరల నిర్ణయక వద్దతి) అంటే ఏమిటి? అందరికీ అర్థమయ్యేలా చెప్పాలంటే ఒక వస్తువు లేదా సేవలను, వాటి అసలు ధర కంటే (ఒక రకంగా ఇతర సంస్థలు అందించే ధర కంటే) తక్కువ ధరకు అమ్మడం ద్వారా ఇతర సంస్థలు ఆ రంగం నుండి వైదొలగే విధంగా చేయడం

ద్వారా పోటీ లేకుండా చేయడం. 2003 మే నెలలో ట్రాయ్ జారీ చేసిన ఆదేశాల్లో ఈ క్రింది విధంగా పేర్కొన్నారు. ఇంటర్ కనెక్షన్ యూసేజ్ చార్జీలు (ఐయూసీ వినియోగదారులకు సేవలందించే సంస్థ సర్వీస్ ప్రొవైడర్లు) లకు, తమ పరికరాలను, నెట్వర్క్లను, ఇతర సేవలను అందించే సంస్థలు చెల్లించే చార్జీలు), ఇతర ఖర్చులను సమకూర్చుకోడానికి సరిపోయే విధంగా ధరను నిర్ణయించడాన్ని ప్రిడేటరీ ప్రైసింగ్ (దోపిడీ స్వభావం కలిగిన ధర నిర్ణయం) గా పరిగణించడం జరగకూడదు. రిలయన్స్ జియో, ఈ సేవలందించేందుకయ్యే ఖర్చుల కంటే చాలా తక్కువగా దాదాపు ఉచితంగా ఈ సేవలనందించడం వల్ల ట్రాయ్ నిబంధనల ప్రకారం రిలయన్స్ జియో ట్రాయ్ నిబంధనలనతిక్రమించి, 'ప్రిడేటరీ ప్రైసింగ్' కు పాల్పడింది. ఈ పరిస్థితుల్లో ట్రాయ్ జోక్యం చేసుకుని, రిలయన్స్ జియో మీద క్రమ శిక్షణా చర్యలు తీసుకొనవల్సింది. కానీ తన నిబంధనలను నిర్భయంగా, బాహుటంగా అతిక్రమిస్తున్న రిలయన్స్ జియోను ట్రాయ్ తానే వరోక్షంగా మద్దతునివ్వడం అత్యంత విచారకరం.

అదే సమయంలో అధికార వర్గంలో టెలికమ్ శాఖ మాజీ కార్యదర్శి శ్రీ జేఎస్ దీపక్ ఒక్కడే. రిలయన్స్ జియోను క్రమశిక్షణలో పెట్టడంలో విఫలమైనందుకు ట్రాయ్ చైర్మన్ ను ధైర్యంగా నిలదీశాడు. అన్ని టెలికాం కంపెనీలు తమ ఆదాయంలో కొంత శాతం లైసెన్సు ఫీజు, స్పెక్ట్రమ్ చార్జీల రూపంలో ప్రభుత్వానికి చెల్లిస్తున్నాయి. అయితే అన్ని టెలికమ్ కంపెనీల ఆదాయాలు తీవ్రంగా పడిపోవడంతో సహజంగానే లైసెన్స్ ఫీజు, స్పెక్ట్రమ్ చార్జీల రూపంలో ప్రభుత్వానికి చేసే చెల్లింపులు కూడా తగ్గిపోయాయి. ఈ అంశాన్ని శ్రీ జేఎస్ దీపక్ ట్రాయ్ తో చర్చించారు. 2017, ఫిబ్రవరి 23న ఆయన ట్రాయ్ చైర్మన్ శ్రీ ఆర్.ఎస్. శర్మకు రాసిన లేఖలో 2016 అక్టోబరు - డిసెంబరు మధ్య కాలంలో లైసెన్సు ఫీజుకు సంబంధించి ప్రభుత్వానికి రూ. 790 కోట్ల మేరకు నష్టం వచ్చిందని తెలియజేశాడు. రిలయన్స్ జియో

'ప్రిడేటరీ ప్రైసింగ్' ద్వారా అక్రమాలకు పాల్పడ్డారని దీనిని నిరోధించి రిలయన్స్ జియోను క్రమశిక్షణలో పెట్టేందుకు తక్షణ చర్యలు తీసుకోవాలని ట్రాయ్ చైర్మన్ ను కోరాడు.

పరిస్థితులను అదుపు చేయకుండా ఇదే విధంగా కొనసాగడాన్ని అనుమతిస్తే ఈ టెలికాం కంపెనీల ఆర్థిక పరిస్థితి దిగజారి, వారు కొనుగోలు చేసిన స్పెక్ట్రమ్ తాలూకు వారు ప్రభుత్వానికి చెల్లించాల్సిన రూ. 3.08 లక్షల కోట్లు రాబట్టుకోవడంలో ప్రభుత్వానికి నష్టాలు తలెత్తతాయని ట్రాయ్ ని హెచ్చరించాడు. సంస్థ ప్రయోజనాల రీత్యా 'ట్రాయ్'ని ప్రశ్నించినందుకు దురదృష్టవశాత్తూ ఆయన మూల్యం చెల్లించుకోవల్సి వచ్చింది. 2017, మార్చి 1 ఆయనను టెలికమ్ శాఖ కార్యదర్శి బాధ్యతల నుండి తప్పించి వాణిజ్యశాఖలను ఆఫీసర్ అన్ స్పెషల్ డ్యూటీగా ప్రధానమైన వదలిలో నియమించారు. రిలయన్స్ జియో దారికి ఎవరైనా అడ్డం రావడానికి ధైర్యం చేస్తే ఏం జరుగుతుందో ఈ చర్య ద్వారా మోడీ ప్రభుత్వం జాతికి తెలియచెప్పింది. ఫలితంగా టెలికాం కంపెనీలు చెల్లించే లైసెన్స్ ఫీజు, స్పెక్ట్రమ్ చార్జీలు తీవ్రంగా పడిపోవడంతో ప్రభుత్వానికి వేల కోట్ల రూపాయల నష్టం వాటిల్లింది.

జేఎస్ దీపక్ ను టెలికమ్ శాఖ నుండి బయటకు పంపిన తర్వాత కూడా రిలయన్స్ జియో అనుసరిస్తున్న 'ప్రిడేటరీ ప్రైసింగ్' విధానాన్ని ట్రాయ్ పైన కేసుకు వస్తున్నట్లు ట్రాయ్ కు వ్యతిరేకంగా విమర్శలు వెల్లువెత్తడం కొనసాగింది. ఈ విమర్శలకు ఫుల్ స్టాఫ్ పెట్టేందుకు 2018, ఫిబ్రవరి 16న ట్రాయ్, 'ప్రిడేటరీ ప్రైసింగ్'ను కొత్త నిర్వచనాన్ని ప్రకటించింది. దీని ప్రకారం వినియోగదారులకు సంబంధించి లేదా ఆదాయానికి సంబంధించి 30 శాతం మార్కెట్ వాలూ కలిగిన కంపెనీని ఎస్.ఎం.పి (సిగ్నిఫికెంట్ మార్కెట్ పవర్ - గుర్తించ దగ్గ మార్కెట్ శక్తి)గా నిర్వచించారు. ఒక ఎస్.ఎం.పి మాత్రమే 'ప్రిడేటరీ ప్రైసింగ్' పాల్పడకూడదని ట్రాయ్ పేర్కొంది. అంటే

ఎస్.ఎం.పి కాని కంపెనీలు సర్వీసులందించేందుకయ్యే ఖర్చుల కంటే తక్కువ ధరలకు సేవలందించవచ్చు. అది 'ప్రిడేటరీ ప్రై సింగ్' కిందకు రాదు. ఇక్కడ ప్రధానంగా గమనించవల్సిన విషయమేమిటంటే, రిలయన్స్ జియో మార్కెట్ వాలూ 2018 ఆగస్టులో మాత్రమే 20 శాతం కి చేరుకుంది. ట్రాయ్ జారీ చేసిన ఈ ఆదేశాలు కేవలం జియోకు అనుకూలంగా సిగ్గు ఎగ్గా లేకుండా మోసపూరితమైన పద్ధతుల్లో నిబంధనలు మార్పు చేయడమే.

అయినప్పటికీ ట్రాయ్ జారీ చేసిన ఈ ఆదేశాలను సవాలు చేస్తూ టీడీఎస్ఎటీ (టెలికాం డిస్కంట్స్ సెటిల్మెంట్ అండ్ అప్పీలేట్ ట్రిబ్యునల్ - టెలికాం శాఖలో తలెత్తే వివాదాల పరిష్కారానికి విజ్ఞప్తులు చేసుకునేందుకుద్దేశించి ట్రిబ్యునల్)లో విజ్ఞప్తి చేయడం జరిగింది. 'ప్రిడేటరీ ప్రైసింగ్' కు సంబంధించి ట్రాయ్ ఇచ్చిన నూతన నిర్వచనాన్ని రద్దు చేస్తూ, టీడీఎస్ఎటీ 2018, డిసెంబర్ 13న ఆదేశాలు జారీ చేసింది. 'ప్రిడేటరీ ప్రైసింగ్' ద్వారా మొత్తం టెలికమ్ రంగాన్నే అతలాకుతలం చేయగలిగిన శక్తి. సామర్థ్యాలు, లక్ష్యాలు కలిగిన ఒక టెలికమ్ కంపెనీ (జియో అని అర్థం)కి, ట్రాయ్ 'ప్రిడేటరీ ప్రైసింగ్' కు ఇచ్చిన కొత్త నిర్వచనం కృత్రిమంగా రక్షణ కల్పించిందని కూడా ట్రాయ్ ని నిందించారు. టీడీఎస్ఎటీ ఆదేశాలు ట్రాయ్ ని దాని నిజ స్వరూపాన్ని బట్ట బయలు చేసింది. 'ప్రిడేటరీ ప్రైసింగ్' విధానాన్ని జియో కొనసాగించడానికి ట్రాయ్ అనుమతించడం, జియోకు సహాయం చేయడానికి పాల్పడిన మోసపూరిత చర్యల్లో ఒకటి మాత్రమే.

ఇంటర్ కనెక్ట్ యూసేజ్ చార్జీలు (ఐయూసీ) తగ్గించడం ద్వారా జియోకు అనుచిత లాభాలు చేకూర్చేందుకు ట్రాయ్ కుట్ర పూరితంగా వ్యవహరించింది. మనం చేసిన ఒక ఫోన్ కాల్ ఏ కంపెనీ నెట్వర్క్ నుండి వస్తుందో ఆ కంపెనీ, ఆ ఫోన్ కాల్ గమ్యానికి సంబంధించిన కంపెనీ (నెట్వర్క్)కు చెల్లించే చార్జీలనీ ఐయూసీ

(మిగతా భాగం 17వ పేజీలో)

ఎన్నికల వేళ కార్మిక హక్కులకు టీడీపీ ప్రభుత్వ కత్తెర

- పి.అజయకుమార్

అనేక కొత్త పథకాలతో ఓటర్లకు చంద్రబాబు నాయుడు ప్రభుత్వం భ్రమలు కల్పించింది. మరో పక్క లక్షలాది కార్మికుల హక్కులను కుదిస్తూ 2019, ఫిబ్రవరి 5న అసెంబ్లీలో బిల్లులు పెట్టి పాస్ చేసింది. 2014 నుండి కార్మిక సంస్కరణల్లో మోడీ ప్రభుత్వ ఆదేశాలను టీడీపీ ప్రభుత్వం పాటిస్తోంది. కార్మికులను యజమానులకు బానిసలుగా మార్చే విధానాల్లో భాగంగానే 2015లో కార్మిక చట్టాల్లో మార్పులు చేసింది. దానికి కొనసాగింపుగా మొన్న అసెంబ్లీ సమావేశాల్లో మరికొన్ని కార్మిక హక్కులను కుదించింది. నేడు మోడీ ప్రభుత్వాన్ని నేరుగా ఢీ కొంటున్న చంద్రబాబు నాయుడు ప్రభుత్వం అదే మోడీ ప్రభుత్వం ప్రతిపాదించిన సంస్కరణలను అమలు చేయటం అవకాశ వాదమా? విధానాల్లో ఏకత్వమా?

యజమానులు తమ వ్యాపారాలను సులువుగా చేసుకోవటానికి అవకాశం కల్పిస్తున్న రాష్ట్రాల్లో మొదటి స్థానంలో కొనసాగటానికి రాష్ట్ర ప్రభుత్వం చేస్తున్న పనిలో భాగమే కార్మిక చట్టాల్లో మార్పులు. యజమానులకు అనుకూలత వలన రాష్ట్రంలోకి పెట్టుబడులు రావచ్చు. కానీ కార్మికులకు ఇచ్చే వేతనాలు, వారికున్న పని పరిస్థితులను మెరుగుపర్చే చర్యలుగాకుండా ఉన్నవాటిని కుదించటం లక్షలాది మందికి అన్యాయం చేయటమే కదా? వీరంతా వ్యతిరేకిస్తే టీడీపీ రాబోయే ఎన్నికల్లో ఎలా గెలుస్తుంది? ఈ సమయంలో వైఎస్ఆర్ కాంగ్రెస్ పార్టీ రోడ్ల మీద కాకుండా అసెంబ్లీలో ఉంటే కార్మికులకు మేలు జరిగేదా? కార్మికులకు నష్టం చేసే బిల్లులను వ్యతిరేకించేదా? అలా చేయదని 2015 అనుభవం. కార్మిక హక్కులను కుదించిన బిల్లులను అప్పుడు వైఎస్ఆర్సీపీ బలపర్చింది. ఇప్పుడు ఉన్నా అదే జరిగేది.

ఈ రెండు ప్రధాన పార్టీల మధ్య విధానాలలో తేడా లేదు. శాసన మండలిలో పీడీఎఫ్ సభ్యులు మాత్రమే బిల్లులను వ్యతిరేకించి కార్మిక పక్షం వహించారు.

పారిశ్రామిక వివాదాల చట్టం

పారిశ్రామిక శాంతి నెలకొల్పాలనే పేరుతో పారిశ్రామిక వివాదాల చట్టంలో రాష్ట్ర ప్రభుత్వం కీలకమైన మార్పు చేసింది. సెక్షన్ 22 ప్రకారం ప్రజోపయోగ సర్వీసులలో పని చేసే కార్మికులు సమ్మె



చేయటానికి 6 వారాల ముందుగా నోటీసు ఇవ్వాలి. అటువంటి నోటీసు ఇచ్చిన 14 రోజుల లోపు సమ్మె చేయకూడదు. పరోక్షంగా దీనర్థం ప్రజోపయోగ సర్వీసులు కానటువంటి పరిశ్రమలు, సంస్థల్లో ముందు నోటీసు ఇవ్వకుండా సమ్మెలోకి వెళ్లినా అది చట్టవ్యతిరేక సమ్మెకాబోదు. ప్రజోపయోగ సర్వీసులు కానటువంటి వాటిలో ఆకస్మిక సమ్మెలకు అవకాశం ఉంది.

ఈ ఆకస్మిక సమ్మెలను నివారించాలని మోడీ ప్రభుత్వం భావించింది. మోడీ ప్రభుత్వ భావనను చంద్రబాబునాయుడు ప్రభుత్వం అక్షర రూపంలోకి తెచ్చి చట్టం చేసింది. సెక్షన్ 22ను అలానే ఉంచి సెక్షన్ 23ను మార్చింది. దీని ప్రకారం ఏ పారిశ్రామిక సంస్థలో సమ్మె చేయాలన్నా 14

రోజుల నోటీసు ఇవ్వాలి. నోటీసు కాపీని కన్సిలియేషన్ అధికారికి ఇవ్వకుండా సమ్మె చేయకూడదు. మిగతా 4 నిబంధనలు అంతకు ముందు సెక్షన్ 23లో ఉన్నవే. కన్సిలియేషన్ అధికారి, లేబర్ కోర్టు లేదా లేబర్ ట్రిబ్యునల్, ఆర్బిట్రేటర్ల ముందు కన్సిలియేషన్ ప్రొసీడింగ్స్ నడుస్తుండగా లేదా అవి పూర్తయిన తరువాత పరిమిత కాలాల్లోపు సమ్మె చేయకూడదు. ఈ నాలుగూ పాతవే. 14 రోజుల నోటీసు

ఇవ్వాలన్నదే కొత్తది. యజమాని ఎంత దుర్మార్గం చేసినా ఆకస్మిక సమ్మె చేయకూడదని ప్రభుత్వ ఉద్దేశం.

యుపిఎ-2 ప్రభుత్వం 2010లో పారిశ్రామిక వివాదాల చట్టానికి ఒక మార్పు చేసింది. సెక్షన్ 2ఎ లో సబ్ సెక్షన్లు 2, 3 కొత్తగా పెట్టింది. కార్మికుడ్ని యజమాని విధుల నుండి తొలగించినప్పుడు కన్సిలియేషన్ అధికారికి ఆ వివాదాన్ని నివేదించిన 45 రోజుల తరువాత ఆ కార్మికుడు నేరుగా లేబర్ కోర్టు లేదా ట్రిబ్యునల్కు వెళ్లవచ్చు. సబ్ సెక్షన్ 3 ప్రకారం విధుల నుండి తొలగించిన తేదీ నుండి 3 సంవత్సరాల్లోగా ఈ పని చేయాలి. సబ్ సెక్షన్ 3కు తెలుగుదేశం ప్రభుత్వం ఇప్పుడు మార్పులు చేసింది. 3 సంవత్సరాలను సంవత్సరానికి తగ్గించింది. ఏదైనా అవాంతరం తలెత్తినప్పుడు సంవత్సరంలోగా లేబర్ కోర్టుకు లేదా ట్రిబ్యునల్కు వెళ్లకపోతే కార్మికులు ఆ అవకాశాన్ని కోల్పోతారు. పనిలో నుండి అక్రమంగా తొలగించబడిన కార్మికులకు ఈ అవకాశం పరిమితం చేయటం యజమానులు మరింతగా బరితెగించడానికి దారి తీస్తుంది.

ఫ్యాక్టరీల చట్టం

2015లో టీడీపీ ప్రభుత్వం ఫ్యాక్టరీల చట్టంలో మార్పులు చేసి అత్యధిక మంది కార్మికులకు దానిని అమలు చేసే బాధ్యత నుండి యజమానులను తప్పించింది. 2015కు ముందు విద్యుత్ సహాయంతో పనిచేసే వాటిలో 10 లేదా అంతకు మించి, విద్యుత్ సహాయం లేకుండా పని చేసే వాటిలో 20 లేదా అంతకంటే ఎక్కువ మంది కార్మికులు పని చేస్తే ఫ్యాక్టరీల చట్టం వర్తించేది. 2015 చట్ట సవరణ ద్వారా కార్మికుల సంఖ్యను ఈ రెండు రకాల ఫ్యాక్టరీల్లో 10 నుండి 20కి, 20 నుండి 40కి పెంచింది. దీని వలన 70, 80 శాతం ఫ్యాక్టరీల్లో ఫ్యాక్టరీల చట్టం వర్తించదు. వనిగంటలు, సెలవులు, ఓటీ, భద్రత, ఆరోగ్య నిబంధనలు వర్తించవు.

ఇప్పుడు కొత్తగా మరికొన్ని తీవ్ర మార్పులు చేసింది. సెక్షన్ 64లోని సబ్సెక్షన్ 2, 3, 4లను పూర్తిగా మార్చింది. పాత సబ్సెక్షన్ 2లో 11 రకాల అత్యవసర పనులకు ఒక్కో పనికి ఒక్కోరకంగా వారానికి పని గంటలు, విరామానికి ముందు పనిచేయాల్సిన గంటలు, వారాంతపు సెలవులు, విరామంతో కలిపి పనిదినాన్ని ఎన్ని గంటల్లో పంపిణీ చేయాలనే వాటికి మినహాయింపు ఉంది. ఇప్పుడు కొత్తగా సబ్సెక్షన్ 2లో 11 రకాల పనులకు కూడా వీటన్నిటి నుండి గుండుగుత్తగా పూర్తి మినహాయింపు ఉంది. ఈ పూర్తి మినహాయింపును కొత్తగా స్పెషల్ ఎకనమిక్ జోన్స్, ఎక్స్‌పోర్ట్ ప్రమోషన్ జోన్స్‌కు కూడా వర్తింపజేసింది. పాత సబ్ సెక్షన్ 2 ప్రకారం రాష్ట్ర ప్రభుత్వానికే ఈ రూల్స్ చేసే అవకాశం ఉంది.

సెక్షన్ 3ను పూర్తిగా మార్చి రాష్ట్ర ప్రభుత్వంతో పాటుగా, రాష్ట్ర ప్రభుత్వ

సూచనలతో ఫ్యాక్టరీల చీఫ్ ఇన్‌స్పెక్టర్‌కు కూడా ఈ అధికారాలు ఇచ్చింది. పై విధంగా మినహాయింపులు ఇచ్చిన ఫ్యాక్టరీల్లో ఈ క్రింది నిబంధనలు వర్తించేలా సబ్ సెక్షన్ 4కు మార్పులు చేసింది.

పైన చేసిన మార్పుల వలన కార్మి

సబ్ సెక్షన్ 4 పాతది	సబ్ సెక్షన్ 4 కొత్తది
1. మొత్తం పని గంటలు ఓటీతో కలిపి రోజుకు -10	1. ఓటీతో కలిపి రోజుకి -12
2. విరామంతో కలిపి పనిదిన విస్తరణ గంటలు -12	2. విరామంతో కలిపి పనిదిన విస్తరణ గంటలు -13
3. ఓటీతో కలిపి వారపు పనిగంటలు-60	3. ఓటీతో కలిపి వారపు పనిగంటలు-62
4. 3 నెలల కాలానికి ఓటీ-50 గంటలు	4. నెలకు ఓటీ-50 గంటలు
5. -----	5. వరుసగా వారంరోజులకి మించి ఓటీ చేయించకూడదు

కులకు పని భారం పెరుగుతుంది. కార్మిక చట్టాలు అమలు కానటువంటి పరిస్థితుల్లో ఓటీ లేకుండా, విరామం లేకుండా, బ్రేక్ లేకుండా పనిచేసేలా కార్మికులు నెట్టబడతారు.

పాత సబ్ సెక్షన్ 5 ప్రకారం సెక్షన్ 64 కింద చేసిన రూల్స్ 5 సంవత్సరాల వరకే పరిమితం. ఈ సబ్ సెక్షన్ 5ను రాష్ట్ర ప్రభుత్వం పూర్తిగా తొలగించి మార్పులను శాశ్వతం చేసింది. సెక్షన్ 64లో మార్పులు చేసినందున సెక్షన్ 65లోని సబ్సెక్షన్స్ 2, 3 అవసరం లేదు. అందుకని ఆ రెంటిని తొలగించింది. సెక్షన్ 66లోని సబ్ సెక్షన్ 1 లోని (బి) కింద ఉన్న షరతును తొలగించి కొత్తది పెట్టారు. పాత (బి) ప్రకారం ఉదయం 6 గంటల నుండి సాయంత్రం 7 గంటల మధ్యలోనే మహిళలతో పని చేయించాలి. దాని కింద ఉన్న పాత షరతు ప్రకారం రాష్ట్ర ప్రభుత్వం నోటిఫికేషన్ ద్వారా అనుమతి ఇస్తే మహిళలతో ఉదయం 5.00 నుండి రాత్రి 10.00 గంటల మధ్యలో పని

చేయించచ్చు. ఈ షరతును రాష్ట్ర ప్రభుత్వం పూర్తిగా మార్చింది. రాష్ట్ర ప్రభుత్వం నోటిఫై చేసిన విధంగా భద్రత, రక్షణ, ఇతర భద్రతా సౌకర్యాలు కల్పిస్తే మహిళల చేత రాత్రి 7.00 గంటలు 6.00 గంటల మధ్యలో పని చేయించవచ్చు. భద్రతా, రక్షణ, లైంగిక వేధింపుల నుండి రక్షణ, ఫ్యాక్టరీకి, ఇంటికి మధ్యలో రవాణా సౌకర్యం కల్పించాలి. పిల్లలు పుట్టటానికి ముందు పుట్టిన తరువాత 16 వారాల పాటు రాత్రి 7.00 గంటల నుండి ఉదయం 6.00 గంటల మధ్యలో పని చేయనీయకూడదు. ప్రసవానికి ముందు కనీసం 8 వారాలు ఈ వేళలో పని చేయకూడదు. మహిళల ఆరోగ్య దృష్ట్యా డాక్టర్ సర్టిఫికేట్

ఆధారంగా ఈ పరిమితులను పెంచవచ్చు.

పట్టపగలే మహిళలపై వేధింపులు, అత్యాచారాలు పెరిగిపోతున్న నేటి పరిస్థితుల్లో వివిధ ప్రాంతాల్లో విడి విడిగా విసిరేసినట్లు ఉండే ఫ్యాక్టరీలలో రాత్రి పనిచేసే మహిళలకు భద్రత ఉంటుందని ఆశించలేం. సమాజంలో సమానత్వం వచ్చే విధంగా పెద్ద మార్పు వస్తే తప్ప ఇది సాధ్యం కాదు.

లేబర్ చట్టాల (అపరాధముల రాజీకి ఆంధ్రప్రదేశ్ సవరణ) బిల్లు

వ్యాపారాలను సులభతరం గావించే దానిలో భాగంగా 2017లో మోడీ ప్రభుత్వం తన పారిశ్రామిక విధానంలో కొన్ని కార్మిక సంస్కరణలను పేర్కొన్నదట. రాష్ట్ర పారిశ్రామికాభివృద్ధి బోర్డు సమావేశంలో కార్మిక సంస్కరణలకు సంబంధించి యజమానులతో కొన్ని డిమాండ్లు చేశారట. భారత ప్రభుత్వం వివిధ రాష్ట్రాల్లో జరుగుతున్న సంస్కరణలను కూడా తెలియజేసిందట. చట్టాలను ఉల్లంఘించే యజమానులపై క్రిమినల్

కేసులు దాఖలు చేస్తే పెట్టుబడులను ఆకర్షించటం కుదరదని రాష్ట్ర ప్రభుత్వం భావించింది.

మోడీ ప్రభుత్వం 2017లో ఆదేశించింది. యజమానులూ ఆదేశించారు. ఇంకేముంది చంద్రబాబు నాయుడు ప్రభుత్వం 2019లో వీరిద్దరికీ 'జీ హుకూం' అన్నది. 2015లోనే ఫ్యాక్టరీల చట్టాన్ని సవరించి అపరాధాలను రాజీ చేసింది. మిగిలిన 20 కేంద్ర చట్టాల్లో మార్పులు చేస్తూ ఈ చట్టాన్ని తెచ్చింది. ఈ చట్టం ప్రకారం లేబర్ చట్టాల కింద నమోదయ్యే నేరాల్లో కారాగార శిక్ష లేదా జరిమానాతో కూడిన కారాగార శిక్షపడే నేరాలను మినహాయించి ఇతర నేరాలకు సంబంధించి ప్రభుత్వం నోటిఫై చేసిన గెజిటెడ్ అధికారులు నేరాలను రాజీ చేస్తారని, అది ఎలా చేస్తారు, దానికి విధి విధానాలు ఏమిటని చెప్పతూ 20 కార్మిక చట్టాల్లోనూ ఒకే విధమైన మార్పులు చేస్తూ అడనపు సెక్షన్లు జత చేసింది.

విచారణకు ముందుగానీ, విచారణ ప్రారంభం అయిన తర్వాతగానీ నేరం ఆరోపించబడిన వ్యక్తి గెజిటెడ్ అధికారికి తన నేరాన్ని రాజీ చేయమని దరఖాస్తు చేసుకోవచ్చు. అట్టి నేరానికి ప్రభుత్వం నిర్ణయించిన జరిమానాకు రెండు రెట్లు ఎక్కువగానీ, లేదా ప్రభుత్వం దానిలో ఎంత శాతం అనేది కాలానుగుణంగా నోటిఫై చేసిన ప్రకారంగానీ నేరస్తుడు చెల్లించే విధంగా గెజిటెడ్ అధికారి రాజీ చేస్తారు. గెజిటెడ్ అధికారి చేసిన రాజీని ఉల్లంఘిస్తే అదనంగా మరో 50 శాతాన్ని లేదా ప్రభుత్వం చెప్పిన శాతాన్ని గానీ చెల్లించాలి.

రాజీకి పెట్టుకున్న దరఖాస్తును లేబరు కమీషనరు ముందస్తు అనుమతితో నేరాన్ని రాజీ చేసే అధికారి తిరస్కరించి విచారణను ప్రారంభించొచ్చు. నేరం ఆరోపించ బడిన వ్యక్తి విచారణకు కట్టుబడతానని చెప్పినా లేదా శిక్షపడి, ఆ శిక్షపై అప్పీల్ పెండింగ్లో ఉన్నా, కోర్టు అనుమతి లేకుండా కూడా రాజీ చేయడం కుదరదు. అంతకు ముందు శిక్షపడిన నేరాన్ని మళ్లీ చేస్తే దాన్ని కూడా రాజీ చేయకూడదు. మూడు సంవత్సరాల్లో మూడుసార్లు వరకు ఒకే రకమైన నేరానికి రాజీ ఉంటుంది. నేరం రాజీ అయిన తర్వాత నేరస్తుడు నిర్దోషిగా విడుదలయినట్లే.

నేరాలను ముందుగానే రాజీ చేయటం ఎలా సాధ్యమవుతుందనేది కూడా పెద్ద ప్రశ్న. ఏ నేరానికి కారాగార శిక్ష పడుతుంది, ఏ నేరానికి కారాగార శిక్ష పడదని

ముందుగా ఎలా నిర్ణయిస్తారు? చట్టాలను పెద్ద స్థాయిలో ఉల్లంఘించినా యజమానులకు జైలు శిక్ష లేకుండా జరిమానాలతో సరిపెట్టేందుకు మార్పులు దారి తీస్తాయి. కార్మికులకు మాత్రం ఇటువంటి అవకాశాలు ఇవ్వలేదు. కార్మికుల పై యజమానుల దౌర్జన్యాలు పెరుగుతాయి.

ముగింపు

పారిశ్రామిక వివాదాల చట్టంలో, ఫ్యాక్టరీల చట్టంలో చేసిన మార్పులుగానీ, వివిధ కార్మిక చట్టాల కింద చేసిన నేరాలను రాజీ చేసే కొత్త చట్టంలోగానీ చేసిన అన్ని మార్పులు యజమానులకు అనుకూలంగా చేసినవే. వీటిలో ఏ ఒక్కటి కార్మికులకు అనుకూలంగా లేదు. పైగా కార్మికులకు ఉన్న వెసులుబాట్లను కూడా రాష్ట్ర ప్రభుత్వం తొలగించింది.

కార్మిక చట్టాలు వర్తించే కార్మికులు రాష్ట్రంలో 50 లక్షల మందికి పైగా ఉన్నారు. ఎన్నికల ముంగిట రాష్ట్ర టీడీపీ ప్రభుత్వం వీరందరికీ అన్యాయం చేసింది. రాబోయే ఎన్నికల్లో బీజేపీ, టీడీపీలకు, వాటి విధానాలను బలపరిచే పార్టీలకు తగిన గుణపాఠం చెప్పేందుకు ఈ కార్మికులంతా సిద్ధపడాలి.

(14వ పేజీ తరువాయి)

అంటారు. దీనిని నిమిషాలు ప్రాతిపదికన చెల్లించాల్సి ఉంది. 2017 డిసెంబరులో రిలయన్స్ జియోకు 18 కోట్లు మంది వినియోగదారులున్నారు. అయితే రిలయన్స్ జియో నుండి ఇతర నెట్వర్క్లకు చేరే కాల్స్ చాలా ఎక్కువగానే ఉన్నాయి. అందువలన జియో ఇతర నెట్వర్క్ కంపెనీలకు ఎక్కువ ఐయూసీనే చెల్లిస్తోంది. జియోకు లాభం చేకూర్చడానికి ట్రాయ్ ఐయూసీ చార్జీలను 2017, అక్టోబర్ 1 నుండి 57 శాతం తగ్గించింది. ఈ తగ్గింపు వల్ల రిలయన్స్ జియో భారీగా లాభపడింది. దీని ఫలితంగా సేవలను ప్రారంభించిన నాటి నుండి 15 నెలలు తర్వాత కూడా నష్టల బాటలో ఉన్న జియో ఒక్కసారిగా లాభలాభించే కంపెనీగా

రూపొందింది.

ఉదాహరణకు 2017, జూలై నుండి సెప్టెంబర్ వరకు ఉన్న త్రైమాసికంలో ఐయూసీ క్రింద ఇతర నెట్వర్క్ కంపెనీలకు రూ.2,140/- కోట్లు చెల్లించింది. అయితే 2017 అక్టోబర్ నుండి డిసెంబరు వరకు ఉన్న త్రైమాసికంలో జియో ఐయూసీ చార్జీల కింద కేవలం రూ.1,082/- కోట్లు చెల్లించింది. ఆ విధంగా జియోకు ఐయూసీ భారం సగానికి తగ్గించారు. ఫలితంగా 2017 అక్టోబరు నుండి డిసెంబరు వరకు ఉన్న త్రైమాసికంలో జియో రూ.504/- కోట్లు నికర లాభం ఆర్జించింది. అదే జియో అంతకు ముందు త్రైమాసికం (2017 జూలై నుండి సెప్టెంబరు) రూ.271/- కోట్లు నష్టాలు చవిచూసింది. ట్రాయ్ ఐయూసీ

చార్జీలను తగ్గించడం వలన ఎయిర్టెల్, ఓడా ఫోన్, ఐడియా, బీఎస్ఎన్ఎల్ వంటి పాత టెలికమ్ కంపెనీల ఆదాయాలు దిగజారాయి. 2017 అక్టోబరు నుండి డిసెంబరు వరకు ఉన్న త్రైమాసికంలో ప్రధానంగా ఐయూసీని తగ్గించడం వల్ల ఎయిర్టెల్ లాభాలు 32 శాతం తగ్గాయి. ఇదే సమయంలో మొదటిసారిగా జియో లాభాల్లోకి దూసుకెళ్లింది.

ట్రాయ్ మోడీ ప్రభుత్వ అనైతిక చర్యల వల్ల దేశంలోని టెలికం రంగాన్ని ముఖేష్ అంబాని హస్తగతం చేసుకోగలిగాడు. ఈ క్రమంలో టెలికమ్ రంగం తీవ్ర సంక్షోభంలో కూరుకుపోయింది. ప్రభుత్వానికి రూ.వేలాది కోట్లు నష్టం వాటిల్లింది.

కార్మికులు - రాజకీయాలు

- సీహెచ్.నరసింగరావు

రాజకీయాలు అంటే ఏమిటి? ముందు తెలుసుకోవాలి. సమాజంలోని ప్రతి విషయం రాజకీయాలకు ముడిపడి ఉంటుంది. రాజకీయాలకు సంబంధం లేకుండా ఏ విషయము ఉండదు. ఉదా: కార్మికులకు సంబంధించిన చట్టాలన్నీ అసెంబ్లీ, పార్లమెంటులే చేస్తాయి. విదేశాల్లో ఆయిల్ ధరలు పెరిగితే దాని ప్రభావం మనపై ఉంటుంది. మనిషి లేచిన దగ్గర నుంచి నీరు, పాలు, కరెంట్ అన్ని విషయాలతో రాజకీయాలు ముడిపడి ఉన్నాయి. రాజకీయాల నుంచి తప్పించుకోవడం అసాధ్యం. రాజకీయాలను కార్మికవర్గానికి అనుకూలంగా మార్చుకోవాలి. రష్యా విప్లవం తర్వాత కార్మికవర్గం నాయకత్వాన ప్రభుత్వాలు ఏర్పడి రాజకీయ, ఆర్థిక, సాంఘిక, సాంస్కృతిక విధానాలన్నింటినీ తమకు అనుకూలంగా మార్చుకున్నారు. సోషలిస్టు దేశాల్లో ఉదా: ప్రపంచంలో ఎక్కువ జనాభా ఉన్న చైనాతో సహా అందరికీ ఉచిత విద్య, ఉచిత వైద్యం, అందరికీ పని హక్కు అంటే ఉద్యోగాలు ఉండే విధంగా రాజ్యాంగాన్ని రూపొందించారు.

కార్మికులు, ప్రజలు రాజకీయాలను నిత్యం అసహించుకోవడం చూస్తుంటాం. రాజకీయ నాయకులను అవినీతి పరులగాను, పదవీకాంక్షగాను, స్వార్థపరులుగా ఉన్న వారిని ప్రజలు తిట్టడం బస్సులు, రైల్వేలో ప్రయాణిస్తూ కూడా గమనిస్తాం. తాము చూసే లేదా వినే అత్యధికమంది విలువలేని రాజకీయ నాయకులను బట్టి రాజకీయాలు కుళ్లి కంపుకొడుతున్నట్లుగా వారు భావించడం సహజం. తాము చూసే వారు అత్యధికమంది పెట్టుబడిదారీ రాజకీయ పార్టీల వారసులు. గతంలో రాజకీయ నాయకులు పార్టీలతో నిమిత్తం లేకుండా అత్యధికమంది నిజాయితీపరులు గానూ, సేవాతత్పరులు గానూ ఉండేవారు.

కానీ నేటి తరం బూర్జువా పార్టీలన్నింటిలోనూ అత్యధిక మంది అవినీతిపరులుగా ఉన్నారు. అందుకే రాజకీయాలంటేనే ప్రజలు అసహించుకుంటున్నారు. ఇప్పటికీ కమ్యూనిస్టులు రాజకీయ ఆశయం కోసం, కష్టజీవుల కోసం పనిచేస్తున్నారు. అవినీతికి వ్యతిరేకంగా ఉంటున్నారు. మొత్తం రాజకీయ నాయకుల్లో కమ్యూనిస్టులు కొద్దిశాతం మాత్రమే. ఉండడం వల్ల వారి గురించి ప్రజలకు పూర్తిగా తెలియడంలేదు. 30 సంవత్సరాలకు పైగా పశ్చిమబెంగాల్, త్రిపుర, కేరళ రాష్ట్రాల్లో అధికారంలో ఉండి కమ్యూనిస్టు నాయకులు అవినీతి మచ్చలేకుండా పాలించారు. కష్టజీవుల పక్షపాతిగా పనిచేశారు. స్వాతంత్ర్యం తరువాత దేశంలో కాంగ్రెస్ తరువాత ప్రధానమైన ప్రతిపక్షంగా కమ్యూనిస్టులే ఉండేవారు. కానీ నేడు దేశం మొత్తం మీద వీరికి బలం తక్కువగా ఉన్నందున ప్రజలు కమ్యూనిస్టులను గుర్తించే విధంగా కనిపించకపోవడం వాస్తవం. ప్రజలకు సేవ చేయకపోయినా డబ్బు, కులం, మతం పేరు చెప్పి రాజ్యాధికారాన్ని నేడు బూర్జువా పార్టీల నాయకులు సంపాదిస్తున్నారు. అధికారంలో ఉంటే ఏ విలువలు లేకపోయినా హవా వీరిదే. ఎన్నికల సమయంలో ప్రజలను కూడా డబ్బులిచ్చి అవినీతి పరులుగా మారుస్తున్నారు. ఇతర పార్టీల ఓటర్లకు డబ్బులు ఇవ్వడమే కాకుండా తమ పార్టీ ఓటర్లకు కూడా డబ్బు వెదజల్లుతున్నారు. బూర్జువా పార్టీల నాయకులు నానాటికీ ప్రజల చైతన్యాన్ని దిగజారుస్తున్నారు. ఎన్నికల సంస్కరణలు పేరుకే తప్ప ఆచరణ నామమాత్రం.

రాజకీయాలను కార్మికులు అసహించుకుంటే సరిపోతుందా? రాజకీయాల్లో మంచి, చెడు ఉంటాయి. చెడు రాజకీయాలు ఎక్కువగా ఉన్నాయి కాబట్టి దూరంగా ఉన్నామని సంతోషిద్దామా? కార్మికవర్గం

దూరంగా ఉంటేనే పెట్టుబడిదార్లకు, వారి తాబేదార్లకు మరీ మంచిది. చెడు రాజకీయాలు పూర్తిగా నిండిపోయాయి. క్రిమినల్ నేరగాళ్లు ఎక్కువ మంది నాయకులయ్యారు. హత్యలు, మానభంగాలు చేసేవారు నాయకుల్లో పెరిగి పార్లమెంట్, అసెంబ్లీ స్థానాలకు ఎగబాగారు. అందుకే కార్మికవర్గం రాజకీయాల్లో చురుగ్గా ఉండాలని సిఐటియు కోరుతోంది. ఇతర ట్రేడ్ యూనియన్లు కార్మికవర్గాన్ని రాజకీయాలకు దూరంగా ఉంచుతున్నాయి. వీరు పెట్టుబడిదారీ వర్గానికి సేవచేస్తూ, ఆర్థిక బేరసారాలు సరిపెట్టుకోవడమే ప్రధాన కారణం. కష్టజీవుల్లో కార్మికవర్గం అత్యంత చైతన్యవంతమైన వర్గం. ఈ వర్గానికి చదువు, లోకజ్ఞానం, సాంకేతిక పరిజ్ఞానం ఎక్కువగా ఉంటాయి. అన్నింటినీ మించి ప్రభుత్వాలనే స్తంభింపజేసే విద్యుత్, సమాచార, రవాణా తదితర రంగాలన్నీ తమ చేతిలోనే ఉంటాయి. కామ్రేడ్ లెనిన్ ఉపదేశించినట్లు “ప్రతి పంటగత్తె ఒక రాజకీయవేత్త” కావాలని చెప్పడం, కార్మిక వర్గానికి మరింత ఎక్కువగా వర్తిస్తుందని గమనించాలి.

కష్టజీవులంతా ఒక వర్గం. వ్యవసాయ కార్మికులు, చిన్నరైతులు పొలాల్లో పంటలు పండిస్తారు. కార్మికవర్గం ఫ్యాక్టరీల్లో ఉత్పత్తి చేస్తారు. కార్మికవర్గం సేవా రంగంలో కూడా పనిచేస్తారు. శ్రీశ్రీ చెప్పినట్లు గనిలో, వనిలో, కాలేజీలో, కార్ఖానాలో ఏదైనా శ్రమే. సర్వసంపదను సృష్టించేది శ్రామికవర్గం. సమాజంలో వీరి ప్రయోజనాలు వేరు. వీరును దోపిడీ చేసే పెట్టుబడిదారులు, భూస్వాముల ప్రయోజనాలు వేరుగా ఉంటాయి. సమాజంలో చరిత్రంతా ఈ రెండు వర్గాల మధ్య పోరాట చరిత్రే. కార్మికవర్గం పెట్టుబడిదారుల వాగ్దానాలు నమ్మినంత కాలం మోసపోతుంటాం. పాలక వర్గంలో నేడు పెట్టుబడిదారులు, భూస్వాములు అధికారంలో ఉండి చట్టాలను తమకు

అనుకూలంగా మార్చుకొని శ్రామికులను నిర్బంధం దోపిడీ చేస్తున్నారు. ఎన్నికల ముందు ప్రజలకు చిన్న తాయిలాల్నిచ్చి ఎన్నికల తరువాత తాటికా యంత తీసుకుంటున్నారు. కార్మికులు పోరాటాలు చేయకుండా బూర్జువా పార్టీలు ఏకగ్రీవంగా చట్టాలు చేస్తున్నాయి. కార్మికులు పోరాడకుండా సమ్మె లేకుండా చేస్తున్నాయి. చట్ట సభల్లో వీటిపై ఎక్కడా చర్చ జరగకుండా గుట్టుచప్పుడుకాకుండా వారి పని పూర్తిచేసుకుంటున్నారు. కులాల రిజర్వేషన్లు గురించి కుమ్ములాడుకున్నట్లు కనిపిస్తుంటారు. నువ్వు అవినీతి పరుడవుంటే నువ్వు అవినీతిపరుడవు అంటూ పోట్లాడుకున్నట్లు కనిపిస్తున్నారు. పోటీలు పడి స్కీమ్లు ప్రవేశపెడుతున్నారు.

ఇవేవి కష్టజీవుల జీవితాలను మార్చలేవు. కానీ వారి వర్గ ప్రయోజనాలన్నింటిలోను ఐక్యంగా పనులు చక్కబెట్టుకుంటున్నారు. “ఈజ్ ఆఫ్ డూయింగ్ బిజినెస్” పేరుతో బూర్జువా పార్టీలన్నీ పెట్టుబడిదారులకు పోటీపడి ఊడిగం చేస్తున్నాయి. మరోవైపున కార్మికులకు ఉన్న హక్కులన్నీ ఊడగొడుతున్నారు. వామపక్ష, కమ్యూనిస్టు పార్టీలు మాత్రమే కార్మికవర్గం గురించి పోరాడుతున్నాయి. కామ్రేడ్ లెనిన్ చెప్పినట్లు ఏ నినాదం వెనుక ఎవరి ప్రయోజనాలు దాగివున్నాయో తెలుసుకోనంతకాలం ప్రజలు మోసపోతూనే ఉంటారు.

దేశంలో పార్లమెంట్ ఎన్నికలు, రాష్ట్రంలో అసెంబ్లీ ఎన్నికలు రాబోతున్నాయి. రాజకీయ పార్టీలు ప్రజల దగ్గరికి వచ్చి

రాజకీయ వండగ వాతావరణాన్ని చూపిస్తాయి. రకరకాల వేషాలు వేస్తారు. వంగిదండాలు పెడతారు. ఎన్నికల్లో ఆకర్షించడానికి పడరానిపాట్లు పడతారు. కాని కార్మికవర్గం ఆలోచించ వలసింది కార్మిక అనుకూల విధానాలను ఎవరు సమర్థిస్తున్నారు? ఎవరు కార్మిక వర్గానికి అండగా ఉన్నారు అనే విషయాన్ని లోతుగా పరిశీలించాలి. ఇది కార్మికుల చైతన్యానికి గీటురాయి. రాజకీయ చర్చలు ఎన్నికల సమయంలో బాగా జరుగుతాయి. ఈ చర్చల్లో పాల్గొని ప్రతి పనిప్రదేశాన్ని ఒక రాజకీయ వేదికగా సిబ్బియు నాయకులు మార్చగలిగినప్పుడే కార్మికులను రాజకీయ చైతన్యవంతులుగా చేయగలం.

నిధుల మళ్లంపు దుర్మార్గం

కార్మికులకు సంక్షేమ పథకాలు అమలు చేయాలని డిమాండ్ చేస్తూ రాష్ట్రవ్యాప్తంగా భవన నిర్మాణ కార్మిక సంఘం ఆధ్వర్యం నిర్వహించారు. కృష్ణా జిల్లా, శ్రీకాకుళం, ఒంగోలు, కర్నూలు, నెల్లూరు జిల్లాల్లో ధర్నాలు, ప్రదర్శనలు జరిగాయి. విజయవాడ గాంధీనగర్లోని ధర్నా చౌక్ వద్ద ఈ కార్యక్రమం జరిగింది. ఈ సందర్భంగా బిల్డింగ్ వర్కర్స్ యూనియన్ రాష్ట్ర అధ్యక్షుడు వి.ఉ. మామహేశ్వరరావు మాట్లాడుతూ చంద్రన్న


బీమా పథకం ప్రచారం కోసం కార్మిక సంక్షేమ నిధులు మళ్లించారని వాటిని తిరిగి సంక్షేమ బోర్డు జమ చేయాలని డిమాండ్ చేశారు. చంద్రన్న బీమాతో సంబంధం లేకుండా సంక్షేమ బోర్డు ద్వారానే పథకాలు అమలు చేయాలన్నారు. ఈ ధర్నాలో బిల్డింగ్ వర్కర్స్ యూనియన్ రాష్ట్ర ప్రధాన కార్యదర్శి పి.ల్లి.నరసింహారావు, వై.నర్సింహారావు తదితరులు పాల్గొన్నారు.



పోరాడి సాధించుకున్న సంక్షేమ బోర్డును తెలుగుదేశం ప్రభుత్వం నిర్వీర్యం చేస్తోందని నాయకులు విమర్శించారు.

సచివాలయంలో హౌస్ కీపింగ్ కార్మికులకు మూడు నెలలుగా జీతాలేవు

సచివాలయంలో పని చేస్తున్న హౌస్ కీపింగ్ కార్మికులకు మూడు నెలలుగా జీతాలు చెల్లించకపోవడానికి నిరసనగా కార్మికులు సచివాలయం ప్రధాన గేటు వద్ద



ధర్నా చేశారు. ఈ సందర్భంగా కార్మికులు మాట్లాడుతూ తాము వ్యవసాయ పనులు చేసుకుంటూ జీవిస్తుండేవాళ్లమని, రాజధాని నిర్మాణంతో వ్యవసాయ పనులు లేక హౌస్ కీపింగ్ కార్మికులుగా పని చేయాల్సి వచ్చిందన్నారు. తమకు నెలకు రూ.6,800 మాత్రమే చెల్లిస్తున్నారని, అయితే మూడు నెలలుగా జీతాలు చెల్లించకపోవడంతో ఆర్థికంగా ఇబ్బందులు పడుతున్నామని తెలిపారు. 2018 ఆగస్టు నుంచి పిఎఫ్,

ఇఎస్ఐ కూడా చెల్లించడంలేదన్నారు. హౌస్ కీపింగ్ కార్మికుల ధర్నాకు సిబ్బియు మద్దతు తెలిపింది. ఈ సందర్భంగా సిబ్బియు రాజధాని ప్రాంత అధ్యక్షులు ఎం.రవి మాట్లాడుతూ సచివాలయంలో పని చేస్తున్న హౌస్ కీపింగ్ కార్మికులకు 151 జివోను అమలు చేయాలని డిమాండ్ చేశారు. నెలకు రూ.12,500 వేతనాన్ని చెల్లించాలని, ఆదివారం సెలవు సౌకర్యం కల్పించాలన్నారు.

పోరాడి వేతనాలు సాధించుకున్న మిడ్డేమీల్ వర్కర్స్

మధ్యాహ్నభోజన పథకం కార్మికులు నుదీర్చకాలం అనేక పోరాటాలు నిర్వహించిన తర్వాత ప్రభుత్వం ఎట్టకేలకు గౌరవ వేతనం రూ.1000/- నుండి రూ.3,000/- పెంచింది. జీఓ నెం.20/19ను విడుదల చేసింది. కేంద్ర ప్రభుత్వం



కార్పొరేట్ ఎన్జీఓ లకు పథకాన్ని అప్పగించాలని ప్రతిపాదనలు పంపగా రాష్ట్ర ప్రభుత్వం 71 క్లస్టర్లుగా నిర్ణయించి ప్రైవేటు ఎన్జీఓ, అక్షయ, నవప్రయాస, ఏక్తాశక్తిలతో

ఒప్పందాలు చేసుకుంది. దీనికి వ్యతిరేకంగా యూనియన్ ఆధ్వర్యంలో పెద్ద ఎత్తున పోరాటాలు జరిగాయి. అనేక నిర్బంధాలు, అరెస్టులు, జైళ్లకు వెళ్లినా కార్మికులు వెనకడుగు వేయకుండా అనేక రూపాల్లో మండల స్థాయి నుండి రాష్ట్ర స్థాయి వరకు ఆందోళనలు నిర్వహించిన ఫలితంగా 71 క్లస్టర్స్ లో 6 క్లస్టర్స్ మాత్రమే ప్రైవేటు సంస్థలకు వెళ్లాయి. ఇది కార్మికుల పోరాట విజయం. క్లస్టర్స్ లో కూడా వర్కర్లను తొలగించకుండా కొనసా గించాలన్న మన డిమాండ్ తో ప్రభుత్వం తలొగ్గింది. దేశవ్యాప్తంగా మధ్యాహ్నభోజన వర్కర్లు ఆందోళన ఫలితంగానే మెనూ చార్జీలు రూ.4.35 పైసల నుండి రూ.6.51 పైసలకు పెరిగాయి. పెరిగిన ధరలకు అనుగుణంగా మెనూ చార్జీ రూ.25/- పెంచాలని యూనియన్ డిమాండ్ చేస్తోంది. అన్ స్క్విల్డ్ కార్మికులకు రూ.8 వేలు ఇవ్వాలని

యూనియన్ ఒత్తిడి తెచ్చినా కేంద్ర, రాష్ట్ర ప్రభుత్వాలు బడ్జెట్ కేటా యింపులు జరగడం లేదు. కార్మికులకు ప్రమాదబీమా సౌకర్యం, పీఎఫ్, ఈఎస్ఐ, రెండు కాటన్ చీరలు, సబ్సిడీ గ్యాస్, గుర్తింపుకార్డులు మొదలైన డిమాండ్స్ ను పరిష్కారం చేసుకోవల్సిన అవసరం ఉంది. యూనియన్ నిర్మాణాన్ని అభివృద్ధి చేసుకొని రాబోయే కాలంలో మరిన్ని ఉద్యమాలు నిర్వహించాల్సిన అవసరం ఉంది.



సమస్యల పరిష్కారానికి వెలుగు వీడివి ఆందోళన

పొదుపు మహిళలకు అనేక రకాల సేవలు అందిస్తున్న విలేజ్ ఆర్గనైజర్స్, అసిస్టెంట్స్ సమస్యలు పరిష్కరించాలని విశాఖజిల్లా డీఆర్డీఏ కార్యాలయం వెలుగు వీడివి లు నిరసన ప్రదర్శన, ధర్నా నిర్వహించారు. తమ డిమాండ్లను వివరిస్తూ డీఆర్డీఏ పీడీ కి వినితిపత్రం ఇచ్చారు. ఈ

సందర్భంగా సంఘం రాష్ట్ర ప్రధానకార్యదర్శి కె.ధనలక్ష్మి మాట్లాడుతూ ప్రభుత్వం జీతాలు ఇచ్చినప్పటి నుండి పైస్థాయి సిబ్బంది వేధింపులు పెరిగాయి. పసుపు, కుంకుమ తదితర పథకాలతో నిత్యం పని ఒత్తిడికి గురవుతున్నారు. ప్రభుత్వం ప్రకటించిన గౌరవ వేతనం గ్రామ సంఘాల నుంచి రూ.

2 వేలు నేటికీ అమలు కావడం లేదు. యూనియన్ గౌరవాధ్యక్షులు వీవీ శ్రీనివాస రావు, అధ్యక్షులు సీహెచ్ రూపాదేవి, కార్యదర్శి వెంకటేష్, శ్రామిక మహిళా సంఘం జిల్లా కన్వీనర్ ఎన్.అరుణ పాల్గొన్నారు



డిఆర్డీఏ కార్యాలయం ఎదుట ధర్నా నిర్వహిస్తున్న వెలుగు యూనియన్ వర్కర్లు

సీహెచ్డబ్ల్యూ ల 15 నెలల జీతాలు చెల్లించాలని




విశాఖ జిల్లాలో ఆశా వర్కర్స్ ధర్నా

అంగన్వాడీ సమస్యలపై జరిగిన కార్యక్రమాలు

ప్రతినెలా ఒకోట తేదీనే వేతనాలివ్వాలి అంగన్వాడీలకు ప్రతినెలా ఒకటో తేదీన వేతనాలివ్వాలని ఏపి అంగన్వాడీ వర్కర్స్ అండ్ హెల్పర్స్ యూనియన్

పరిష్కరించకుంటే భవిష్యత్లో ప్రాజెక్టు స్థాయిలో ఆందోళన చేయాలని నిర్ణయించామని తెలిపారు. సిఐటియు రాష్ట్ర ప్రధాన కార్యదర్శి ఎం.ఏ.గవూర్ సమావేశానికి ముఖ్య అతిథిగా విచ్చేశారని పేర్కొన్నారు. స్కం వర్క్లకు కనీస వేతనం, పెన్షన్, పీఎఫ్ ఇవ్వాలని డిమాండ్ చేశారని తెలిపారు. ఐసీడీఎస్ రూ. 4,259 కోట్లు అదనంగా కేటాయిస్తామని గతేడాది సెప్టెంబర్లో కేంద్రం

ప్రకటించి, ఈ బడ్జెట్లో రూ.1,944.18 కోట్లు మాత్రమే ఇచ్చిందని విమర్శించారని పేర్కొన్నారు. యూనియన్ అధ్యక్షురాలు జి.బేబిరాణి అధ్యక్షతన జరిగిన సమావేశంలో రాష్ట్ర నాయకులు పి.రోజా, ఎన్సీహెచ్ సుప్రజ తదితరులు పాల్గొన్నారు. ఐసీడీఎస్ పరిరక్షణకు కేటాయించిన బడ్జెట్ ఏమాత్రం సరిపోదని, బడ్జెట్ పెంచాలని డిమాండ్ చేశారు. ఈ కార్యక్రమంలో ఏఐఏడబ్ల్యూహెచ్ అధ్యక్ష, ప్రధానకార్యదర్శులు ఉషారాణి, ఏ.ఆర్.సింధు తదితరులు పాల్గొన్నారు.



డిమాండ్ చేసింది. అంగన్వాడీ కేంద్రాలకు ఫీడింగ్ను ప్రైవేటు సంస్థలకు అప్పగించే నిర్ణయాన్ని ఉపసంహరించుకోవాలని, పెండింగ్ బిల్లులను వెంటనే చెల్లించాలని, ఖాళీగా ఉన్న వర్కర్లు, హెల్పర్లు గ్రేడ్ 2 సూపర్వైజర్ల పోస్టులను భర్తీ చేయాలని, కరెంటు బిల్లులు ప్రభుత్వమే చెల్లించాలని, 400 జనాభా దాటిన మిసీ సెంటర్లను మెయిన్ సెంటర్లుగా ఇవ్వాలని విజయవాడ సిఐటియు కార్యాలయంలో జరిగిన యూనియన్ రాష్ట్ర ప్రధాన కార్యదర్శి కె.సుబ్బరావమ్మ విడుదల చేసిన ప్రకటనలో తెలిపారు. అంగన్వాడీ సమస్యలు

ప్రకటించి, ఈ బడ్జెట్లో రూ.1,944.18 కోట్లు మాత్రమే ఇచ్చిందని విమర్శించారని



పేర్కొన్నారు. యూనియన్ అధ్యక్షురాలు జి.బేబిరాణి అధ్యక్షతన జరిగిన సమావేశంలో రాష్ట్ర నాయకులు పి.రోజా, ఎన్సీహెచ్ సుప్రజ తదితరులు పాల్గొన్నారు.

ద్యోగులు తగిన బుద్ధి చెప్పాలని కోరారు. అఖిల భారత అధ్యక్షురాలు డా॥హేమలత మాట్లాడుతూ 30 సంవత్సరాలు సర్వీసు ఉండే అంగన్వాడీ ఉద్యోగులు ఎటువంటి పరిహారం లేకుండా రిటైర్డ్ అవుతున్నారని, వారిని రూ. 6 వేలు పెన్షన్ ఇవ్వాలని డిమాండ్ చేశారు. ఐసీడీఎస్ పరిరక్షణకు కేటాయించిన బడ్జెట్ ఏమాత్రం సరిపోదని, బడ్జెట్ పెంచాలని డిమాండ్ చేశారు. ఈ కార్యక్రమంలో ఏఐఏడబ్ల్యూహెచ్ అధ్యక్ష, ప్రధానకార్యదర్శులు ఉషారాణి, ఏ.ఆర్.సింధు తదితరులు పాల్గొన్నారు.



మార్చి 8 - అంతర్జాతీయ మహిళా దినోత్సవం

సింధు, ఆలిండియా సిఐటియు కార్యదర్శి

అంతర్జాతీయ కార్మిక మహిళా వారసత్వాన్ని కొనసాగిద్దాం సమాన హక్కుల కొరకు - దోపిడీ వ్యవస్థ అంతం వరకు పోరాడదాం.

“సమానత్వం, గౌరవం, భద్రత” జీతం లేని, అతి తక్కువ వేతనం పొందుతున్న మహిళా కార్మికుల కొరకు మహిళలు, పిల్లల పైన జరుగుతున్న అత్యాచారాలు తుద ముట్టిద్దాం. అన్ని నిర్ణయాధికారం గల సంస్థల్లో మహిళలకు తగినంత ప్రాతినిధ్యం కొరకు పోరాడదాం.

ప్రియమైన కామ్రేడ్స్,

అంతర్జాతీయ మహిళాదినోత్సవం 2019 మార్చి 8 జరుపుకున్న వెంటనే మనదేశంలో పార్లమెంట్ ఎన్నికలు జరిగే అవకాశం ఉంది. ఈ అంతర్జాతీయ మహిళా దినోత్సవానికి పెద్ద ఎత్తున జరుపుకోవాలని అందులో ప్రధానంగా మహిళలు గురించి మహిళల కోర్కెల గురించి ప్రత్యేకంగా వారి సమస్యలపై చర్చించాలని ఈ సమస్యల పరిష్కారానికి ఎన్నికలకు గల సంబంధాలు గురించి తెలియచేయడానికి ఈ అంశం చర్చకు రావాల్సి ఉంది.

“సమానత్వం, గౌరవం, భద్రత” నినాదం వంద సంవత్సరాల క్రితం కార్మిక మహిళలకు ఎనిమిది గంటల పని, సమాన వేతనం, ఓటు హక్కు కొరకు పోరాటం ప్రారంభమైంది. ఇదే సాంప్రదాయాన్ని కొనసాగిస్తూ ఈ రోజును సమాన హక్కుల కొరకు పోరాట దినంగా దోపిడీ వ్యవస్థ కూలదోయాలని మనందరం ప్రమాణం చేయాల్సి ఉంది.

గత పోరాటాల్లో ప్రధానమైన అంశాలు ఇప్పటికీ కొనసాగుతున్నాయి.

1) వేతన రహిత, అతి తక్కువ వేతనం, గుర్తింపు లేకుండా ఉన్నటువంటి స్కీము కార్మికులు ఉన్నారు. చట్టపరంగా కనీస

వేతనాలు, సాంఘిక భద్రతలేని కార్మికులు ఉన్నారు.

2) మహిళలు, పిల్లలపై హింస ఇంకా కొనసాగుతోంది. పని ప్రదేశాల్లో శారీర కంగా వేధిస్తున్నారు.

3) నిర్ణయాలు తీసుకునే ప్రతి ప్రభుత్వ సంస్థల్లో 33 శాతం మహిళా రిజర్వేషన్ చట్టసభల్లో పార్లమెంట్, అసెంబ్లీలలో సాధించుకోవాల్సి ఉంది.

ఈ అంశాలన్నీ కూడా ఎన్నికల అజెండాగా మారాలి. దీని కొరకు ప్రభుత్వాలపై ప్రజా ఒత్తిడి పెరగాలి.

వేతన రహిత కార్మికులను గుర్తించి



చట్టబద్ధమైన కార్మికులుగా పరిగణించాలి. అదే విధంగా రక్షణ బాధ్యత వహించే కార్మికురాలిని గుర్తించాలి. వి.ఎల్.ఓ 2018లో ఆక్స్‌ఫామ్ నిర్వహించిన సర్వేలో తెల్పిన విధంగా వేతన రహిత మహిళా కార్మికులు ముఖ్యంగా గృహ రక్షణ బాధ్యత నిర్వహించే మహిళా కార్మికులు చేస్తున్న పనిని ప్రపంచవ్యాప్తంగా లెక్కకడితే దాదాపు సంవత్సరానికి 10 ట్రిలియన్ అమెరికన్ డాలర్లు ఉంటుంది. అంటే ప్రపంచంలోనే అతి పెద్ద యాపిల్ కంపెనీ సంవత్సర ఆదాయానికి 43 రెట్లు అధికం. ఇది ప్రపంచ మొత్తం జీడిపీ లో ఎనిమిదో వంతు విలువ చేస్తుంది. అలాగే భారతదేశం, జపాన్, బ్రెజిల్ దేశాల జీడిపీ కన్నా చాలా ఎక్కువ.

మహిళలు ఎక్కువ గంటలు

ఇంటిపని, వంట పని, ఇంటి శుభ్రత, పిల్లల రక్షణ, పెద్దవారి సంరక్షణ, తాగునీటి సేకరణ, వంట చెరకు సేకరణలో వెచ్చిస్తారు. ఐ.ఎల్.ఓ నివేదిక ప్రకారం, భారతదేశంలో వేతన రహిత ఉద్యోగం నిర్వహిస్తున్న మహిళలు ఇల్లు, పిల్లల పనిని విలువ కడితే దేశ జీడిపీలో 3.1 శాతం ఉంటుంది. దీనికి తోడు ఈ మహిళలు పశువులను మేపడం, వ్యవసాయదారులైతే వ్యవసాయ పనులు, వ్యవసాయ కూలీపని లేదా గ్రామీణ పనులైన (రాళ్లు, కొట్టడం, బీడీ కార్మికులుగా) కుటుంబ స్త్రీలు పనిచేస్తున్నారు. మంచినీటి సదుపాయం లేకపోవడం, వంట చెరకు, పిల్లల సంరక్షణ కేంద్రాలు, వృద్ధుల సంరక్షణ కేంద్రాలు, ఆరోగ్య కేంద్రాలు లేకపోవడం వలన ఈ బాధ్యతలన్నీ మహిళలపై పడుతున్నాయి. ఈ విధమైన విపరీతమైన పని ఒత్తిడి వలన వారి శక్తి సన్నగిల్లుతోంది. ఎక్కువ సమయం వారు ఈ పనికే వెచ్చించాల్సి ఉంది. వారి చదువు, ఉద్యోగం చేసుకోలేకపోతున్నారు.

ఈ బాధ్యతలు అన్నీ మోస్తూ మహిళలు కొంత ఆదాయం కొరకు పనిచేయాల్సి వస్తోంది. కుటుంబం పెద్దది కావడం/ కుటుంబ బాధ్యతలు, వ్యవసాయ గ్రామీణ కుటుంబాల్లో మహిళల పరిస్థితి మరింతగా ఒత్తిడికి గురవుతోంది. ఇటువంటి వేతన రహిత, సంరక్షణ పనిలో మహిళలు పట్టణాల్లో 312 నిమిషాలు గ్రామీణ ప్రాంతాల్లో 291 నిమిషాలు ఖర్చు చేస్తున్నారు. వీటికి తోడు పని ప్రాంతాల్లో మహిళా కార్మికులు వేతన విషయంలో వివక్షతకు, వేధింపులకు గురవుతున్నారు. ఇతరమైన సర్వీసు కండిషన్లు, వారిని గౌరవించడం వారి భవిష్యత్తు మెరుగుదలకు వారికి ఎటువంటి న్యాయమైన అవకాశం ఇవ్వడంలేదు. సరివడా ఆరోగ్య సదుపాయాలు లేని కారణంగా ప్రపంచ

వ్యాప్తంగా 57 మిలియన్ వేతన రహిత కార్మికులు ఈ ఖాళీలను పూరిస్తూ పని చేస్తున్నారు. ఈ రకమైన విపరీత పనిభారం కారణంగా మహిళలు అధిక సంఖ్యలో తమ ఉచ్యోగాలను వదులు కోవాల్సి వస్తోంది.

ఐ.ఎల్.ఓ నివేదిక ప్రకారం భారతదేశంలో మహిళా కార్మికులు 20 శాతం కన్నా తక్కువే ఉన్నారు.

ఒక పెద్ద సెక్షన్ మహిళా కార్మికులు దేశంలోని దాదాపు సగం మంది ప్రజలకు పిల్లల సంరక్షణ, ఆరోగ్య రక్షణ, న్యూట్రీషన్ సదుపాయం కల్పించడం, స్కీమ్ కార్మికులు, అంగన్ వాడీ, ఆశా, మధ్యాహ్నభోజన కార్మికులుగా పనిచేస్తున్నారు. వీరు కనీస వేతనాల కన్నా తక్కువ వేతనాలకు పని చేస్తున్నారు. ఈ ప్రభుత్వ పథకాలను మరింతగా పటిష్టపరచి ఈ కార్మికులకు పిల్లల సంరక్షణ సదుపాయాలు, ఆరోగ్య పదుపాయాలు కల్పించకుండా ఈ అసంఘటిత రంగ మహిళా కార్మికులను క్షేంద్రంలో బీజేపీ ప్రభుత్వం ఈ పథకాలను ఒక్కటొక్కటిగా ఎత్తి వేస్తోంది. వీటికి ఇవ్వాలని ఆర్థిక కేటాయింపులను తగ్గించి వేస్తోంది. ప్రైవేటు సంస్థలకు అప్పగిస్తోంది. ఎంతో కాలం నుండి పెండింగ్ లో ఉన్న స్కీమ్ కార్మికుల డిమాండ్లు ఐ.ఎల్.ఓ రిక మండేషన్ లోని 45, 46 క్లాజులు అమలు చేయాలి. వీరిని కార్మికులుగా గుర్తించాలి. కనీస వేతనాలు, పింఛను సదుపాయం ఇంకా వారి ఎజెండాలోకి చేరాల్సి వుంది. వామపక్ష పార్టీలు తప్ప మిగతా ఏ పార్టీ ఈ డిమాండ్లను తమ పార్టీ ఎజెండాలో చేర్చలేదు. మెజార్టీ మహిళా కార్మికులకు సమాన పనికి సమాన వేతనం అవి సంస్థల్లో ఎండమావిగానే ఉంది. ఉదా: భవన నిర్మాణ కార్మికులు.

‘మహిళలు, పిల్లలపై హింస: రోజూ మహిళలపై హింస, దాడులు, యాసిడ్ దాడులు, మానభంగాలు, హత్యలు ఏదో ఒక ప్రాంతంలో దేశంలో జరుగుతున్నట్లుగా రిపోర్టులు వస్తున్నాయి. కనీసం చిన్న పిల్లలు

3, 4 సంవత్సరాల వయస్సు వారిని కూడా ఈ హింస నుండి తప్పించలేకపోతున్నాం. మహిళలపై దాడులు, అత్యాచారాలు, కులం పేరుతో దూషణలు ఆయుధంగా వాడు కుంటున్నారు. ఈమధ్య అనేక ప్రాంతాల్లో జరిగిన కుల, మత కుమ్ములాటల్లో ఈ విధంగా మహిళలను ఆయుధంగా వాడు కోవడం చూశాం. దళిత మహిళలు, మైనార్టీ మత స్త్రీల పైన ఈ దాడులు మరింతగా చేస్తున్నారు.

మహిళలు ఎవరితో మాట్లాడాలి, ఎక్కడికి వెళ్లాలి, ఏ రకమైన దుస్తులు ధరించాలి వంటి విషయాల్లో సైతం అనేకమైన ఆంక్షలు విధిస్తున్నారు. కొన్ని ప్రాంతాల్లో మహిళలు ఫోన్ ఉపయోగించడానికి కూడా ఒప్పుకోరు. మహిళలపై అత్యాచారాలు చేసిన దోషులను శిక్షించకుండా రెండోవైపు మహిళలపై ఈ విధమైన ఆంక్షలు పెడుతున్నారు. మహిళలు తన జీవిత భాగస్వామిని ఎంచుకునే హక్కు లేదు. ఇది మరీ ఎక్కువగా ఇతర మతాల, కులాల వారితో భాగస్వామి ఎంపికకు ఆంక్షలు విపరీతం. ఎదిరించిన వారిని పంచాయితీ పెద్దలు, పోలీసులు వీరిని వేధిస్తారు.

ప్రభుత్వం “బేటీ బచావో, బేటీ పడావో” అనే నినాదాలు ఇస్తుంది. కుటుంబ నియంత్రణ గురించి చెబుతుంది. మహిళా సాధికారత గురించి మాట్లాడుతుంది. కానీ వీటి అమలు విషయంలో ప్రభుత్వం ఎటువంటి చిత్తశుద్ధి చూపించదు. పురుషాధిక్య సమాజంలో మార్పునకు ఎటువంటి చొరవ చూపించదు. ఈ సమాజం మహిళలు పురుషుల్ని సమానంగా చూడదు. స్త్రీ ఎప్పుడూ తక్కువే. మహిళల్ని ఈ ప్రభుత్వం అమ్మకపు సరుకుగా మాత్రమే చూస్తోంది. వారిని మనుషులుగా భావించడం లేదు. వ్యాపార అవసరాలకు పనికి వచ్చే వస్తువుగా స్త్రీని చూస్తోంది.

నిర్భయ ఘటన తరువాత జస్టిస్ వర్మ చైర్మన్ గా ప్రభుత్వం “హింసను ఏ విధంగా అరికట్టాలి” అనే విషయంపై కమిటీ

వేసింది. ఈ కమిటీ చట్టాల్లో కొన్ని మార్పులు చేయాలని, క్రిమినల్ ప్రొసీడింగ్ లో మహిళలకు భద్రత కల్పించాలని, అదే విధంగా ప్రభుత్వ సంస్థల్లో, పబ్లిక్ ప్రాంతాల్లో మహిళలకు ఏ రకమైన భద్రతా చర్యలు చేపట్టాలో తెలుపుతూ కొన్ని సూచనలు చేసింది. దురదృష్టవేమంటే ఈ సూచనలు చేసి 5 సంవత్సరాలు గడిచినా ప్రభుత్వం వీటి అమలు కొరకు ఎటువంటి చర్యలూ తీసుకోలేదు.

పని ప్రాంతాల్లో లైంగిక వేధింపులు మహిళా కార్మికులు ఎదుర్కొంటున్న అతి పెద్ద సమస్య. ఈ వేధింపులు మహిళా కార్మికులను ఎక్కువగా వేధిస్తున్నాయి. ఈ ప్రభావం వారి ఆరోగ్యం మీద కూడా పడుతోంది. పని ప్రాంతాల్లో లైంగిక వేధింపులు నిరోధక చట్టం చేసి 5 సంవత్సరాల గడిచినప్పటికీ ప్రభుత్వరంగ సంస్థల్లో ఈ చట్టం అమలు ఇంకా ప్రారంభం కాలేదు.

నిర్ణయాధికార సంస్థల్లో

మహిళా ప్రాతినిధ్యం

33 శాతం రిజర్వేషన్ చట్ట సభల్లో పార్లమెంట్, అసెంబ్లీలో మహిళలకు అమలు చేయాలి. స్థానిక సంస్థల్లో, పంచాయితీల్లో 33 శాతం రిజర్వేషన్ మహిళలకు 1992 నుండి కల్పిస్తున్నారు. పది లక్షలకు పైగా మహిళలు ఈ రోజు ఈ సంస్థల్లో ప్రజాప్రతినిధులుగా తమ విధులను సక్రమంగా నిర్వహిస్తున్నారు. మూడంచెల పంచాయితీ విధానం ఆంధ్రప్రదేశ్, అస్సాం, బీహార్, చత్తీస్ గఢ్, గుజరాత్, హిమాచల్ ప్రదేశ్, జార్ఖండ్, కర్నాటక, కేరళ, మధ్యప్రదేశ్, మహారాష్ట్ర, ఒడిశా, త్రిపుర, తెలంగాణ రాష్ట్రాల్లో 50 శాతం మహిళలకు రిజర్వేషన్ ఉన్నప్పుడు మాత్రమే ప్రజాస్వామ్యానికి నిజమైన అర్థం ఉంటుంది. స్థానిక సంస్థల్లో మహిళా ప్రాతినిధ్యం కల్పించిన తర్వాత అనేక విజయాలు సాధించారు. కీలకమైన నిర్ణయాల్లో మహిళల భాగస్వామ్యం పెరిగింది.


వైద్య ఆరోగ్య రంగం నిర్వీర్యం

ప్రభుత్వ ఆసుపత్రుల్లో కాంట్రాక్టు ప్రాతిపదికన 12 ఏళ్లుగా పనిచేస్తున్న స్టాఫ్ నర్సులను రెగ్యులర్ చేయడం, ఏడాదికి 35 సాధారణ సెలవులు, సుప్రీం తీర్పు ప్రకారం నమాన పనికి నమాన వేతనం, విధినిర్వహణలో చనిపోయిన నర్సు కుటుంబానికి రూ. 20 లక్షల ఎక్స్‌గ్రేషియో, ఐచ్ఛిక బదిలీలు, యూనిఫాం అలవెన్సులు, నైట్‌డ్యూటీ అలవెన్సులు, రెగ్యులర్ ఉద్యోగులతోపాటు కాంట్రాక్టు నర్సులకు రొటేషన్ పద్ధతిలో నైట్ డ్యూటీలు వంటి న్యాయ బద్ధమైన డిమాండ్ల సాధనకై ప్రభుత్వ ఆసుపత్రుల్లో కాంట్రాక్టు, ఔట్‌సోర్సింగ్ పద్ధతుల్లో పనిచేస్తున్న స్టాఫ్ నర్సులు విజయవాడ ధర్మాచౌక్‌లో ధర్మపో రాట దీక్షను చేపట్టారు.

నంఘ గౌరవాధ్యక్షులు ఏవీ నాగేశ్వరరావు మాట్లాడుతూ రాష్ట్రవ్యాప్తంగా వైద్య ఆరోగ్య రంగంలో 50-60 శాతం

మహిళలు పనిచేస్తున్నారని, వారు అధికారుల చేతుల్లో లైంగిక వేధింపులకు గురవుతున్నారని గుర్తు చేశారు. వీటి నియంత్రణకు వైద్య ఆరోగ్యశాఖలో కమిటీని ఏర్పాటు చేయాలని డిమాండ్ చేశారు. రాష్ట్రంలో టీడీపీ, వైసీపీల అధికారం కాకుండా ప్రత్యామ్నాయ ప్రభుత్వాన్ని ప్రజలు ఎన్నుకోవాలని కోరారు. శ్రామిక మహిళా సమన్వయ కమిటీ కో-కన్వీనర్ కె స్వరూపరాజి మాట్లాడుతూ చంద్రబాబు పాలనలో సంక్షేమ కార్యక్రమాలను పోరాడి సాధించుకోవాలే తప్ప, ప్రభుత్వం తనంతట తాను ఎలాంటి చర్యలు చేపట్టదని నర్సులకు వివరించారు. ప్రభుత్వ ఆసుపత్రుల్లో

రెగ్యులర్ ఉద్యోగుల చేతుల్లో, కాంట్రాక్టు ఉద్యోగులు శ్రమదోపిడీకి గురవుతున్న సంగతిని ప్రభుత్వం గ్రహించాలని డిమాండ్ చేశారు. కాంట్రాక్టు నర్సుల



న్యాయబద్ధమైన సమస్యలను ప్రభుత్వం తక్షణమే అమలు చేయాలని డిమాండ్ చేశారు. కాంట్రాక్టు ఉద్యోగుల పోరాటాలకు సిఐటియు ఎల్లవేళలా అండగా నిలుస్తుందని హామీ ఇచ్చారు.

హమాలీ, మురా కార్మికులకు సమగ్ర చట్టం చేయాలి

హమాలీ కార్మికులకు గుర్తింపు కార్డులు, పీఎఫ్, ఈఎస్ఐ పథకాలతో కూడిన సమగ్ర చట్టం చేయాలని సిఐటియు రాష్ట్ర ప్రధాన కార్యదర్శి ఎంఎ గృహర్ కేంద్ర,

సమస్యలపై విజయవాడ రైల్వేస్టేషన్ నుంచి అలంకార్ సెంటర్ వద్ద ధర్మాచౌక్ వరకు కార్మికులు ర్యాలీ నిర్వహించారు. ధర్మాచౌక్‌లో జరిగిన సభలో ముఖ్య

అతిథిగా ఆయన ప్రసంగించారు. లక్షల కోట్ల రూపాయలు బడ్జెట్‌లు ప్రవేశ పెడుతున్న కేంద్ర, రాష్ట్ర ప్రభుత్వాలు మురా కార్మికుల సంక్షేమం గాలికొదిలేశాయని ఆగ్రహం వ్యక్తం చేశారు. హమాలీలంతా

కన్వీనర్ కె. ఉమామహేశ్వరరావు మాట్లాడుతూ భవన నిర్మాణ కార్మికుల మాదిరిగా మురా కార్మికులకు వెల్ఫేర్ బోర్డును ఏర్పాటు చేయాలని, అధిక బరువులను నిషేధించాలని డిమాండ్ చేశారు. ఫెడరేషన్ కో కన్వీనర్ ముజఫర్ అహ్మద్ అధ్యక్షత వహిస్తూ హమాలీలకు పనిభద్రత లేదని, ప్రమాదాలకు గురైతే పట్టించుకునే దిక్కులేదని, వెంటనే వీరికి చట్టం తేవాలని డిమాండ్ చేశారు. రాష్ట్ర నాయకులు ఎం.సీతారాములు, బ్రహ్మయ్య, రంగారావు, సుబ్బారావు, సుబ్రహ్మణ్యం, బేవరేజ్ హమాలీ యూనియన్ రాష్ట్ర ప్రధాన కార్యదర్శి వి.కొండలరావు, సివిల్ సప్లైస్ హమాలీ యూనియన్ అధ్యక్షుడు, కార్యదర్శులు ఆర్ కృష్ణ, ఎస్ ఉదయభాస్కరరావు తదితరులు పాల్గొన్నారు.



రాష్ట్ర ప్రభుత్వాలను డిమాండ్ చేశారు. ఏవీ హమాలీ రాష్ట్ర ఫెడరేషన్ (సిఐటియు) అధ్యక్షంలో మురా, జట్టు, కళాసీ కార్మికుల

సంఘ టీతంగా పోరాడి సమగ్ర చట్టాన్ని సాధించుకోవాలని పిలుపు నిచ్చారు. హమాలీ రాష్ట్ర ఫెడరేషన్ (సిఐటియు)

తిరుమల వెంకన్నే సార్వజ్ఞిగా వివేక్ష

- నిరసనగా సిఐటియు ముట్టడి - అరెస్టులు -

- కందారపు మురళి

తిరుమల - తిరుపతి దేవస్థానంలో 14,500 మంది కాంట్రాక్టు, ఔట్ సోర్సింగ్, సొసైటీ తదితర రూపాల్లో కార్మికులు పని చేస్తున్నారు. వీరికి కనీస వేతనాలు సవరించి



ఏడేళ్లు కావస్తోంది. వేతనాలు పెంచాలని కోరుతూ కార్మికులు కొన్నేళ్లుగా సిఐటియు ఆధ్వర్యంలో పలు రూపాల్లో పోరాడుతున్నారు.

ఎన్నికలకు ముందు అధికారంలోకి వస్తే 3 నెలల్లో కార్మికులందరినీ రెగ్యులరైజ్ చేస్తానన్న చంద్రబాబు హామీ మరచిపోయి నిర్లక్ష్యంగా వ్యవహరిస్తున్నారు.

సమస్యను పరిష్కరించాలని కోరుతూ సిఐటియు నాయకత్వంలో చేపట్టిన పోరాట ఫలితంగా పాలకమండలి ఓ సబ్-కమిటీని నియమించింది. సబ్-కమిటీ చర్చించి 14,500 మంది కార్మికుల్లో 7 వేల మందికి 2 వేల రూపాయల చొప్పున వేతనాలు పెంచుతూ చేసిన ప్రతిపాదనను టీటీడీ బోర్డు ఆమోదించింది. మిగిలిన 7500 మంది కార్మికులు వర్క్ కాంట్రాక్టు విధానంలో ఉన్నారని, యాజమాన్యంపై కోర్టుకెళ్లారని కుంటి సాకులు చెబుతూ వేతనాలు పెరిచటానికి టీటీడీ యాజమాన్యం నిరాకరించింది. పెంచినదే అర...కొర... జీతాలు అందులోనూ వివక్ష? ఇదేం న్యాయమని సిఐటియు ప్రశ్నించింది. ఇది రాష్ట్ర ప్రభుత్వానికి, టీటీడీ యాజమాన్యానికి “చెవిటివాని ముందు శంఖం ఊదినట్టు” తయారైంది. మినహా స్పందన లేదు.

దీంతో విధిలేని పరిస్థితుల్లో టీటీడీ

కాంట్రాక్టు వర్కర్స్ యూనియన్ ఆధ్వర్యంలో కార్మికులు పోరుబాట పట్టారు. ఫిబ్రవరి 15 నుంచి రిలే నిరాహార దీక్షలు తిరుపతిలోని టీటీడీ పరిపాలనా భవనం ఎదుట చేపట్టారు.

రోజుకు ఓ యూనియన్ చొప్పున కార్మికులు పెద్ద ఎత్తున దీక్షల్లో పాల్గొన్నారు.


ఫిబ్రవరి 19వ తేదీన టీటీడీ పాలకమండలి సమావేశంలో కార్మికులకు అనుకూలంగా నిర్ణయం చేయకపోతే పరిపాలనా భవనాన్ని ముట్టడి చేస్తామని సిఐటియు ప్రకటించింది. ఈ ప్రకటనకు కార్మికుల నుంచి వివిధ సంఘాలు, రాజకీయ పార్టీల నుంచి మంచి మద్దతు లభించింది. 19వ తేదీన ఉదయం కార్మికులు పరిపాలనా భవనం వద్దకు పెద్ద సంఖ్యలో చేరుకున్నారు. టీటీడీలో స్వామివారి సమక్షంలో వని చేస్తున్న కార్మికులపట్ల వివక్షమానాలని నినదించారు. మధ్యాహ్నం 12 గంటల వరకూ ధర్నా సాగింది. పాలకమండలిలో కార్మికులపట్ల యాజమాన్యం సానుకూలంగా లేదన్న విషయం తెలుసుకున్న కార్మికులు ఆగ్రహంతో పరిపాలనా భవనం వైపు దూసుకెళ్లారు.

ముఖ్యమంత్రి చంద్రబాబు, చైర్మన్ పుట్ట సుధాకర్ యాదవ్, ఈ.ఓ.అనిల్ కుమార్ సింఘాల్ కు వ్యతిరేకంగా పెద్ద ఎత్తున నినాదాలు చేశారు. కార్మికుల ఆగ్రహాన్ని గమనించిన పోలీసులు ఎఎస్పి అనిల్ బాబు నేతృత్వంలో డీఎస్పీలు, సీఐలు, ఎస్ఐలతో పాటు పలువురు కానిస్టేబుల్లు ప్రత్యేక పోలీసు బలగాలు, టీటీడీ విజిలెన్స్ సిబ్బంది కార్మికులను అడ్డుకున్నారు.

మహిళా కార్మికులు వందల సంఖ్యలో తిరగబడటంతో పోలీసులకు నిలువరించటం సాధ్యం కాలేదు. తాళ్లతో పోలీసులు మహిళలను కట్టడి చేయటానికి శతవిధాలా

ప్రయత్నించారు. సిఐటియు నేతలను, కార్మికులను నిలువరించి, పోలీసులు ఈడ్చుకుంటూ వెళ్లి అరెస్టు చేశారు. అడ్డుకున్న మహిళలను సైతం బలవంతంగా అరెస్టు చేశారు. మహిళలన్నీ విచక్షణ మరచిపోయి పోలీసులు వ్యవహరించిన తీరును సర్వత్రా ఖండించారు. చంద్రబాబు ప్రభుత్వ అవకాశవాద వైఖరిని నిరసించారు.

టీటీడీలోని కాంట్రాక్టు కార్మికులందరి పట్ల టీటీడీ యాజమాన్యం ఒకే రకంగా



వ్యవహరించాలని, విచక్షను విడనాడాలని సిఐటియు నేతలు డిమాండ్ చేశారు. నేతలను, కార్యకర్తలను అరెస్టు చేసి ‘అలిపిరి పోలీస్ స్టేషన్ కు తరలించారు. తదనంతరం దీక్షల్లో ఉన్న కార్మికులు, యూనియన్ నేతలు చర్చించి దీక్షలు విరమించారు.

టీటీడీ యాజమాన్యం కార్మికుల పట్ల అనుసరిస్తున్న వివక్షను ఎదుర్కోవాలని, పోరాటాన్ని కొనసాగించాలని, కార్మికులు నివాసమున్న ప్రతి ప్రాంతంలో మీటింగులు జరిపి చంద్రబాబు ప్రభుత్వ దుర్మార్గాన్ని వివరించాలని నిర్ణయించారు.


విద్యా సంస్థల సిబ్బంది సమస్యలు పరిష్కరించాలి

ప్రైవేట్ రంగంలో పనిచేస్తున్న టీచర్స్, లెక్చరర్స్, ప్రొఫెసర్స్, నాన్ టీచింగ్ సిబ్బంది సంక్షేమానికి రాష్ట్ర ప్రభుత్వం తగు చర్యలు తీసుకోవాలని కోరుతూ ప్రైవేట్ టీచర్స్, లెక్చరర్స్, ప్రొఫెసర్స్ (TLPWA) వెల్ఫేర్ అసోసియేషన్ రాష్ట్ర కమిటీ ఫిబ్రవరి 1 న రాష్ట్ర ప్రభుత్వ విద్యా శాఖ స్పెషల్ చీఫ్ సెక్రటరీ ఆదిత్య నాథ్ దాస్కు వినతిప్రతం ఇచ్చింది. సమస్యలను ప్రభుత్వం దృష్టికి తీసుకువెళ్ళి సమస్యల పరిష్కారానికి కృషి చేస్తామని తెలిపారు. ఈ కార్యక్రమంలో TLPWA రాష్ట్ర కన్వీనర్ ఎన్.నూర్ మహమ్మద్, కో కన్వీనర్ డాక్టర్ శ్రీనివాసరావు, నాయకులు రమేష్ తదితరులు పాల్గొన్నారు.

విజయవాడలో ధర్నా

ప్రైవేట్ విద్యాసంస్థల ఉపాధ్యాయుల సమస్యలను పరిష్కారానికి ఫిబ్రవరి 3 వ

ఉపాధ్యాయులకు గుర్తింపుకార్డు ఇవ్వాలని, ఈఎస్ఐ, పీఎఫ్ ప్రతి నెల చెల్లించాలని, సంక్షేమబోర్డు ఏర్పాటు చేసి రూ.వెయ్యి కోట్లు



తేది విజయవాడ అలంకార్ సెంటర్లోని ధర్నాచౌక్లో ధర్నా జరిగింది. ప్రైవేట్

నిధులు కేటాయించాలని డిమాండ్ చేశారు.

విద్యుత్ కాంట్రాక్ట్ కార్మికుల అరెస్ట్, దీక్ష భగ్నం

విద్యుత్ కాంట్రాక్ట్ కార్మికుల సమస్యలు పరిష్కరించాలని కోరుతూ విజయవాడ ధర్నాచౌక్లో ఏపీ విద్యుత్ కాంట్రాక్ట్ కార్మికుల ఐక్య వేదిక ఆధ్వర్యంలో చేపట్టిన నిరవధిక నిరాహార దీక్షలను పోలీసులు భగ్నం చేశారు. అరెస్ట్ చేసి ప్రభుత్వానుపత్రికి తరలించారు. దీక్షల ప్రారంభించిన సందర్భంగా సీపీఐ రాష్ట్ర కార్యదర్శి కె.రామకృష్ణ మాట్లాడుతూ విద్యుత్ కాంట్రాక్ట్ ఉద్యోగులు ఉద్యమిస్తే ప్రభుత్వం స్పందించక తప్పదన్నారు. ఎమ్డి ఆదేశాలను అమలు చేయకుండా అధికారులు కూడా రాజకీయ నాయకుల్లా వ్యవహరిస్తున్నారన్నారు. క్షేత్ర స్థాయిలో కరెంటు ఆపగల సామర్థ్యం విద్యుత్ కాంట్రాక్ట్ కార్మికులకు ఉందని, అనుకుంటే ఓటర్లను కూడా ప్రభావితం చేయగలరని అన్నారు. ప్రభుత్వం తక్షణమే వారి సమస్యలను పరిష్కరించాలని డిమాండ్ చేశారు. సమస్యల పరిష్కారానికి ముఖ్యమంత్రి జోక్యం చేసుకోవాలన్నారు.

సిఐటియు రాష్ట్ర ప్రధాన కార్యదర్శి ఎంఎ గృహర్ మాట్లాడుతూ ప్రభుత్వానికి కార్మిక సమస్యలు పట్టడం లేదన్నారు. అసలు ప్రభుత్వం ఉందో లేదో అర్థం కావడంలేదన్నారు. విద్యుత్ కాంట్రాక్ట్ ఉద్యోగులకు తమ మద్దతు ఉంటుందని, సమస్యలు పరిష్కరించకునే వరకూ పోరాడాలని సూచించారు. ఎఐటియుసి రాష్ట్ర ప్రధాన కార్యదర్శి ఓబులేసు మాట్లాడుతూ చంద్రబాబుకు మళ్ళీ అధికారంలోకి రావాలనే ఆలోచన ఉంటే విద్యుత్ కాంట్రాక్ట్ కార్మికులను రెగ్యులర్ చేయాలని డిమాండ్ చేశారు. కాంట్రాక్ట్, ఔట్సోర్సింగ్ ఉద్యోగుల జేఏసీ చైర్మన్ ఎవి నాగేశ్వరరావు మాట్లాడుతూ రెగ్యులర్ ఉద్యోగులతో సమానంగా కాంట్రాక్ట్ ఉద్యోగులకు వేతనం ఇవ్వాలని చట్టంలో ఉందని, దాన్ని సాధించుకునేందుకు ఐక్య ఉద్యమాలకు సిద్ధం కావాలని పేర్కొన్నారు. 22న “చలో సీఎం క్యాంప్ ఆఫీస్”

నిర్వహించనున్నట్లు జేఏసీ నాయకులు తెలిపారు. కార్యక్రమంలో సిఐటియు నాయకులు ఆర్.వి నరసింహారావు, నూర్ మహమ్మద్, ముజఫర్, విద్యుత్ కాంట్రాక్ట్ కార్మికుల ఐక్య వేదిక చైర్మన్ ఎం బాలకాశి, సెక్రటరీ జనరల్ కె మల్లికార్జునరెడ్డి, చీఫ్ కో-ఆర్డినేటర్ కట్టా నాగరాజు, తదితరులు పాల్గొన్నారు.

అరెస్టులతో ఉద్యమాన్ని ఆపలేరు : జేఏసీ

అరెస్టులతో ఉద్యమాన్ని ఆపలేరని విద్యుత్ కాంట్రాక్ట్ కార్మికుల ఐక్య వేదిక చైర్మన్ బాలకాశి ఒక ప్రకటనలో తెలిపారు. సమస్యల పరిష్కారం కోసం దీక్ష చేస్తున్న వారికి అరెస్టు చేయడం సరైనదికాదన్నారు. సమస్యలను పరిష్కరించుకునేంత వరకూ ఉద్యమాన్ని కొనసాగిస్తామన్నారు. ముఖ్యమంత్రిని కలిసి తమ సమస్యలను విన్నవిస్తామని, సీఎం సమాధానాన్ని బట్టి భవిష్యత్ కార్యాచరణ ప్రకటిస్తామని తెలిపారు.

వేతనాలు సాధించుకున్న పంచాయితీ కార్మికులకు అభినందనలు

సుదీర్ఘకాలం పోరాడి రూ.10 వేల వేతనం, పీఎఫ్, ఈఎస్ఐ తదితర పథకాలు సాధించుకున్న పంచాయితీ కార్మికులను సిఐటియు రాష్ట్ర ప్రధాన కార్యదర్శి ఎం.పి.గృహర్ అభినందించారు. విజయవాడలోని మాకినేని బసవపున్నయ్య విజ్ఞాన కేంద్రంలో డి.వెంకట్రామయ్య అధ్యక్షతన జరిగిన గ్రామపంచాయితీ

వ్యవహరించడం తగదన్నారు. నాలుగు సంవత్సరాలుగా రాజీలేని పోరాటాలు చేసి నిరంకుశ ప్రభుత్వాన్ని కదిలించి గ్రామపంచాయితీ కార్మికులు విజయం సాధించారన్నారు. కార్మిక వ్యతిరేక విధానాలను తిప్పి కొట్టేందుకు జరుగుతున్న ఉద్యమాల్లో గ్రామ పంచాయితీ కార్మికులు కూడా పాల్గొనాలని నూచించారు. సాధించిన విజయాలతో సంతృప్తి పడ కుండా కాంట్రాక్టు, ఔట్సోర్సింగ్ విధానం రద్దుకై పోరాడాలని కార్మికులకు ఆయన ఉద్బోధించారు.

శ్రామిక మహిళా సమన్వయ కమిటీ రాష్ట్ర కన్వీనర్ కె.ధనలక్ష్మి మాట్లాడుతూ గ్రామపంచాయితీ కార్మికుల హక్కుల పరిరక్షణ కోసం సాధించిన విజయాలను అమలు చేయించుకునేందుకు గ్రామ స్థాయి వరకు నిర్మాణాన్ని పటిష్టం చేసుకోవాలని సూచించారు. సంఘం రాష్ట్ర

ప్రధాన కార్యదర్శి కె.ఉమామహేశ్వరరావు మాట్లాడుతూ గ్రామపంచాయితీ కార్మికుల సుదీర్ఘ పోరాట ఫలితంగా వేతనం రూ.10 వేలు, జీతాల కోసం కేటాయించే సాధారణ బడ్జెట్ 30 నుండి 50 శాతానికి పెంచుతూ జీఓ నెం.57ను సాధించడం గొప్ప విజయమన్నారు. కార్మికులకు 6 ఏళ్లుగా గుర్తింపుకార్డులు, పీఎఫ్, ఈఎస్ కార్డులు కల్పించలేదని టెండర్లు విషయంలో హైకోర్టు తీర్పును బుట్టదాఖలు చేయడాన్ని నిరసిస్తూ 3 ఏళ్లుగా అలుపెరగక పోరాడిన గ్రామపంచాయితీ కార్మికులకు అభినందనలు తెలియజేశారు. ఈ కార్యక్రమంలో జి.రామాంజనేయులు, కె.శ్రీనివాసరావు, జి.నుబ్బారావు, పి.నాగేశ్వరరావు, ఎం.పోలినాయుడు, కె.ప్రభుదాసు, పి.శివప్రసాద్, ఇంటి వెంకటేశ్వరరావు, ఎల్.అరుణ్ కుమార్, అప్పారావు, ఎస్.వి. రమణ, వెంకాయమ్మ, రాంబాబు, చిరంజీవి తదితరులు ప్రసంగించారు.



సిబ్బంది అభినందన సభలో గృహర్ ముఖ్య అతిథిగా మాట్లాడుతూ గ్రామాలను పరిశుభ్రం చేసి ప్రజల ఆరోగ్యాన్ని కాపాడుతున్న కార్మికుల సంక్షేమం వట్ల నిర్లక్ష్మం

ఓట్ల రాజకీయాలకు గుణపాఠం చెప్పండి

ఓట్ల రాజకీయాలు చేసే వారికి రానున్న ఎన్నికల్లో గుణపాఠం చెప్పాలని సిఐటియు రాష్ట్ర కార్యదర్శి కె.ధనలక్ష్మి పిలుపునిచ్చారు. సిఐటియు నెల్లూరు నగరమహాసభలు కోటమిట్ట ఏబీఆర్ ఫంక్షన్ హాల్లో, రూరల్ మహాసభలు ఏసి ఆకుకూరల, కూరగాయల (కోనేరు) మార్కెట్ ప్రాంగణంలో జరిగాయి. ఈ సందర్భంగా ఆమె మాట్లాడుతూ కేంద్రంలో బీజేపీ, రాష్ట్రంలో టీడీపీ ప్రభుత్వాలు నాలుగేళ్లుగా కార్మిక హక్కులను కాలరాశాయని విమర్శించారు. ఎన్నికల నేపథ్యంలో ఇటీవల టీడీపీ ప్రభుత్వం వరాల

జల్లు కురిపిస్తూ మభ్య పెడుతోందన్నారు. ఉద్యోగులు, కార్మికులంతా ఏకతాటి పైకి రావాలని, క్షేత్రస్థాయిలో రాజకీయ చైతన్యం పెరిగేలా ప్రతి ఒక్కరూ కృషి చేయాలని కోరారు.

ఉద్యోగుల, కార్మికుల ఉద్యమాలకు అండగా ఉంటున్న సీపీఎం, సీపీఐ, జనసేన అభ్యర్థులను రాబోయే ఎన్నికల్లో బలపర్చాలని పిలుపునిచ్చారు. అనంతరం నగర, రూరల్ కమిటీలు ఎన్నికయ్యాయి. నగర అధ్యక్ష కార్యదర్శులుగా అత్తిమూరి శ్రీనివాసులు,



జి.నాగేశ్వరరావు, రూరల్ అధ్యక్ష కార్యదర్శులుగా కొండా ప్రసాద్, అల్లాడి గోపాల్ ఎన్నికయ్యారు. నగరంలో బైక్ ర్యాలీ, రూరల్ పరిధిలో భారీ ప్రదర్శన చేశారు.

'ఉక్కు' సమస్యలపై సిఐటియు ధర్నా

విశాఖ: విశాఖలో స్టీల్ ప్లాంట్ నిర్వాసితులందరికీ శాశ్వత ఉపాధి, ఇంటిస్థలం కోసం సిఐటియు, ఉక్కు నిర్వాసితుల నిరుద్యోగ

నిర్వహించారు. ఈ సందర్భంగా సిఐటియు రాష్ట్ర అధ్యక్షులు సీహెచ్.నర్సింగరావు మాట్లాడుతూ, పోరాడితే తప్ప స్థానిక సమస్యలు పరిష్కారం కావన్నారు. గతంలో చేసిన పోరాటాల వల్లనే నిర్వాసితులకు కొంతమేరకైనా న్యాయం జరిగిందన్నారు. ప్లాంట్ ఏర్పాటు సమయంలో స్థల సమస్య లేకపోయినా ఇంటికోసం 107 గజాల స్థలం ఇచ్చి నిర్వాసితులకు అన్యాయం చేశారన్నారు. స్టీల్ ప్లాంట్ కు అవసరం లేకపోయినా ఎక్కువ భూమిని సేకరించారని తెలిపారు.



సంక్షేమ సంఘం ఆధ్వర్యంగా గాజువాక తహశీల్దారు కార్యాలయం వద్ద ధర్నా

అప్పట్లో ఇళ్ల నిర్మాణాలకు నిర్వాసితులు 10 సెంటు భూమి ఇవ్వాలని సీపీఎం డిమాండ్

చేస్తే తమపై కేసులు బనాయించారని గుర్తు చేశారు. స్టీల్ ప్లాంట్ వద్ద ఉన్న మిగులు భూములను బీజేపీ, టీడీపీ ప్రభుత్వాలు కాజేయడానికి కుట్ర పన్నుతున్నాయని విమర్శించారు. ప్రస్తుతం ఉన్న 8 వేల ఎకరాల్లో నిర్వాసితులకు 5 సెంటు చొప్పున భూమి కేటాయించాలని డిమాండ్ చేశారు. భూములు కోల్పోయిన శనివాడ గ్రామం వస్తూ నేటికీ స్థలాలు కేటాయించలేదని తెలిపారు. సీపీఐ నాయకులు ఎజె.స్థాలిన్ మాట్లాడుతూ నిర్వాసితులందరికీ శాశ్వత ఉపాధి కల్పించాలని డిమాండ్ చేశారు.

రైల్వే కాంట్రాక్టు కార్మికుల ధర్నా

విజయవాడ: జీతాలు చెల్లించాలని కోరుతూ రైల్వే కాంట్రాక్ట్ వర్కర్స్ అండ్ ఎంప్లాయిస్ యూనియన్ (సిఐటియు) ఆధ్వర్యంలో

చేసుకుని జీతాలు ఇప్పించాలని డిమాండ్ చేశారు. సకాలంలో జీతాలిచ్చేలా చర్యలు తీసుకోవాలని కోరారు. పీఎఫ్, ఈఎస్ఐ

నాయకులు కె వి రమణమ్మ, బుజ్జమ్మ, చందు, సునీల్, కార్మికులు పాల్గొన్నారు. సిఐటియులో రైల్వే కాంట్రాక్టు కార్మికులు చేరిక:



తిరుపతిలోని కోచింగ్ డిపోలో పనిచేస్తున్న 350 మంది కాంట్రాక్టు కార్మికులు సిఐటియులో చేరారు. ఈ సందర్భంగా ఫిబ్రవరి 2న తిరుపతి కోచింగ్ డిపో మెయిన్ గేట్ వద్ద సిఐటియు జెండా ఆవిష్కరణ జరిపారు. అనంతరం జరిగిన సభలో యూనియన్ రాష్ట్ర నాయకులు వి.వి.ఎల్ నరసింహులు, సిఐటియు

కాంట్రాక్టు రైల్వే కార్మికులు ధర్నా చేపట్టారు. విజయవాడ కోచింగ్ డిపోలో పనిచేస్తున్న కాంట్రాక్టు కార్మికులకు ఎజిల్ అనే సంస్థ రెండు నెలలుగా జీతాలు చెల్లించక పోవడానికి వ్యతిరేకంగా ర్యాలీ నిర్వహించారు. రైల్వే డీఆర్ఎం కార్యాలయం ముందు చేపట్టిన ధర్నాలో రాష్ట్ర నాయకులు వీవీఎల్ నరసింహులు, ఎస్ఎమ్ సుభాని మాట్లాడుతూ రైల్వే యాజమాన్యం కాంట్రాక్టు కార్మికుల సమస్యలపై జోక్యం

తదితర సదుపాయాలను చట్ట బద్ధంగా అమలు చేయించే బాధ్యతను రైల్వే అధికారులు తీసుకోవాలని, అధికారుల నిర్లక్ష్యం వల్ల కార్మికులకు సకాలంలో జీతాలు లభించడం లేదని ఆగ్రహం వ్యక్తం చేశారు. ధర్నా అనంతరం విజయవాడ డిఆర్ఎంకు వినతిపత్రాన్ని అందించారు. ధర్నాలో సిఐటియు నాయకులు సత్తిబాబు, యూనియన్




తిరుపతి కార్యదర్శి కందారపు మురళి, లక్ష్మి, నారాయణబాబు మాట్లాడారు.

టైమెక్స్ కార్మికుల 'చలో కలెక్టరేట్' భగ్గుం

కార్మికులను క్రమబద్ధీకరించి, కార్మిక చట్టాలను అమలు చేయాలని డిమాండ్ చేస్తూ శ్రీకాకుళం జిల్లా గార మండలం వత్సవలసలోని టైమెక్స్ పరిశ్రమ కార్మికులు సిఐటియు ఆధ్వర్యాన తలపెట్టిన చలో కలెక్టరేట్ ను పోలీసులు భగ్గుం చేశారు. ఈ డిమాండ్లపై కార్మికుల సమ్మె వంద రోజులుగా సాగుతోంది. ఈ నేపథ్యంలో కార్మికులు శ్రీకాకుళంలోని సంతోషిమాత ఆలయం నుంచి కలెక్టరేట్ వరకు ర్యాలీ తలపెట్టగా, పోలీసులు అడ్డుకున్నారు. తాము శాంతియుతంగా ర్యాలీ నిర్వహిస్తామని సిఐటియు

నాయకులు, కార్మికులు చెప్పినా పోలీసులు వినిపించుకోలేదు. ర్యాలీగా వెళ్లేందుకు కార్మికులు ప్రయత్నించగా పోలీసులు మళ్లీ



అడ్డుకోవడంతో వారి మధ్య వాగ్వాదం చోటు చేసుకుంది. ఈ క్రమంలో సిఐటియు జిల్లా


ప్రధాన కార్యదర్శి డి.గోవిందరావు, టైమెక్స్ వర్కర్స్ యూనియన్ గౌరవాధ్యక్షులు టి.తిరుపతిరావుతో పాటు 208 మంది

కార్మికులను అరెస్టు చేసి ఒకటో పట్టణ పోలీస్ స్టేషన్ కు తరలించారు. అనంతరం సొంత పూచీకత్తుపై విడిచిపెట్టారు. విడుదల అనంతరం గోవిందరావు విలేకరులతో మాట్లాడుతూ వంద రోజులుగా కార్మికులు పోరాడుతున్నా యాజమాన్యం, అధికారులు చోద్యం చూస్తుండడం శోచనీయమన్నారు. ప్రభుత్వ మొండివైఖరి కారణంగా 700 మంది కార్మికులు ఉపాధికి దూరమై రోడ్డున పడ్డారని ఆవేదన వ్యక్తం చేశారు.

సిమెస్కలపై మున్సిపల్ కార్మికుల ధర్నా

మృచితీపట్నం: మున్సిపల్ కాంట్రాక్టు కార్మికులకు వేతన బకాయిలు వెంటనే చెల్లించాలని, 279 జీడీ రద్దు చేయాలని

మాట్లాడారు. 2018 అక్టోబర్ లో 13 రోజులు రాష్ట్రవ్యాప్తంగా సమ్మె చేశామని, సమ్మె విరమణ సందర్భంగా అక్టోబర్ 16న



డిమాండ్ చేస్తూ ఏపీ మున్సిపల్ వర్కర్స్ అండ్ ఎంప్లాయిస్ యూనియన్, ఏపీ మున్సిపల్ కార్మిక సంఘం ఆధ్వర్యంలో మున్సిపల్ కార్యాలయం వద్ద ధర్నా నిర్వహించారు. ఈ సందర్భంగా సిఐటియు పట్టణ కార్యదర్శి బూర సుబ్రహ్మణ్యం

12 డిమాండ్లపై రాష్ట్ర ప్రభుత్వం రాత పూర్వకంగా ఒప్పందం చేసిందన్నారు. నేటికీ పరిష్కారానికి నోచుకోలేదని తెలిపారు. అన్ని విభాగాల కాంట్రాక్టు కార్మికులకు 2016 నుండి 2018 వరకు 29 నెలల వేతన బకాయిలు ఎరియర్స్ చెల్లించాలన్నారు.

ఏఐటీయూసీ జిల్లా ఉపాధ్యక్షులు లింగం ఫిలిప్ మాట్లాడారు. సిఐటియు పట్టణ అధ్యక్షులు వి.వి.రమణారావు మాట్లాడుతూ కార్మికులకు ప్రభుత్వం ఇచ్చిన హామీ మేరకు అన్ని సమస్యలు పరిష్కరించాలన్నారు. ఏఐటీయూసీ పట్టణ కార్యదర్శి కరపాటి సత్యనారాయణ, ఈశ్వరరావు, సిఐటియు నాయకులు తాడిశెట్టి వెంకటేశ్వరరావు తదితరులు పాల్గొన్నారు.

పెడన: మున్సిపల్ కార్మికుల సమస్యలను పరిష్కరించాలని సిఐటియు ఆధ్వర్యంలో మున్సిపల్ ఇన్చార్జ్ కమీషనర్ వి.ఏసుబాబుకు వినతిపత్రం సమర్పించారు. ఈ సందర్భంగా సిఐటియు మండల కమిటీ నాయకులు పంచల నరసింహారావు మాట్లాడారు. కార్యక్రమంలో సిఐటియు నాయకులు సజ్జా మూర్తిరాజు, గోరు రాజు, పారిశుధ్య కార్మికుల యూనియన్ నాయకులు నందమూరి వెంకటేశ్వరరావు, నాంచారయ్య, కె.జ్ఞానప్రసాద్, అబ్దుల్ హక్ తదితరులు పాల్గొన్నారు.

చిట్టివలస జాట్ మిల్ 'లాంగ్ మార్చ్'కు రెడ్ సెల్యూట్

- సీహెచ్.నరసింగరావు

చిట్టివలస జాట్ మిల్లు తెరవాలని, కార్మికుల బకాయిలు చెల్లించాలని ఫిబ్రవరి 15వ తేదీన విశాఖ జిల్లా, చిట్టివలస నుంచి 34 కిలోమీటర్లు ఒకే రోజు ఏడున్నర గంటలు నడిచి కార్మికులు రాష్ట్ర ప్రభుత్వానికి తమ నిరసన తెలిపారు.

“కార్మికునికి ఉద్యోగం పోతే ఉరిశిక్ష వేసినట్లే”నని సూరిబాబు కుటుంబం పదేళ్లు నుంచి అనుభవించిన అష్ట, కష్టాలు వివరిస్తూనే కళ్లు చెమ్మరిల్లాయి. అశవానిపాలెం గ్రామానికి చెందిన నమ్మి

ప్రతి కుటుంబంలోనూ ఎవరిని పలకరించినా ఎన్నో బాధలు, గాధలు వినవలసి వచ్చింది. లాంగ్ మార్చ్ పాల్గొన్న ప్రతి కార్మికుడు తమ మాటల్లో చివరకు మిల్లు తెరిచే వరకు ఎంతవరకైనా పోరాడతామన్న, పట్టుదలను కళ్ల కాంతుల్లో చూపెట్టారు. ఇది లాంగ్ మార్చ్ సాధించిన విజయం. కార్మికులకు తమ పోరాటంపై తమకు విశ్వాసం కల్పించింది.

జాట్ మిల్ లాకౌట్ ఎందుకు?

2009 ఏప్రిల్ 20వ తేదీన చిట్టివలస

జాట్ మిల్లును మూసివేసి భూములు అమ్ముకుందామని కుట్ర చేసింది. కంపెనీ 70 ఎకరాల భూముల్ని సుమారు రూ. 700 కోట్లకు అమ్ముకోవడానికి ప్లాన్ చేశారు. జాతీయ రహదారి ప్రక్కనే ఉన్న భూముల ధరలు ఆకాశానికి ఎగిశాయి. అందుకే భూములు అమ్ముకుంటే కంపెనీలో ఉత్పత్తి కంటే బాగా లాభాలు గడించవచ్చు. ఇదే విధంగా విజయనగరం పట్టణంలోని అరుణా ఈస్ట్ కోస్ట్ కంపెనీని కూడా యాజమాన్యం మూసివేసి భూములు బేరాలు పెట్టారు.

జాట్ ప్రాధాన్యత

జాట్ పరిశ్రమ భారతదేశంలో పురాతనమైన భారీ పరిశ్రమ. 1924లో చిట్టివలసలో 6 వేల మంది కార్మికులు పనిచేస్తూ ఆంధ్రప్రదేశ్ లోనే అతి పెద్ద పరిశ్రమగా సాగింది. బ్రిటీష్ ప్రభుత్వాన్నే ఎదిరించి కార్మికులు హక్కులు సాధించారు. జాట్ మిల్లు పోరాటంలో ఇద్దరు కార్మికులు కంపెనీలోనే పోలీస్ కాల్పుల్లో నేలకొరిగారు. మాజీ రాష్ట్రపతి వి.వి.గిరిగారు కార్మికుల యూనియన్ కు గౌరవాధ్యక్షులుగా పనిచేశారు. జాట్ పరిశ్రమ ఇప్పటికీ తక్కువ పెట్టుబడితో ఎక్కువ మందికి ఉపాధి కల్పించే పరిశ్రమ. 2016-17 సంవత్సరంలో 8.85 లక్షల టన్నుల జాట్ ఉత్పత్తులు జరిగాయి. చిట్టివలస జాట్ మిల్ ఐ.ఎస్.ఓ నాణ్యతలో దేశంలోనే అగ్రభాగంలో ఉంది. పర్యావరణానికి జాట్ వాడుక చాలా అవసరం. ఆహార ధాన్యాల రవాణా నిల్వ ఉంచడం జాట్ బ్యాగుల్లోనే చేయాలి. ప్లాస్టిక్ ని నివారించాలంటే జాట్ వాడకం తప్ప మరో మార్గంలేదు. ప్రభుత్వాల ఒకవైపున ప్లాస్టిక్ వద్దని ప్రచారం చేస్తూ మరోవైపున పెట్టుబడిదారుల లాభాల కోసం



శ్రీనివాస్ మిల్లు లాకౌట్ విధించిన తర్వాత గత్యంతరం లేక బిల్డింగ్ వర్కర్ గా మారి బతుకు ఈడుస్తున్నారని బాధపడ్డారు. ఇలాగే మాతోటి పనిచేసేవారు ఏటీఎంలు, హోటల్స్ వద్ద సెక్యూరిటీ గార్డులుగా, ఏదో పనిచేసుకుంటూ బతుకు ఈడుస్తున్నారని, వందల మంది వలసలు వెళ్లారని చెప్పారు. 30 ఏళ్ల క్రితం ఎద్దులబండి, వ్యవసాయం ఉండేదని మిల్లులో ఉద్యోగం రాగానే వ్యవసాయం మాని కార్మికుడిగా మారానని, మిల్లు లాకౌట్ వల్ల ఉపాధిలేక నానా బాధలు అనుభవిస్తున్నారని కళ్ల నీళ్లు పెట్టాడు. పనుల కోసం వెళ్లి తన భార్య ప్రమాదంలో మరణించిందని దుఖాన్ని మింగుకుంటూ బాధ పడ్డాడు. పది సంవత్సరాలు లాకౌట్ లో

జాట్ మిల్లు యాజమాన్యం అక్రమంగా లాకౌట్ విధించింది. మరో రెండు నెలలకు పది సంవత్సరాలు పూర్తవుతుంది. జాట్ మిల్లు యాజమాన్యం విధించిన అక్రమ లాకౌట్ ను ఆంధ్రప్రదేశ్ హైకోర్టు డిస్మిస్ చేసింది. జాట్ మిల్లును కార్మికుల కారణం వల్ల మూసివేయలేదు. లాకౌట్ కాలంలో జాట్ మిల్లును విశాఖ పోర్టు రవాణా, యజమాని బోత్రా కంపెనీకి అమ్మివేసింది. బోత్రా కంపెనీ భూమి రిజిస్ట్రేషన్ టైంలో బ్లాక్ మనీ చెల్లిస్తామని అడ్డం తిరిగాడు. ఐదేళ్లు ఈ వివాదం కోర్టులో నడిచింది. బోత్రా కంపెనీ అడ్వాన్సు వదిలేసుకొని కొనుగోలు విరమించుకున్నారు. దీంతో కథ మొదలకు వచ్చింది. యాజమాన్యం

ప్లాస్టిక్ను ప్రోత్సహిస్తున్నారు. భారతదేశంలో అత్యధిక ప్లాస్టిక్ను ఉత్పత్తి చేసేది రిలయన్స్ అంబానీలే. అంబానీల ఆప్త మిత్రుడైన బీజేపీ ప్రభుత్వం పరోక్షంగా ప్లాస్టిక్ను ప్రోత్సహిస్తోంది. కాని జూట్ వాడడం అనివార్యంగా పెరుగుతోంది. ఉన్న జూట్ పరిశ్రమను మూసివేయడం సరైందికాదు. చిట్టివలస జూట్మిల్లుకు రు. 50 కోట్లు పెట్టుబడి పెడితే 6 వేల మందికి ఉపాధి లభిస్తుంది. ప్రతిరోజు ఉపాధి కల్పన కోసం పరిశ్రమలు భారీగా పెడుతున్నట్లు ప్రభుత్వాలు ప్రచారాలు చేసుకుంటున్నాయి. కాని 6 వేల మంది ఉన్న ఉపాధి ఎందుకు కాపాడలేరు? రాష్ట్ర ప్రభుత్వం అవసరమైతే జూట్మిల్లును స్వాధీనం చేసుకొని నడిపేందుకు ప్రభుత్వానికి అధికారాలున్నాయి.

కార్మికులకు జీతాలు చెల్లించాలి

జూట్మిల్లు యజమాన్యం అక్రమ లాకౌట్ విధించింది. లాకౌట్ కాలానికి జీతాలు చెల్లించాలని జీతాలు చెల్లింపు కోర్టు తీర్పు ఇచ్చింది. జీతాలు చెల్లింపు చట్టం ప్రకారం ప్రభుత్వం 4210 మంది కార్మికులకు కేసువేసి రు.149.9 కోట్లు జీతాల బకాయిలు వడ్డీతో సహా చెల్లించాలని తీర్పునిచ్చింది. కార్మికులు చెల్లించవలసిన గ్రాట్యూటీ, ప్రావిడెంట్ ఫండ్, ఇన్సూరెన్స్, కో-ఆపరేటివ్ సొసైటీ బకాయిలు నేటి వరకు పూర్తిగా చెల్లించలేదు. జూట్ యజమాన్యం స్టేట్ బ్యాంక్ ఆఫ్ ఇండియాకు చెల్లించవలసిన బకాయిల కోసం ఆస్తులను జప్తు చేయాలని కోర్టుకెళ్లింది. కార్మికుల బకాయిలు ముందు చెల్లించాలని తరువాతే బ్యాంకు బకాయిలు చెల్లించాలని, కలెక్టర్ ఆదేశాలతో బ్యాంకు జప్తు ఆగిపోయింది. రాష్ట్ర ప్రభుత్వం చర్యలు లేనందువల్ల కార్మికులకు నేటికీ జీతాలు చెల్లించలేదు. కోర్టు ఉత్తర్వులను కూడా అమలుచేయలేదు. కానీ పై బకాయిలన్నీ చట్ట ప్రకారం కోర్టు తీర్పుల ప్రకారం

అమలు చేయవలసినవే.

రాష్ట్ర ప్రభుత్వానికి చిత్తశుద్ధి ఉందా?

జూట్ మిల్లు యజమాని కె.కె.బజో రియా తొమ్మిదిన్నర సంవత్సరాలు అడ్రస్లేడు. ఆయన పీఏ ను కోర్టు లిటిగేషన్ కోసం తిప్పారు. ఎన్నికల్లోపు ఎలాగైనా స్థలాలను అమ్ముకోవడానికి రాష్ట్ర ప్రభుత్వంతో ఢిల్లీలో మంతనాలు జరిపినట్లు తెలిసింది. ఆరు మాసాల నుంచి కార్మికశాఖా మంత్రి, జిల్లా మంత్రి ఇద్దరు కలిసి కార్మిక సంఘాలను బకాయిలు చెల్లించకుండా ఒప్పించాలని ప్రయత్నించారు. సిఐటియు మినహా మిగిలిన సంఘాలు ఎ.ఐ.టి.యు.సి,

ఒప్పుకోవాలని కోరింది. జూట్ యజమాన్యం తరపున మంత్రులు వకల్తా మచ్చుకున్నారు. మూడు నెలలకు ఒప్పుకోవాలని ఒత్తిడి చేశారు. కార్మికుల తరపున వాదించవలసిన ప్రభుత్వం కార్మికులకు వ్యతిరేకంగా వత్తిడి చేయడం కార్మికులకు ద్రోహం చేయడమే.

పరిష్కారం ఏమిటి?

రాష్ట్ర ప్రభుత్వం చిట్టివలస జూట్ మిల్లును స్వాధీనం చేసుకోవాలి. రు.50 కోట్లు పెట్టుబడి పెడితే ఆరు మాసాల్లో మిల్లు నడుస్తుంది. 6 వేల మందికి ఉపాధి లభిస్తుంది. కార్మికులకు చెల్లించవలసిన బకాయిలు రు.150 కోట్లు చెల్లించడానికి



వైఎస్ఆర్ టీయు, రెండు కాంగ్రెస్ సంఘాలు యజమానికి లొంగిపోయాయి. నాలుగు సంవత్సరాల నుంచి మూతబడి ఉన్న 300 మంది పనిచేసే తుంపాల సుగర్ ఫ్యాక్టరీకి రూ.31 కోట్లు రాష్ట్ర ప్రభుత్వం చెల్లించింది. లాకౌట్ కాలానికి రూ. 12 కోట్లు కార్మికుల జీతాలు చెల్లించారు. ఇదే పద్ధతిని చిట్టివలసలో ఎందుకు అమలుచేయలేదు? యజమాన్యంతో రాష్ట్ర ప్రభుత్వం లాలూచీపడటమే ప్రధాన కారణమని కార్మికులు, ప్రజలు భావిస్తున్నారు. ఫిబ్రవరి 5వ తేదీన కార్మిక మంత్రి వద్ద జరిగిన సమావేశంలో మూడు నెలలు ఫైనల్ సెటిల్మెంట్గా చెల్లించడానికి యజమాన్యం కార్మిక సంఘాలను

జూట్ మిల్లు ఖాళీ స్థలాలను జప్తు చేయాలి. కార్మికులకు బకాయిలు వెంటనే చెల్లించాలి. రాష్ట్ర ప్రభుత్వం పూనుకుంటే తక్షణం అమలు చేయవచ్చు. రాష్ట్ర ప్రభుత్వంపై కార్మికవర్గం, ప్రజలు ఒత్తిడి పెంచాలి. ఈలోగా ఎన్నికలు వస్తే ఏ రాజకీయ పార్టీనైనా ప్రజలు నిలదీయాలి. జూట్ మిల్ తెరిపిస్తామని రాజకీయ పార్టీల నుంచి హామీ పొందాలి. జూట్ మిల్ తెరవడం రాజకీయ నిర్ణయం. దీనికోసం కార్మికవర్గానికి పోరాటం తప్ప మరో మార్గం లేదు. ఫిబ్రవరి 15వ తేదీన ఒకే రోజు 34 కిలోమీటర్ల 'లాంగ్మార్చ్'లో పాల్గొన్న ప్రతి కార్మికుడికి మా రెడ్ సెల్యూట్.

ప్రధానమంత్రి శ్రమయోగి మాన్ - థన్ (పీఎం-ఎన్ థైఎం) - అసంఘటిత కార్మికుల పెన్షన్ పథకం

కేంద్ర కార్మిక మంత్రిత్వశాఖ చెప్పిన వివరాలు

అసంఘటిత కార్మికులకు వృద్ధాప్యంలో రక్షణ కల్పించటానికి కేంద్ర ప్రభుత్వం 'ప్రధానమంత్రి శ్రమయోగి మాన్-థన్' పేరుతో ఒక పెన్షన్ పథకాన్ని ప్రవేశపెట్టింది.

గృహ ఆధారిత కార్మికులు, వీధి వ్యాపారులు, మధ్యాహ్నభోజన కార్మికులు, హమాలీలు, ఇటుక బట్టి కార్మికులు, చెప్పులు కుట్టేవారు, చెత్తకాగితాలు ఏరుకు నేవారు, ఇంటిపనివారలు, రజకులు, రిక్షా కార్మికులు, స్వయం ఉపాధి కార్మికులు, వ్యవసాయ కార్మికులు, భవన నిర్మాణ కార్మికులు, బీడీకార్మికులు, తోలు పరిశ్రమ కార్మికులు, శబ్ద-దృశ్య కార్మికులు మరియు ఇటువంటి ఇతర వృత్తుల కార్మికులకు ఈ పథకం వర్తిస్తుంది. నెల ఆదాయం రూ.15వేలు లేదా అంతకంటే తక్కువ వుండాలి. పథకంలో ప్రవేశానికి 18నుండి 40 సంవత్సరాల వయసు ఉండాలి. న్యూపెన్షన్ స్కీమ్ (ఎన్పిఎస్), ఈపీఎఫ్, ఈఎస్ఐ పథకాల్లో సభ్యులుగా ఉండకూడదు. ఆదాయ పన్ను చెల్లించే వారికి కూడా దీనిలో అర్హత లేదు.

2. పథకంలో ఉన్న విశేషాలు: ఇది స్వచ్ఛందం. పెన్షన్ పథకానికి చెల్లింపులు ఉంటాయి. ఈ క్రింది ప్రయోజనాలు చందాదారులకు లభిస్తాయి.

(అ) కనీస పెన్షన్ : 60 సంవత్సరాల వయసు వచ్చిన చందాదారునికి ఈ పథకం నుండి కనీస పెన్షన్ నెలకు రూ.3 వేలు గ్యారంటీ చేయబడింది.

(ఆ) కుటుంబ పెన్షన్ : పెన్షన్ తీసుకుంటూ ఉండగా చందాదారు చనిపోతే అంతకు ముందు తీసుకుంటున్న పెన్షన్లో 50 శాతం జీవిత భాగస్వామికి ఫ్యామిలీ పెన్షన్ గా వస్తుంది. ఫ్యామిలీ పెన్షన్ జీవితభాగస్వామికే వర్తిస్తుంది.

(ఇ) రెగ్యులర్ గా చందా చెల్లిస్తున్నవారు 60 సంవత్సరాలలోపు చనిపోతే వారి జీవిత భాగస్వామి పథకంలో చేరి చందా చెల్లింపులు రెగ్యులర్ గా చేస్తూ కొనసాగవచ్చు. లేదా కావాలనుకుంటే పథకం యొక్క నిబంధనల ప్రకారం బయటకు రావచ్చు.

3) చందాదారుల చెల్లింపులు: చందాదారుల సేవింగ్స్ బ్యాంక్ ఖాతా లేదా జన్-థన్ ఖాతా

నుండి ఆటోమేటిక్ గా డెబిట్ అయ్యే విధంగా చెల్లింపులు చేయవచ్చు. పథకంలో చేరిన దగ్గర నుండి 60 సంవత్సరాల వయసు వచ్చే వరకు నిర్దేశిత మొత్తాన్ని చందాదారులు చెల్లించాలి. ఏ వయసులో పథకంలో చేరితే నెలవారీ చెల్లింపు ఎంత చేయాలనేది చివరిలో ఉన్న పట్టికలో ఉన్నది.

4) కేంద్ర ప్రభుత్వం సమాన వాటా చెల్లింపు: పీఎం - ఎన్ థైఎం స్వచ్ఛంద పథకం. వయసును బట్టి చెల్లించాల్సిన చందాను చందాదారులు, కేంద్ర ప్రభుత్వం సమాన ప్రాతిపదికన చెల్లిస్తారు. పైన ఉన్న చార్టులో వివరాలు ఉన్నాయి. ఉదాహరణకు ఒక వ్యక్తి 29 సంవత్సరాల వయసులో పథకంలో చేరాలనుకుంటే నెలకు రూ.100 చొప్పున 60 సంవత్సరాల వయసు వచ్చే వరకు చెల్లించాలి. అంతే మొత్తాన్ని నెలవారీగా కేంద్ర ప్రభుత్వం చెల్లిస్తుంది.

5) పథకంలో నమోదు ప్రక్రియ: చందాదారునికి మొబైల్ ఫోను ఉండాలి. సేవింగ్స్ ఖాతా ఉండాలి. ఆధార్ నెంబరు ఉండాలి. అర్హత కలిగిన చందాదారులు తమకు దగ్గరలో ఉన్న కామన్ సర్వీసెస్ సెంటర్స్ ను సందర్శించి పథకంలో చేరాలి. ఆధార్ నెంబరు మరియు సేవింగ్స్ ఖాతా లేదా జన్ - థన్ ఖాతా నెంబరు గల జిరాక్స్ కాపీల మీద సంతకం పెట్టి వాటిని పథకంలో చేరేందుకు ఉపయోగించాలి.

6) నమోదు ఏజెన్సీలు: అన్ని కామన్ సర్వీసెస్ సెంటర్లు నమోదు చేస్తాయి. ఆధార్ కార్డు మరియు సేవింగ్స్ ఖాతా పాస్ బుక్ లేదా జన్ థన్ ఖాతా పుస్తకంతో అసంఘటిత కార్మికులు తమకు దగ్గరలోని కామన్ సర్వీసెస్ సెంటర్ లో నమోదు కావాలి. మొదటి నెలకు మాత్రం నగదు చెల్లించి రశీదు పొందాలి.

7) సహాయ కేంద్రాలు: అన్ని ఎల్.ఐ.సి శాఖలు, ఈఎస్ఐ లేదా ఈపీఎఫ్ కార్యాలయాలు మరియు అన్ని కేంద్ర, రాష్ట్ర ప్రభుత్వాల లేబర్ ఆఫీసులు అసంఘటిత రంగ కార్మికులకు పథకం వివరాలను తెలియజేస్తాయి. దాని ప్రయోజనాలను, విధి విధానాలను తెలుపుతాయి.

ఈ అన్ని కార్యాలయాలు అవసరమైన

ఏర్పాటు చేసుకోవాలి. అందుకని ఈ క్రింది విధంగా:

ఎ) అన్ని ఎల్ఐసీ, ఈపీఎఫ్ లేదా ఈఎస్ఐ మరియు కేంద్ర, రాష్ట్ర ప్రభుత్వాల లేబరు ఆఫీసులు సహాయ కౌంటర్లు ఏర్పాటు చేయాలి. పథకం విశేషాలను చెప్పాలి. దగ్గరలోని కామన్ సర్వీసెస్ సెంటర్ కు పంపించాలి.

బి) ప్రతి కౌంటర్ దగ్గర కనీసం ఒక సహాయ సిబ్బంది ఉండాలి.

సి) కౌంటర్ దగ్గర, ప్రవేశ ద్వారాల వద్ద బేనర్లు కట్టాలి. హిందీ మరియు ప్రాంతీయ భాషల్లో కరపత్రాలు ఉంచాలి.

డి) ఈ ఆఫీసుల దగ్గరికి అసంఘటిత కార్మికులు తమ మొబైల్ ఫోన్, ఆధార్ కార్డ్, సేవింగ్స్ బ్యాంకు ఖాతా లేదా జన్ థన్ ఖాతా మరియు మొబైల్ ఫోన్ తో వెళ్లాలి.

ఇ) సహాయ బల్ల దగ్గర కార్మికులు కూర్చునే ఏర్పాటు ఉండాలి.

ఎఫ్) తమ తమ ప్రాంతాల్లో ఈ పథకంపై అసంఘటిత కార్మికులకు తెలియజేసేందుకు ఏవేని ఇతర చర్యలు కూడా తీసుకోవాలి.

8) నిధుల నిర్వహణ: పీఎం - ఎన్ థైఎం కేంద్ర రంగ పథకం. కేంద్ర కార్మిక మరియు ఉపాధి మంత్రిత్వశాఖ నిర్వహిస్తుంది. ఎల్ఐసీ ఆఫ్ ఇండియా మరియు కామన్ సర్వీసెస్ సెంటర్స్ ద్వారా అమలవుతుంది. పెన్షన్ నిధుల నిర్వహణ ఎల్ఐసీ చేతిలో ఉంటుంది. పెన్షన్ చెల్లింపులకు కూడా అది బాధ్యత వహిస్తుంది. కేంద్ర ప్రభుత్వం సూచించిన విధంగా పథకం కింద వసూలయిన మొత్తాన్ని ఎల్.ఐ.సి మదుపు చేస్తుంది.

9) పథకం నుండి బయటకు రావడం మరియు డబ్బు తీసుకోవటం: ఈ కార్మికుల ఉపాధిలో ఉన్న సాధక బాధకాలను దృష్టిలో పెట్టుకుని పథకం నుండి బయటకు వచ్చే నిబంధనలు సరళీకరించబడ్డాయి. అవి ఈ క్రింది విధంగా ఉన్నాయి.

ఎ) 10 సంవత్సరాలు లేదా ఆ తర్వాత పథకం నుండి బయటకు వస్తే చందాదారుని వాటాను మాత్రమే సేవింగ్స్ ఖాతా వడ్డీ రేటుతో ఇస్తారు.

బి) 10 సంవత్సరాలు లేదా ఆ తర్వాత 60 సంవత్సరాలు పని విరమణ వయసులోపు చందాదారులు బయటకు వస్తే చందాదారుని వాటాతోపాటు ఫండ్ మదుపు వలన వచ్చిన వాస్తవ వడ్డీ లేదా సేవింగ్స్ బ్యాంకు ఖాతా వడ్డీరేట్లలో ఏది ఎక్కువైతే అది చెల్లిస్తారు.

సి) రెగ్యులర్ గా చెల్లించిన చందాదారుడు ఏ కారణం వలననైనా అంగవైకల్యం పొందితే, జీవితభాగస్వామి రెగ్యులర్ గా చెల్లిస్తూ పథకంలో కొనసాగవచ్చు. బయటకు రాదలుచుకుంటే చందాదారుని వాటాతో బాటు ఫండు మదుపు నుండి వచ్చిన వాస్తవ వడ్డీరేటు లేదా సేవింగ్స్ బ్యాంకు ఖాతా వడ్డీ రేట్లలో ఏది ఎక్కువయితే అది ఇస్తారు.

డి) చందాదారులు మరియు జీవిత భాగస్వామి కూడా చనిపోతే మొత్తం వాటాను ఫండ్ కు తిరిగి జమచేస్తారు.

10) చందాబకాయిలు: చందాదారులు నిరంతరంగా చందా చెల్లించకపోతే బకాయిపడిన మొత్తాన్ని ప్రభుత్వం నిర్ణయించిన పెనాల్టీతో సహా చెల్లిస్తే ఖాతాను రెగ్యులరైజ్ చేస్తారు.

11) పెన్షన్ చెల్లింపు: చందాదారులు 18 నుండి 40 సంవత్సరాల వయసులో పథకంలో చేరిన తరువాత 60 సంవత్సరాల వయసు వచ్చే వరకు చందా చెల్లించాలి. 60 సంవత్సరాల వయసు వచ్చిన తరువాత చందాదారునికి ప్రతినెలా పెన్షన్ రూ.3 వేలు

లేదా ఫ్యామిలీ పెన్షన్ వస్తుంది.

12) సమస్యల పరిష్కారం: పథకానికి సంబంధించిన ఏ సమస్య పరిష్కారం కోసమైనా ఫిబ్రవరి 15 నుండి 24 గంటలూ పనిచేసే కస్టమర్ కేర్ నంబరు 18002676888 ను సంప్రదించాలి. ఫిర్యాదులను వెబ్ లో రిజిస్టర్ చేయవచ్చు.

13) అనుమానాల నివృత్తి:

పథకానికి సంబంధించిన అనుమానాలను లేబరు వెర్చేర్ డైరెక్టర్ నివృత్తి చేస్తారు. ఆయన చెప్పినది అంతిమం.

14) కామన్ నర్వీసెస్ సెంటర్స్ ను కనుగొనేందుకు 'locator.csccloud.in' లో చూడాలి.

పథకంలో చేరే వయసు	పని విరమణ వయసు	చందాదారుని నెలవారీ చెల్లింపు(రూ॥లు)	కేంద్ర ప్రభుత్వ నెలవారీ చెల్లింపు (రూ॥లు)	మొత్తం నెలవారీ చెల్లింపు (రూ॥లు)
18	60	55	55	110
19	60	58	58	116
20	60	61	61	122
21	60	64	64	128
22	60	68	68	136
23	60	72	72	144
24	60	76	76	152
25	60	80	80	160
26	60	85	85	170
27	60	90	90	180
28	60	95	95	190
29	60	100	100	200
30	60	105	105	210
31	60	110	110	220
32	60	120	120	240
33	60	130	130	260
34	60	140	140	280
35	60	150	150	300
36	60	160	160	320
37	60	170	170	340
38	60	180	180	360
39	60	190	190	380
40	60	200	200	400

ఆర్థిక శాస్త్రం - చరిత్ర అనగానే చాలామందికి విసుగు మొదలవు తుంది. అందునా 1857 నుంచి 2017 వరకూ - అంటే నూట అరవై ఏళ్ల క్రితం నుంచి ఇప్పటి వరకూ - మనదేశ ఆర్థిక వ్యవస్థ గురించి తెలుసుకోవాల్సిన అవసరం ఇప్పుడేమిటి అన్న ప్రశ్న వస్తే అది మన తప్పు కాదు. అది మనకు ఆర్థిక శాస్త్రం అర్థం కాకుండా చేసిన వాళ్ల తప్పు.

కానీ, నిత్యజీవితంలో ఆర్థిక విషయాలకు సంబంధం లేకుండా మనకు ఒక్క రోజు కూడా గడవదు. పొద్దున్నే వాడే టూత్ పేస్ట్, వేసుకొనే షర్ట్, వాడే స్టార్ట్ ఫోన్ ల నుంచి మనం లేదా మన పిల్లలు ఎలాంటి ఉద్యోగం కోసం ఏ స్పెషలైజేషన్ చదవాలి, ఏ రంగంలో అవకాశాలున్నాయి నుంచి పై చదువులకు లేదా ఉద్యోగానికి ఏ దేశం పోవాలి వరకూ ప్రతిదీ ఆర్థిక అంశాలతో ముడిపడి ఉన్నదే - అని మనకు అంత తొందరగా గుర్తుకురాదు.

నిజానికి ఆ వస్తువులు మనం కొనటం, ఎవరో మనకు అమ్మటం, అవి ఎక్కడో తయారవుటం, ఎవరో వాటికోసం పని చెయ్యటం, అలాగే మనం ఇప్పుడు చదివే చదువులూ, రేపు చెయ్యబోయే ఉద్యోగాలూ ఇవన్నీ పెట్టుబడి, శ్రమ, వాణిజ్యం, ఇంకా మన దేశ ఆర్థికరంగానికి సంబంధించిన అంశాలే.

విద్యాసాగర్ రచించిన 'భారత ఆర్థిక వ్యవస్థ' ఈ అంశాలనే అంటే శ్రమ, పెట్టుబడి, వాణిజ్యం, జాతీయ ఆర్థికం వాటి పుట్టుక ఎదుగుదల నుంచి, అనేక దశల మీదుగా ఇవాళి ఆర్థిక పరిణామాల వరకూ లోతుగా వివరిస్తుంది.

'భారత ఆర్థిక వ్యవస్థ' సిరీస్ లో మొదటి భాగం ఇప్పుడు అందుబాటులోకి వచ్చింది. మిగతా మూడు భాగాలు త్వరలో రాబోతున్నాయి. ఈ మొదటి భాగం 1857 నుంచి 1947 వరకూ మనదేశంలో శ్రమ, విద్య, టీ తోటలు, జుట్, బొగ్గు, వస్త్ర, ఇనుము ఉక్కు, రవాణా పరిశ్రమల్లోకి ప్రజల వలస వంటి


అనేక పరిణామాలను చిత్రించింది.

పరిశ్రమ అనగానే మొదటగా గుర్తొచ్చేది ఫ్యాక్టరీ. అందులో మెషీన్లు, కార్మికులూ, యాజమాన్యం, ముడిసరుకులు, ఇంకా భూమి. వీటిలో నిజానికి "ఏవి అవసరం? ఏవి కాదు?" అని అడిగితే మనకి ఆశ్చర్యం కలిగే సమాధానం వస్తుంది. అదేమిటో ఈ పుస్తకం చదివితే తెలుస్తుంది.

ఉద్యోగమంటే చాలామంది కళ్లకు కనపడే

దృశ్యం

ఏసీ, క్యూబికల్స్, కంప్యూటర్లు లేకపోతే



సోఫిస్టికేటెడ్ ఆఫీసు. జీవించటమంటే మంచి అపార్ట్ మెంట్, రెండు కార్లు, ఇంటర్నెషనల్ స్కూలుకెళ్లే పిల్లలూ, మల్టిప్లెక్స్ వీకెండ్ లూ, అప్పుడప్పుడూ విదేశీ ప్రయాణాలూ.

అలాంటి ఆఫీసుల్లో పనిచేసి అలా జీవించే అవకాశం ఉన్న వాళ్లకూ ఎక్కడో అట్టడుగున మసిపట్టి చెమటలు కారే బొగ్గు గని కార్మికులకూ లేదా చిత్తడి నేలల్లో మరింత ఘోరమయిన పరిస్థితుల్లో పనిచేసే టీ తోటల శ్రామికులకూ సంబంధముందా? వాళ్ల గురించి మనం ఆలోచించాలా? అది మనకి అవసరమా?

నాలుగు ఆకులతో మొదలయిన మన పారిశ్రామిక రంగం ఈనూట ఏబై ఏళ్లలో ఫ్రాన్స్ ను వెనక్కి నెట్టి మన దేశాన్ని ప్రపంచంలో ఐదో అతిపెద్ద ఆర్థిక వ్యవస్థ గా మార్చిందట. నమ్మొచ్చా?

"అమెరికా ఈజ్ ఏ ఫ్రీ కంట్రీ" "చైనా

లో లేదా సౌదీలో "నియంతృత్వం" అని రోజూ వింటుంటాం. అవి నిజమేనా? స్పేచ్ గా ఉండే స్పేచ్ గా బతికే స్థలం ఈ భూమ్మీద నిజంగా ఉందా? ఈ పుస్తకం చదివితే తెలవొచ్చు.

అసలు మనదేశంలో పారిశ్రామిక రంగం ఎంతో వెనుకబడి ఉందనీ, మనది ఇప్పటికీ ప్రధానంగా వ్యవసాయ సమాజమనీ అంటుంటారు. ఇది నిజమా?

ఉద్యోగులూ కార్మికులూ సంఘాలు పెట్టుకోవటం ఒక్కోసారి మహా నేరమై పోతుంది. ప్రభుత్వాధినేతలు, పరిశ్రమల యజమానులు అందుకు అంగీకరించరు. సమాజంలో అశాంతికి ఇది దారితీస్తుందని ఆందోళన వ్యక్తం చేస్తారు. అయితే 1870ల్లోనే టీ తోటల యజమానులు కలిసి కట్టుగా సంఘం పెట్టి ప్రభుత్వంతో తమకి కావలసిన చట్టాలు చేయించుకోవటం ఈ పుస్తకంలో చూస్తాం.

కానీ 70 ఏళ్ల తర్వాత మాత్రమే అంటే 1920ల్లో గానీ ఆ టీ తోటల కూలీలు సంఘాలు పెట్టుకొని సమ్మె చేయలేకపోయారు. సమ్మెకు దిగిన వాళ్లను ప్రభుత్వం, జ్యూడిషియరీ, రైల్వే, ట్రాన్స్ పోర్ట్, పోలీసు అన్ని రంగాలూ కలిసి ఎలా సంఘటితంగా వేధించాయో (పేజీ 115), సంఘటిత ఉద్యమంలో నిజానికి యజమానులే ఎప్పుడూ ఎందుకు ముందే ఉంటారో ఇందులో తెలుస్తుంది.

ఇది ఆర్థిక వ్యవస్థ చరిత్ర ఒక్కటి మాత్రమే కాదు - మన దేశపు నూట ఏబై ఏళ్ల సామాజిక ఆర్థిక పరిణామాలను ఇంతవరకూ ఎవరూ రాయని ఓ సంక్షుభిత చారిత్రక నవల కూడా. అందుకే ఇలాంటి పుస్తకాల్ని చదవటం, చర్చించటం, మరిన్ని రచనలకు పూనుకోవటం సామాజిక శాస్త్ర పరిశోధకులకే కాక సాహిత్యాభిమానులకు కూడా అవసరం.

పుస్తక పరిచయం: సురేష్



బర్నింగ్



సర్వశిక్షా అభియాన్



సర్వలభ్యత్వా



పీఏసీఎస్



ఆరా వర్కర్స్ కడప జిల్లా మహాసభ



అక్షయపాత్రకు అప్పగించరాదని పీడి ఆఫీసు వద్ద ధర్నా



అంతర్జాతీయ మహిళ దినోత్సవం శుభాకాంక్షలు

KLVO2AS40

— అంగన్ వాడీ పర్సన్స్ & హెల్పర్స్ యూనియన్

సాధికారత,
గౌరవం,
ఉపాధి
భద్రత
కావాలి





మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KL Vol 1 A 540
పుస్తకం పేరు	508/65 em 50
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
వజ్రలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good